

Year of Publication 1908



विद्यायाः शक्तिः

সুভাতি ।

Call No. 110
Accession No.
D H S K COLLEGE
LIBRARY

শ্রীলক্ষ্মীনাথ বেজবৰুৱা প্ৰণীত ।

D H S K COLLEGE
LIBRARY
Accession No. 431.3.09
Call No. 821.451
1123

২২ নং বোজমোৰি লেন, হাওড়া ।

শক. ১৮৩০ । মাঘ ।

চন ১৯০১ । দাহুবাৰি ।

Call No.

ABSAM-BENGAL STORES
2, Lal Bazar, Calcutta.

প্ৰকাশক ।

এইচ, বেজবৰুৱা ।

আসাম-বেঙ্গল ষ্টোৰ্চ ।

২নং লালবাজাৰ

কলিকাতা ।



বেচ এটকা ।

PRINTED BY
SURENDRA NATH BHATTACHEEJEE
AT THE
BRITISH INDIA PRINTING WORKS,
HOWRAH.

উৎসৰ্গ।

Salita
Barua

সৰগৰ শোভা তই সুৰভি আইটি,
নিঃকিনৰ ধন।

বিলালি মৌৰভ পিতৃ মাতৃৰ হিয়াত,
আৰু বন্ধুজন।

হুদিনতে সমাপিল মৰতৰ লীলা,
সপোনৰ প্ৰায়।

ভাস্কি নিলি এড়োখৰ হৃদয় আমাৰ,
চিৰদিন হয়!

দেৱলোকে তৰাকপে পোহৰিছ তই,
প্ৰিয় দৰশন।

অকনি হাতত ল উপহাৰ মোৰ,
সুৰভি ৰতন!

“পাপা”।

To Salita

সুরভি ।



সুরভি ছিল তোমার নাম,
তাই বুঝি ফুলের মতন
সৌরভ করিয়া বিতরণ
দুদিনে তাজিলে মর্ত্যধাম ।
সে সৌরভ চির দিন রাত
রহিল মোদের এই ঘরে
তুমি থাক দেবতার তরে
অমর অমল পারিজাত ।

সূচি ।

—:—

বিষয়।	পৃষ্ঠা।
১। গীতা ...	১
২। দ্বৈতবক্তিত্বপৰা খাণ্ডৰ দাহ	৮
৩। নিস্তাৰিণী দেবী বা ফতেমা বিবী	১৫
৪। বাপিৰাম	২১
৫। লম্বোদৰ ডেকা	৩৪
৬। লাওখোলা	৪১
৭। মলক্ গুইন্-গুইন্	৬১
৮। প্ৰথম দৰ্শনত ওপজা প্ৰেম	৭২
৯। মিষ্টৰ ফিঙ্গন	৮০
১০। ভূককী বৌ	৮৭
১১। মাধৈমালতী	১০০
১২। জাতিৰামৰ জাত	১১০

শুদ্ধবর্ণী ।

পিঠি।	শাবী।	অশুদ্ধ।	শুদ্ধ।
১৭	...	১৮ ... রুপ-বান	... রূপ-বান।
৪৩	...	১০ ... অবও	... অবলপ।
১১	...	১১ ... পল	... ওব।
৪৫	...	১৫ ... অক	... আক।
৪৬	...	১০ ... তলপ-ওপব	... তল-ওপব।
৫৩	...	৪ ... আহি	... আহি।
১১	...	৮ ... গবব	... গক।
৬৪	...	১৮ ... কা বিবলৈ	... কবিবলৈ।
৭৪	...	৩ ... এইবিলকে	... এইবিলাক।
১১	...	১১ ... শিপাল	... শিপাডাল।
৭৫	...	১৩ ... দেখা দিলো	... দেখা দিলে।
৭৮	...	১৬ ... হেবি ! 'কিয়নো...	'হেবি কিয়নো।
৯	...	৬ ... দর্শিত	... দর্শনত।
৮০	...	৪ ... ঠাইখাই	... ঠাহখাই।
৮৭	...	১২ ... তাকীয়ারকৈহে	... তাকবীয়ারকৈহে।
৯৫	...	১৬ ... যথা	... কথা।
৯৬	...	১৯ ... তেওঁব	... দৈবব।

পিঠি।	শারী।	অশুধ।	শুধ।
৯৬ ...	২২ ...	পঢ়া ...	পঢ়া।
১০৩ ...	১৩ ...	আউনীআঠিত ...	আউনীআঠিত।
১০৪ ...	৩ ...	ধুই ওনখায় ...	ধুইও নাখায়।
১১০ ...	৬ ...	মুখ ...	মুখ।
১১১ ...	২০ ...	স্থাপন ...	স্থাপন।
১১৫ ...	৯ ...	বঙ্গলী ...	বঙ্গলী।
১১৮ ...	১৬ ...	জাতটোর ...	জাতটো।
১১৯ ...	৪ ...	থাকিবাব ...	থাকিববে।
১২০ ...	৭ ...	নিষ্ঠুব ...	নিষ্ঠুব।

সুৰভি ।



গীতা ।

ধ্যায়তো বিষয়ান্ পুংসঃ সঙ্গস্তেষুপজায়তে ।

সঙ্গাং সংজায়তে কামঃ কামাং ক্ৰোধোহভিজায়তে ॥

ক্ৰোধাদ্ভবতি সন্মোহঃ সন্মোহাং স্মৃতিবিভ্ৰমঃ ।

স্মৃতিভ্ৰংশাদ্ বুদ্ধিনাশো বুদ্ধিনাশাং প্রণশ্ণতি ॥”

মাঘৰ বিহুৰ দিনা পুৱাই গা ধুই আধাপোৰা মে-জি এটাৰ কাষত মুঠাৰ কঠ এখনত বহি কাঠৰ হেঙুলীয়া ঠগা এখনৰ ওপৰত সাঁচিপতীয়া শ্ৰীমদ্ভাগৱদ্গীতা পুথি এখন মেলি লৈ, সুৰ ধৰি ডাঙৰকৈ শ্লোক মাতি তাৰ অৰ্থ ব্যাখ্যা কৰিব লাগিছোঁ; ঐকান্তমনে গীতাৰ সেই ব্যাখ্যা শুনি মে-জি কাষৰীয়া ডেকা বুঢ়া শ্ৰোতা সকলৰ মন জ্ঞানযোগ কৰ্মযোগ আৰু ভক্তিযোগত যোগ হৈ ধৰ্মৰ ভাবত সিজিব লাগিছে, আৰু তপত ছাই আৰু পকা আঙঠাৰ ভিতৰত লৰাইতে সুমাই দিয়া সমসাময়িক কেঁচা মোৰা-আলু, কাঠ-আলু, আৰু কেঁচা আপইতা বাঁহৰ চুঙাত খুন্দি ঠাচি ভৰোৱা বৰাচাউলৰ পিঠাও লগে লগে জুইৰ ভাপত সিজি যাব লাগিছে; এনেতে, যাত্ৰী লৈ যোৱা বেলগাড়ীয়ে হুচহুচ কৰে গৈ থাকোঁতে বাটত কন্তেকলৈ গাড়ী বন্ধাব লগীয়া কোনো “ষ্টেচন” পোৱাদি ওপৰত কোৱা

শ্লোকটোত উপস্থিত হোৱাহি গল । শ্লোকটো স্মৃতি লগাই মাতি অতাইহেঁ
 হে মাথোন, হঠাৎ কোনোবাই উচুপি উচুপি কন্দা যেন মোৰ কাণত
 পৰিল । “কাৰ নো কি হল আকৌ ?” বুলি মই মূৰ তুলি চাই দেখিলেঁ
 যে, ওচৰতে মোৰ খৰব চোতালৰ কেয়াঁবন চিকুণাই থকা কয়েদী কুলি
 এটাই সেইদৰে কান্দিছে । কি আহকালৰ কথা ! পুথি পঢ়া বন্ধ কৰি
 কয়েদীটোক কাষলৈ মাতি আনি তাৰ কি হৈছে কিয় কান্দিছে বুলি
 স্মৃতিলৈ । এইখিনিতে কৈ আসেঁ বাহ মাৰি থওঁ যে, জেল-দাবোগাৰে
 সৈতে বন্ধবস্তু কৰি, দিনদেকমানবপৰা বৰফাটকৰকয়েদী গোটাচেৰেক
 অনাই মোৰ খৰব আলি পঢ়লি আৰু চোতালৰ যাঁ-বনবোৰ চিকুণাৰ
 দিহা কৰিছিলেঁ । সেই কয়েদী কুলিটোও সিহঁতৰ ভিতৰে এটা ।
 “তোৰ কি হৈছে ক ?” বুলি আকৌ তাক সোধাত সি উত্তৰ দিলে,
 “দেউতা ! হঠাৎ বন্দীৰ কান্দোন ওলাইছিল ; বন্দীৰ অপৰাধ মৰ্ণ
 কৰক ।” মই কলেঁ “কিয় তোৰ কান্দোন ওলাইছিল ক ? ভয় নকৰিবি ;
 মই একো জগৰ নধৰেঁ ; নিশ্চয় তোৰ কান্দোনৰ কাৰণ আছে ।”

“দেউতাই যদি জগৰ নধৰেঁ বুলিছে, আৰু বন্দীক কৰলৈ লুকু
 দিছে, তেন্তে কওঁ গুনক । দেউতাই এতিয়া যে নীতাৰ শ্লোকটো মাতি-
 ছিল, সেইটো শুনি মোৰ আগৰ কথা মনত পৰি কিবা এটা ভাব খেলাই
 হঠাৎ কান্দোন ওলাই গল ; বন্দীয়ে চম্ভালিব নোৱাৰিলেঁ । দেউতা !”

মই আকৌ তাক নিৰ্ভয় দি, কিয় তাৰ তেনে ভাব হৈছিল, সকলো
 কথা ভান্দি-পাতি ভালকৈ কৰলৈ কোৱাত, সি “দেউতাৰ যি আজ্ঞা” বুলি
 হাতযোৰ কৰি কৰলৈ ধৰিলে ।

“দেউতা, মই অধম পাপীৰ খৰ পছিমৰ গোৱালিয়ৰ জিলাত । মোৰ
 নাম ভগৱানদাস বাৰাজী । সৰুতে মই সন্ন্যাস গ্ৰহণ কৰি সন্ন্যাসী

হলোঁ। আই বোপাই ইষ্ট-কুটম্ব মোৰ সকলো আছিল। কিন্তু মই কাৰো হকা-বধা বুঙনি পৰম ধাৰ্মিক অগাধ পণ্ডিত ঈশ্বৰদাস পুৰীৰ ওচৰত মন্ত্ৰ ললোঁ, আৰু তেওঁৰ “চেলা” হৈ দেশ-বিদেশৰ নানা ঠাই নানা তীৰ্থভ্ৰমণ কৰিবলৈ ধৰিলোঁ। গুৰুজীৰ মোৰ ওপৰত বিশেষ কৃপা আছিল গুণে মই অলপ কালৰ ভিতৰতে অনেক শাস্ত্ৰত পণ্ডিত হৈ উঠিলোঁ। বেদ-বেদান্ত আৰু ঘাইকৈ শ্ৰীমদ্ভাগৱত আৰু গীতাত মই স্মৃতিপুণ হলোঁ। শ্ৰীমদ্ভাগৱত শাস্ত্ৰ মই পৰম ভক্তি ভাৱে পঢ়িলোঁ, আৰু মোৰ শুকান অন্তৰত ভক্তি প্ৰেমৰ নিজৰা বৰলৈ ধৰিলে। দেউতাই পঢ়া গীতা-শাস্ত্ৰ মোৰ কণ্ঠস্থ আছিল। গঙ্গা, গয়া, কাশী, প্ৰয়াগ, মথুৰা, বৃন্দাবন, বদৰিকাশ্ৰম, পুৰী, আন কি বামেশ্বৰ সেতুবন্ধলৈকো মই গৈছিলোঁ। এনেতে মোৰ দুৰ্ভাগ্যক্ৰমে গুৰুজী মহাৰাজৰ দেহান্তৰ ঘটিল। গুৰুৰ পুণ্য-ভৌকৰ ঢাকোন মোৰ মূৰৰ ওপৰত নাইকিয়া হল।

“গুৰুঃপিতা গুৰুৰ্মাতা গুৰুৰ্দেবো নসংশয়ঃ।

কৰ্মণা মনসা বাচা তস্মাৎ শিষ্যৈঃ প্ৰসেব্যতে ॥

গুৰু প্ৰসাদতঃ সৰ্বং লভ্যতে শুভমাশ্বনঃ।

তস্মাৎ সেব্যো গুৰুৰ্নিতমত্ৰথা ন শুভং ভবেৎ।”

“এনেকুৱা গুৰুহীন হৈ মই কিছুমান দিন পুৰুষোত্তম ক্ষেত্ৰত থাকি তাতে জনচেৰেক সন্ন্যাসীৰ লগ পাই, পৰশুৰাম-কুণ্ডলৈ যাবলৈ বুলি আহি এই কামৰূপ কামাখ্যা ওলালোঁহি, আৰু ইয়াতে মোৰ পদস্থলন হল। মোৰ পূৰ্ব প্ৰাক্তনৰ ফলত এই পাণ্ডৱ বৰ্জিত দেশত মোৰ ভৰি পিছলিল, মই দোৰোৰ নবকৰ পল-বোকাৰ পৰিলোঁ। কেনেকৈ মোৰ সৰ্বনাশ ঘটিল তাক চমুকৈ বন্দীয়ে দেউতাৰ চৰিত্ৰত নিবেদন

কৰে।। মই পৰশুৰাম-কুণ্ডলৈ যাবলৈ আহি শিৱসাগৰ জিলা পাই মোৰ গা বেয়া হোৱা বাবে কিছুমান দিন জিৰাবৰ মনেৰে বলিয়াঘাট বোলা ঠাইৰ গাওঁ এখনত এটা বাজহুৱা নামঘৰৰ কাষতে ঠাই ললে।। মোৰ লগৰীয়া সন্ন্যাসীবিলাক দুই-চাৰি দিনৰ পিচতে মোক এৰি পৰশুৰাম-কুণ্ড ফালে গুচি গল; মই মোৰ গা ভাল নোপোৱা বাবে তেওঁলোকৰ লগত যাব নোৱাৰিলে।। সেই গাৱঁৰ মানুহবিলাকৰ যত্ন আৰু সেৱা শুশ্ৰূষাত এমাহমানৰ মূৰত যদিও মই মোৰ গা টঙাব পৰা হলে।, তথাপি তেওঁলোকৰ মোলৈ আন্তিক আৰু শ্ৰদ্ধাৰ ভাব দেখি সেই নামঘৰতে নাম-প্ৰসঙ্গ শুনি আৰু কিছুমান দিন থাকিলে মনস্থ কৰিলে।। এইদৰে থাকোঁতে থাকোঁতে তাতে প্ৰায় ছমাহমান হ'লগৈ। মোৰ শাস্ত্ৰজ্ঞান আৰু ধৰ্ম্মালাপ, বিশেষকৈ বৈষ্ণৱধৰ্ম্ম বিষয়ে উপদেশ আদি শুনি গাৱঁৰ সকলোৰে মোৰ ওপৰত নৈথে ভক্তি বাঢ়িল। মোৰ আগৰ-পৰা গাখীৰ, কল, কুঁহিয়াৰ, ভাব-ভেটী দিনো নুগুচা হ'ল। মোৰ শৰীৰ বন্ধাৰ নিমিত্তে যিমান খোৱা বস্তুৰ আৱশ্যক, তাতকৈ এশ গুণে সবহ বস্তু মোৰ কাষত গোটখাবলৈ ধৰিলে; আৰু লগে লগে মোৰ ভোজনৰ জোখও নেবাঢ়ি নেথাকিল। ভুৰি ভোজ্য আৰু ভোজনৰ লগতে ভোজ্য বস্তুৰ ওখ আৰু নীহ কুলৰ বিচাৰ কৰিবৰ পৰ্কিতিয়েও মোৰ গাত ঠাই ললে। মাণিকী-মধুৰী জহা আৰু গৰুণপখী ধানৰ চাউলে মোৰ জিভাত, সিহঁতৰ ভিতৰত থকা প্ৰভেদ-জ্ঞান উৎপাদন কৰিবলৈ ধৰিলে। মলখু চাউল, মলগা চাউল, ভাল আটাগুৰি, বেয়া আটাগুৰি, ভাল ঘিঁউ, কৰুৱা ঘিঁউ ইত্যাদি কথাৰ মশ্বৰোণ মোৰ বিশেষৰূপে হ'বলৈ ধৰিলে। মই নিপনীয়া গাখীৰ খাবলৈ ভাল পাওঁ দেখি এজন গাউসুটাই মোক এজনী খীৰতী গাই দিলে। গাইজনীত

মোৰ মৰম সোমাল ; দেখিলেঁ, তাইক ঘাঁহ পানী খুৱাই পতি কৰিবলৈ এটা মানুহ নহলে নচলে । মঙ্গলা বুলি মোৰ ভকত মানুহ এটাই আপোন ইচ্ছাতে সেই কাম কৰিবলৈ গাত ললে, আৰু ময়ো সেই ভাৰ তাৰ গাত দিলেঁ । তাৰ মন-পুতি কৰা যত্নত গাইজনীৰ শ্ৰীযুক্তি হবলৈ ধৰিলে । মঙ্গলাৰ এজনী ভনীয়েক আছিল ; তাইৰ নাম চেনেহী । চেনেহী কুৰি বছৰ বয়সীয়া আৰুবিয়ৈ গাভৰু ছোৱালী । তাই আছিল দিনো গাইজনীৰ গাখীৰ খীৰাই দি মোৰ বাব তাইৰ গাত পৰিল । মঙ্গলাই পথাৰত হাল-কোৰ বাব লগা বাবে কোনো কোনো দিন আহিবলৈ আহি নোপোৱা হলে, চেনেহীয়েই মঙ্গলাৰ বাবৰ সকলোখিনি কাম কৰি দি যায়হি । মই দেখিলেঁ, চেনেহীৰ কাম মঙ্গলাৰ কামতকৈ ভালমান গুণে শুৱলা হয় । আহাৰ শাওণ মহীয়া পথাৰৰ কামত সবহকৈ মন দিব লগীয়া হোৱাত, মঙ্গলাই আহি একেবাবেই নোপোৱা হল ; আৰু, চেনেহীৰ গাতে তাৰ বাব গোটেইটো পৰিল । তেনে হোৱাত ময়ো সন্তুষ্ট হলেঁ । কাৰণ তাইৰ কাম মোৰ চকুত মঙ্গলাৰ কামতকৈ ওচিকুণ যেন লাগিছিল । চেনেহীয়ে গাইৰ গাখীৰ খীৰায়, গোবৰ পেলায়, গোহালি অঁতায়, তাৰ উপৰি মোৰ টো মলে, কাঁহী-বাটি ধোৱে, আৰু জুহালৰ জুই ধৰি দিয়া আদি কাম কৰে । তাই অতি সন্তৰ্পণে ভক্তিভাৱে একান্ত মনে তাইৰ এইবিলাক কাম কৰিবলৈ ধৰিলে । কিন্তু স্পষ্টকৈ গম ধৰিব নোৱাৰাকৈ এখোজ-দোখোজকৈ আহি, সংসাৰত্যাগী সন্ন্যাসীৰ শৰীৰত, বিষয়-বিৰাগী বৰাগীৰ গাত, ছুঁট কিলি প্ৰবেশ কৰিলে ; বৰাগীৰ মনত বিকাৰ উপস্থিত হল । সন্ন্যাসীৰ শান্তিপূৰ্ণ মনত কৰবাবপৰা আহি অশান্তি সোমাল, নিকৰ্দ্বেগ অন্তৰত উদ্বেগে ঠাই ললে, ঙ্গৰচিন্তাৰ ঠাই চেনেহীৰ চিন্তাই বলেবে 'দখল' কৰিলে । কোনো দিন চেনেহীয়ে বঙ্গ-

বাৰী কৰিবলৈ অহাত পলম কৰিলে মোৰ মন উগ্ৰল-খুগ্ৰল লাগি পৰে, মই সকলো কাম এৰি তাই অহা বাটলৈ চাই থাকোঁ। খোপে খোপে মোৰ মন ঈশ্বৰ-চিত্তাবপৰা নামি আহি চেনেহীৰ চিত্তাত পৰিল, আৰু শেহত তাৰপৰা একেবাৰেই উঠিব নোৱাৰা হ'ল। হিচাপৰ বহিত আজি এক অনা চেনেহীৰ ভাবনা, পোন্ধৰ অনা ঈশ্বৰৰ ভাবনা; কাইলৈ চাবি অনা চেনেহীলৈ চিত্তা আৰু ঈশ্বৰলৈ বাৰ অনা চিত্তা; পৰশুইলৈ চেনেহীলৈ আঠ অনা, ঈশ্বৰলৈ আঠ অনা; তবশুইলৈ চেনেহীলৈ বাৰ অনা, ঈশ্বৰলৈ চাবি অনা; এই দৰে জমা-খৰচৰ বঢ়া-টুটা হৈ হৈ শেহত ঈশ্বৰচিত্তাৰ ঘৰত শূণ্ণ, আৰু চেনেহী-চিত্তাৰ ঘৰত যোল অনা জমা হ'লগৈ। ঈশ্বৰ-চিত্তা-পুখুৰীৰ পাৰ্শ্ব কলিয়ে লেহেতীবে সিঁচি চেনেহী-চিত্তা-পুখুৰীত ভবালে। ঈশ্বৰ-চিত্তা-পুখুৰীৰ পানীৰে চেনেহী-চিত্তাৰ পুখুৰী ভৰিল, আৰু সেই পাবমাৰ্খিক পুখুৰী শুকাই সাংসাৰিক পুখুৰী চপ্চপীয়া হ'ল। সময়সীৰ মনৰ ধৰণী ভাগিল, খুটা উভলিল, ভৰিব তলৰ বৰপীৰাৰ খুৰা ভাগিল। বাবাজী ভগৱান দাস, কাকিনী তামোল গছৰ আগৰাৰা তামোল-চোৰে পাৰি তললৈ পেলাই দিয়া পকা তামোলৰ থোকা পৰা দি তলত পৰিল। গুৱালৰ জীয়াৰী গুৱালনী "চেনেহী মোৰ জপৰ মলা অতি যতনৰ ধন। চেনেহী বিনে আৰু কোনো নাই বাবাজী শ্ৰীচৰণ ॥" হ'ল। দেখোঁতে দেখোঁতেই মোৰ বহুকলীয়া শুকান স্মৃতিত এদিন কৰবাবপৰা বৰ ঢল আহি চেনেহীৰ যৌবন-সৰ্ব্বস্বৰ ভৰাবে ভৰপূৰ নাও কাচি ছিঙ্গি উটাই লৈ গুচি গ'ল। লাহে লাহে মোৰ গতি-গোত্ৰ চলন-কুৰণ আচাৰ ব্যৱহাৰৰ পৰিবৰ্তন ঘটিল, আৰু সি লোকৰ চকুত পৰিবলৈ সবহ দিন জলাগিল। চেনেহীৰে সৈতে মোৰ অবৈধ প্ৰণয়ৰ কথা প্ৰথমতে লোকে

বি-বি-বা-বা কৰিবলৈ ধৰিলে, তাৰ পিচত মুখ ফুটাই কবলৈ ধৰিলে ।
 গতি বিষম দেখি, চেনেহীৰ ককায়েকে চেনেহীক মোৰ ওচৰলৈ
 আহিবলৈ হাক দিলে, তাইৰ অহা বন্ধ হ'ল । মই অধৈৰ্য্য হৈ পৰিলে ।।
 বিচ্ছেদ যন্ত্ৰণাত মই চট্‌ফট্‌ কৰিবলৈ ধৰিলে ।। শেহত মোৰ অসহ্য হৈ
 উঠিলত এদিন এখোজ-দোখোজকৈ চেনেহীৰ ঘৰ ওলালোঁগৈ । তাইক
 তাই মোৰ কাষলৈ নহাৰ কাৰণ সুধিলে ।। তাই কলে, 'ককায়ে হাক
 দিছে' । মই কলে, 'ককায়েবৰ হাক নুশুনিবি ?' তাই উত্তৰ দিলে,
 'নুশুনি নোৱাৰোঁ, গাৱঁৰ মানুহে আমাক বেয়া বুলিছে । তেওঁলোকে
 আমাক এষৰীয়া কৰিব খুজিছে । আকৌ তোমাৰ গুৰিলৈ গলে
 ককায়ে মোক ছোৱা-নোৱাকৈ কাটিব বুলি কৈছে' এই কথা শুনি মই
 খঙ্গত বলিয়া হলে । ; মোৰ হিতাহিত জ্ঞান শূন্য হ'ল । দৈব দুৰ্ভিপাকত
 এনে সময়তে চেনেহীৰ ককায়েক পথাৰবপৰা তাতে ওলালহি ।
 সোধ-পোছ নাই, সিহঁতৰ চোতালত মেলি দিয়া ডোখোৰা-খৰি এডাল
 মই তুলি লৈ ভাবে তাৰ মূৰত এমাৰ লগাই দিলে ।। একেমাৰতে
 তাৰ মূৰটো ফাটিল, আৰু সি মাটিত ধূপুৰকৰে পৰি মৰি থাকিল ।

“সেই অপৰাধতে, দেউতা, মোৰ এই দুৰ্দশা ! পাঁচ বছৰ কঠোৰ
 পৰিশ্ৰমৰে সৈতে মই ফাটক খাটিবৰ ছকুম হ'ল । ভাবে তিনি বছৰ
 উকলিছে, আৰু দুবছৰ আছে । দেউতাই যেতিয়া গীতাৰ সেই শ্লোকটো
 পঢ়িছিল, তাৰ মানেটো সম্পূৰ্ণৰূপে মোৰ গাত খাটিছিল দেখি মোৰ
 কান্দোন ওলাই গ'ল । মই ধৰ্ম্ম আৰু ঈশ্বৰ-চিন্তা এৰি এখোজ-দোখো-
 জকৈ বিষয় চিন্তাত আগ বাঢ়ি শেহত বিষয়ত মোৰ সম্পূৰ্ণ আসক্তি
 জনমিল । আসক্তিবপৰা মোৰ মনত কামনা অৰ্থাৎ ইন্দ্রিয় চৰিতাৰ্থৰ
 আসনা আহিল, আৰু তাৰ ব্যাঘাতত ক্ৰোধৰ উদ্ভেদ হ'ল, ক্ৰোধবপৰা

মোহ অর্থাৎ হিতাহিত জ্ঞানশূন্যতা, আৰু মোহৰপৰা স্মৃতিবিভ্ৰম অর্থাৎ স্মৃতিভ্ৰংশ হন, আৰু স্মৃতিভ্ৰংশ হোৱাৰ বাবে বুদ্ধিনাশ ঘটিল, আৰু তাৰ ফলত মই নবহত্যা পাতকত পৰিলোঁ, মোৰ সকলো ভ্ৰষ্ট হন !”

কয়েদীটোৰ এই বৃত্তান্ত শুনি মই অলপমান বোলি ততক মাৰি থাকি, লাহেকৈ পুথিখন সামৰি থলোঁ। তাক আৰু তাৰ লগৰীয়া কুলীকেইটাক তেতিয়াই সিহঁতৰ গোটেই দিনৰ হাজিৰাৰ ধন দিবলৈ পাত লৈ বিদায় দিলোঁ।

ফিৰিঙতিৰপৰা খাণ্ডৰ দাহ ।

“আইনী শয়নি অ! মাৰক ক, আজি আঞ্জাত লোণ দিবলৈ পাহৰিলে। ভাত এগাল খাবলৈ আহিলো সদাই এনেবিলাক আলকান। ক, সানি খাবলৈকে অলপ লোণ লৈ আহিলে ভাল।” হাকিম ডিম্বধৰ বৰুৱা মুনচুপে পুৱা দহ বজাত ভাতৰ পাটত বহি এগৰাহ ভাত মুখত দি এই কথা কোৱা মাত্ৰকে, বাবৰ সিফালে আখলৰ চকুৰ কাষৰপৰা হাকিমনী মুনচুপনীয়ে ঠেহেৰ কৰে মাত লগালে;—“আমি বান্ধিলে আঞ্জাত লোণ নহয়, ভাত আধা-ফুটা হয়, মাছ কেচাই থাকে, কিবা বোলেনে ঢেকৰাব ঠাৰি নিসিজি। বান্ধনি বামুন নাইবা ‘খানচামা’ নেৰাখে বা কিয়? সিহঁতে বান্ধি দিলেই দেখোন জুতি ধৰি খাব পাৰে; আৰু কিবাবেহেহে গোলামী জনীয়েও ‘ছুটি’ পায়।”

হাকিম ।—“উম্ ! এইটো ভয়ঙ্কৰ কথা দেখিছোঁ যে, আজাত লোণ নহলে নাই হোৱা বুলি কব নেপায় ; ভাত দেই গলে বা শুকাই কৰ্কা হলে দেই গল বা কৰ্কা হ'ল বুলি কব নেপায় ; গাখীৰ কুৰু-চিলে কুৰুচি গল বুলি কব নেপায়, ন'বা ছোৱালীক কন্দুৱালে কিয় কন্দুৱাইছ বুলি স্মৃতি নেপায় ! এনে কথা কত আছে, কত দেখিছা ! মোৰ ঘৰত মই কোনো নহওঁ নে ? এইখন ঘৰৰ গৰাকী কোন ? এইখন মান-মৰাণৰ মলুক হল নে কি ?”

হাকিমনী ।—“এবা এইখন মান-মৰাণৰ মলুক হল ; মই মাননী মৰাণনী হলে ! এই আজিৰপৰা ভাত বান্ধিব নোৱাৰোঁ, নেবাৰোঁ, সকলোকে কৈ দিলোঁ । আজিৰপৰা কোনে মোৰ হতুৱাই ভাত বন্ধাই খায়, তাকে দেখিম । বোলে দেখিম, দেখিম, দেখিম ! বোৱাৰীয়েক-হঁতে এগাল বান্ধি ভৰিবে গৰাই দিলে তেতিয়া সকলোৱে হেঁপাহ পলুৱাই খাব ।”

হাকিম ।—“কি কলি পাৰ্শ্বী ! পাপিষ্ঠী তোৰ ইমান মুখ বাঢ়ি গৈছে !” এই বুলি ডিম্বধৰ বৰুৱা মুনচূপ ডাঙৰীয়া হাকিমে কাঁহীৰ ভাত কাঁহীতে এৰি, চুৰা হাতেৰেই ষেনীয়েক মুনচূপনী হাকিমনীক ভালকৈ এখুন্দা দিবলৈ গোণা মহে চোচা লোৱাদি চোচা ললে । পুতেক শূলধৰ তৌজিনবিচ ডেকাবৰুৱায়ো বাপেকৰ ওচৰতে বহি, পেট নামে, ভূ-ভাৰতত জনম লোৱা সেই নিজা ছালৰ মোনাত একান্তমনে গৰাহে গৰাহে ভাত খাজি আছিল । কিন্তু কথা বিসঙ্গতি হল যেন দেখি তেওঁ একেচাবেই উঠি বাপেকৰ ভৰিত সাৰট মাৰি ধৰিলে ; আৰু ডাঙৰীয়ায়ো মস্তি-চৰা মখনা হাতীয়ে উচাল মাৰি ভৰিব বান্দা ছিফাদি পুতেকৰ সেই হাতৰ বান্ধ ছিফি যাব খোজোঁতেই মাটিত গুৰি-কঠালটো

পৰাদি হামখুবিখাই পৰিল ; আৰু তাৰ ফলস্বৰূপে তেওঁৰ মুখৰ চিক্‌চিকীয়া আগদাঁত এটা চিবকাললৈ ভাগি থাকিল ! তাৰ উপৰিও ঘিঁউ চেনি ভিতৰলৈ স্তুমুৱা আৰু তিতা মাত বাহিৰলৈ উলিউৱা তেওঁৰ বহুমূলীয়া ওঠখন কাটি তাৰপৰা বোম্বানলে তেজ বৰলৈ ধৰিলে । ডাঙৰীয়া মুছকছ গল ! ক্ষত্ৰকতে ঘটনাটো গৈ গুৰুতৰ হল দেখি চাৰিও ফালৰপৰা লগুৱা-লিকচো টেকেলা-বেঙেনা যত যি আছিল আটাইবোৰ লবি আহি ডাঙৰীয়াৰকি তুলি ধৰি বহুৱাই তেওঁৰ মূৰত তেল পানো দি বিছিবলৈ লাগি গল । ডাঙৰীয়ানীয়েও কি কৰোঁতে কি হল দেখি, আখাৰ আৰু খন্দৰ আঙঠাবোৰত হৰহৰকৰে পানী ঢালি দি, “অ, মোৰ ভৈয়াইৰ কি হল ওঁ ! মোৰ ভৈয়াইক হাততে হেৰুৱালে। নে কি ওঁ !” বুলি বাউচি মৰি দি উধাতুখাই লবি আছিল ।

কিছুমান বেলিৰ মূৰত ডাঙৰীয়া স্তম্ভ হল । শৰত মুনচূপ ডাঙৰীয়া আৰু বনত দাঁত-ভগা ফেটা-সাপ এই দুইবোৰ মাজত কি কি বিষয়ত মিল আৰু কি কি বিষয়ত অমিল, সেই কথাৰ বিচাৰ কৰিবলৈ ডাঙৰীয়াই শত্ৰুক সুবিধা দি, লাহে লাহে চোঁচা পানীৰে নিজৰ মুখ ধুই, ভগা দাঁতৰ গুৰিৰ আৰু কটা ওঠৰ আগৰ তেজ বখাই কছাৰিলৈ যাবলৈ ওলাল । ওলাল মানে গলেই বুলিব লাগে ; কাৰণ, বেলি চূপৰীয়া হৈ গৈছিল দেখি খবৰধৰকৈ তেওঁ যাবলৈ বাধ্য হৈছিল ; মাথোন বাটত হঠাৎ ডাঙৰীয়াৰ আগত পৰি, তুৱাই তৰণিয়ে ভৰিত বুট-জোতাৰে সৈতেই ডাঙৰীয়াক “চেলাম” কৰাত, তুৱাইক “কুকুৰৰ পো কটা” বুলি ডাঙৰীয়াই গালি পাৰি এখন্দা দিব খোজাত হে যি অলপ-অচৰপ পলম হৈছিল । সি যি হওক, ধুমুহা-বতাহৰ কোবত ডাৱৰ উৰি যোৱাৰ পিছত বদ বেঙোৰাৰ দৰে সেই দিনাৰ দুৰ্ভোগ কাটি গল । হাকিম ডাঙৰীয়া “এজলাচত” বহিল আৰু

তেওঁৰ মুখত সুখৰ বেঙনি ওলাল । কিন্তু দুৰ্বোৰ বাৰিষা কালত বেঙোৰা বদ ক্লেতকীয়া হোৱাৰ দৰে সেই বেঙনিও ক্লেতক থাকি মাৰ গল । হাকিমে কাপ লৈ কিবা কাকত এখন চহি কৰোঁতে দেখিলে যে, কাপৰ মুখখন কাকতত চেচে'বাই গৈছে । হাকিমে সেই চেচে'বণিটো কাকতে কাপৰ ওপৰত কৰা গোচৰ বুলি ধৰি লৈ তৎক্ষণাৎ কাপৰ “জৱানবন্দী” লৈ “চুমাৰি” বিচাৰ কৰি কাপটোক কলীয়াপানীলৈ পঠিয়ালে, আৰু কাপ আচামীৰ সহায়ক বুলি বামগোলাম দপ্তৰীক ৫ টকা জৰিমনা কৰিলে ।

বাব ৰাজি পোন্ধৰ মিনিট হৈ গল, তেতিয়াও মিনাবাম পেচকাৰে মকদ্দমাৰ নথিবোৰ হাকিমৰ আগত দিয়া নাই । মিনাবামৰ কামত বৰ “গাফিলী” বুলি হাকিমে তেওঁক এমাহৰ দৰমহা জৰিমনা কৰিলে ।

ইয়াৰ পিচত এটা ছোৱালী চুৰি মকদ্দমাৰ নথি হাকিমৰ হাতত পৰিল; আৰু “আচামী ফৰিয়াদীৰ ফোকাৰ হল ।” ফচ'চিৎ কনিষ্ঠবলে ভুলকৈ “ফোকাবিলে” “জয়বাম কলিতা আসামী হাজিৰ !” পেচকাৰে লাহেকৈ ফচ'চিৎক কলে, “জয়বাম কলিতা নহয়, জিঃবাম কলিতা হে ।” ফচ'চিৎৰ হুৰ্ভাগ্যৰ গুণে লাহেহে কোৱা কথাষাৰো হাকিমৰ কাণলৈ গল ! হাকিমে তেতিয়াই ধৰি ফচ'চিৎক “চচপণ্ড” কৰি থলে ।

মকদ্দমাত জিঃবাম দোষী প্ৰমাণ নাই হোৱা বুলি জিঃবামৰ পক্ষৰ উকিল বিছাৰাম শইকীয়াই কৈ দীঘলকৈ বক্তৃতা মেলিব খোজে তেই উকীলক “চুপ বও” বুলি হাকিমে ভেকাহি মাৰি দি জিঃবামক তিনি মাহলৈ ফাটকত দিবলৈ হুকুম দিলে । বিছা উকিলে আকৌ কিবা কৰ খোজাত “আদালত অবমাননা” বুলি হাকিমে উকিলক কুৰি টকা জৰিমনা কৰি সেই গোচৰৰ সেই থিনিতে সামৰণি ৰেটা মাৰিছে ৷

কু-গ্ৰহে পোৱা হাকিমৰ কথা আমি এইখিনিতে এৰি দুৰ্ভগীয়া পেচকাৰৰ কথা কওঁ । গধূলি বেলিকা পেচকাৰে এবোকোচা মনৰ দুখ কাছাৰীৰপৰা ভাব বৈ ঘৰলৈ আনি, তেওঁক হাত-মুখ ধুবলৈ পানী এলোটা দিয়াত নাম মাত্ৰ পলম হোৱাত, আৰু তাৰ পিচত ধপাত এচিলিম লগাই দিবলৈকো তেনে হোৱাত, লগুৱা লৰাটোক ঠনামুৰীয়াই দিলে । অস্থায় দেখি, আৰু গিৰিয়েকৰ সেই দিনাৰ মানসিক অৱস্থাৰ বিষয়ে একোসম্বন্ধেদ নেজানি, পেচকাৰণীয়ে লগুৱাটোৱা হৈ একেধাৰ মতাত, পেচকাৰে পেচকাৰণীয়ে সৈতে ঢেঁকী-ঠোঁবা এটাৰ নতুন বিধৰ চিনাকি কৰি দিব খোজোঁতেই জানিবা টেঙৰী পেচকাৰণীয়ে লৰা মাৰি কলা-বাৰীত সোমাই নিজৰ প্ৰাণ আৰু নীতি শাস্ত্ৰৰ মান বন্ধনাবিলে ! কিন্তু অবসিক লগুৱাটোৱে পেচকাৰ ডাঙৰীয়াৰ লপাথপু কিলকেইটাক গুৰুলাগুৰুল কিলৰ শাৰীত পেলাই তেতিয়াই নিজৰ লম্বলকটু কেইডাল লৈ পেচকাৰক ঘৰতে এৰি থৈ গুচি গল; লাভৰ ভিতৰত লগুৱাৰ অভাৱত পেচকাৰণীয়ে এমাহলৈ চুৱা ধুব লগীয়াত পৰিল; আৰু পেচকাৰে স্বহস্তে তিয়নী চেপা ধপাত লগোৱা আদি কাম নথিৰে সৈতে সমানে পেচ কৰিব লগীয়া হল ।

ফৰ্চাচিং কনিষ্টবলে সঁচাসঁছিত্তৈয়ে “চচপেণ্ড” হৈ ছাপবাচ পাণ্ডবি শোধাই দি মনৰ দুখত মদৰ দোকানত সোমাই টেটুলৈকে এটেটুলৈকে মদ খাই মতলীয়া হৈ তাতে আৰু এটা মতলীয়া মানুহৰে সৈতে প্ৰথমতে কোলাকুলি দ্বিতীয়তে গলিয়াগলি তাৰ পিচত মৰামৰি আৰু শেহত মূৰ ফলাফলি কৰি আস্থাতাল-পালেগৈ আৰু দণ্ডবিধি আইনৰ ৩৫২ ধাৰা মতে তাৰ ওপৰত গোচৰ “বিজু” হল ।

তুৱাই তৰণিৰ ছোৱা শুনিলে গাৰ তৰণি হেৰাবৰ কথা । ৰাজ জ্ঞানিত বৃষ্টিৰ মানুহৰ আগত ওপৰত কৈ অহাৰ দৰে তেওঁ অপমান

আৰু লাজ পাই ক্ৰোধত জৰ্জৰিত হৈ মুনচুপ ডাঙৰীয়াৰ নামে হৰমতৰ দাবিৰ গোচৰ কৰিবলৈ বাবেবন্দুলুৱা ভাষাত আৰ্জি এখন লিখি লৈ তেওঁৰ গৰাকী উকীল ত্ৰাহিবাম শৰ্ম্মাক দেখুৱালে। ঘটনা গুৰুতৰৰ ফালে অহা দেখি উকীলে তুৰাইক তপত-চেচা অনেক বিধৰ কথাৰে সেকি-পুটকি শান্ত কৰি কোনোমতেহে সেই আৰ্জিখন দাখল নকৰাকৈ ৰাখিলে। কিন্তু, কঁকালৰ কোৰ নেপাহৰা সাপৰ দৰে তুৱায়ে সেই অপমানৰ কোৰ নেপাহৰি, দুদিনৰ পিচতে ধৰ্ম্মাৱতাৰ হাকিমৰ গাত ভেটী-খোৱা অপবাদ দি, চীফকমিচনৰ চাহাবলৈ বেনামীকৈ চিঠি এখন লিখি পঠিয়াই অ'তাই হে কোনোমতে চেঁচা পৰিল।

দুখীয়া ৰামগোলাম দপ্তৰীয়ে অলপ “কচুৰতে” পাঁচ টকা জৰিমনা ভৰি, দুখৰ ভাৰ মনত লৈ পুৰ পাই, ষৈনীয়েকে তিনি বছৰৰ আগেয়ে কৰা পুৰণি জগৰ এটা সূৰ ৰি, তাৰ বাবে তাইক এখুন্দা দি, চতাই বেহেৰাৰ স্বৰ ওলালগৈ। চতায়ৈ ছমাহৰ আগেয়ে ৰামগোলামৰপৰা টকাত চাৰি পইচা বাঢ়িত ছটকা ৰূপ ধাৰে নিছিল। ৰামগোলামে তাৰ কঁকালৰ গাঠিত কম পৰা ৰূপ ছটকা ছপাই আনিবলৈ গৈছিল। “এতিয়া মোৰ হাতত ৰূপ নাই, দিব নোৱাৰোঁ, পিচত দিম” বুলি চতায়ৈ কোৱাত, কমাৰৰ হাতুৰিৰ মুখৰপৰা ফিৰিঙতি ওফৰাদি ৰামগোলামৰ খঙৰ ফিৰিঙতি উফৰি যাবলৈ ধৰিলে। ক্ষন্তেকতে দুয়ো গলিয়াগলি আৰু তাৰ পিচত হতাহতি লগালে। তাৰ পিচত, বেহেৰাৰ ষৈনীয়েক বেহেৰাণীয়ে বাঢ়নি হাতত লৈ সেই ভাৱনাত প্ৰবেশ কৰি ৰামগোলামক খুচি দিলত বেহেৰা চতায়ৈ ষৈনীয়েকৰ সোঁ-শৰীৰে সম্পূৰ্ণ সহানুভূতি আৰু সহায় লভি পৰম উৎসাহিত হৈ বপুৰা ৰামগোলামক গতাবে সোধ-পোছ কৰি আগবঢ়াই থৈ আহি সেই ক্ষুদ্ৰ-অধীক্ষক গণগণীয়া

ভাৱনাৰ ওৰ পেলালে । বামগোলামে কিন্তু চতাই-চতায়নীৰ নামে পিচ দিনা কাছাবীত “মাৰপিটৰ” গোচৰ নকৰাকৈ নেবিলে । এই খিনিতে কৰলৈ পাহৰিছে । যে, চতাই-চতায়নীয়ে বামগোলামক মাৰ-ধৰ কৰাত, “কি অত্যাৱ কৰা, চতাই কাই ! তহঁতে মানুহটোক কিয় অনাহকতে মাৰিছহঁক” বুলি ওচৰচুবুৰীয়া পিথু শইকীয়াই মাত লগোৱাত, চতায়নীয়ে পিথুক তাৰ সাত পুৰুষ উকতি গালি পাৰি দিলে, আৰু তাৰ ফলস্বৰূপে পিথুৰ মাকৰ-মাহীয়েকৰ মোমায়েকৰ জীয়েকক চতাইৰ পুতেকৰে সৈতে বিয়া দিবলৈ খোজা-বঢ়া কৰা বিয়াখন ভাগি থাকিল !

বিগ্ৰাম উকীলৰ কীৰ্ত্তি ফেৰাও এই খিনিতে কৈ, এই বেগেতীয়া সাধুৰ ওৰ পেলাব খোজে । তেওঁ বিয়া স্বৰূপে ছোৱালীৰ, পোন্ধৰ দিনৰ আগেয়ে মাথোন নোৱাই-তোলনি দিয়া হৈ গৈছিল । মনত বেজাইবে তেওঁ সেই দিনা স্বৰূপে আহি শহৰেকলৈ বাতিয়েই চিঠি লিখি পঠিয়ালে যে, “মোৰ মকেলৰ কথামতে মই অমুকা শহৰেকলৈ এই জাননী দি জনালে । যে, অহা সপ্তাহৰ ভিত্তৰতে এটা দিন-বাৰ চাই তেওঁৰ জীয়েকক মোৰ মকেলৰ সৈতে শান্তি দিব লাগিব, নতুবা মোৰ মকেলে সেই ছোৱালীৰ স্বত্ব পৰিত্যাগ কৰিব আৰু শহৰেকৰ নামে দেৱানী কাৰ্য্যবিধি আইনমতে ক্ষতিপূৰণৰ দাবী কৰি গোচৰ কৰিব ।” শহৰেকে জোৱায়েকৰ এই অদ্ভুত উকিলী চিঠি পাই বিমোহ হৈ উত্তৰ পঠিয়ালে, “বোপা, তোমাৰ গা কেনে আছে, এই পত্ৰবাহকৰ মাৰ্ফত জানিব দিবা, মই বৰ চিন্তিত হৈ আছোঁ । বিশেষ, মোৰ পক্ষে ইমান লবালৰিকৈ শান্তি দিবলৈ দিহা কৰি উঠা একেবাৰেই অসম্ভৱ । মই অকলসৰীয়া মানুহ, তুমিগৈয়েই জানায়েই । অৱশ্যে এমাহমানৰ মূৰত মই ছোৱালী

শান্তি দিবলৈ যথাসাধ্য চেষ্টা কৰিম। সম্প্ৰতি মই বৰ চিন্তিত হৈছোঁ ; তোমাৰ গা কেনে আছে জানিবলৈ দিবাঁ। যদি হে গা ভাল নহয়, তেন্তে মই বেজবৰুৱাক লগত লৈ এতিয়াই তোমাৰ তালৈ যাম।”

জোৱাই বোপাই শহৰেকৰ উত্তৰ পাই ঘূতাহতি হৈ উঠিল। তেওঁৰ মূৰৰ তালুত খণ্ডে ইমান উপদ্ৰৱ লগালে যে, তেওঁক দেখোঁতাৰ মনত খেলাবলৈ ধৰিলে যেন তেওঁৰ খং-জুইত চুলিবিলাক পুৰি ধোপাখোপে কুকুহা উৰি যাব লাগিছে। তৎক্ষণাৎ তেওঁ আকোঁ এখন চিঠি তেতিয়াই শহৰেকলৈ লিখি পঠিয়ালে যে, যদি অহা সপ্তাহত শহৰেকে ছোৱালী শান্তি নিদিয়, তেন্তে তেওঁৰ মক্কেল, অৰ্থাৎ তেৰেই নিশ্চয় নিশ্চয় সেই ছোৱালী পৰিত্যাগ কৰিব। আৰু যদিহে শহৰেকে পইচাৰ অভাৱত জীয়েকক শান্তি দিবলৈ পিচহুঁ হকিছে, তেন্তে তেওঁ জীয়েকক এনেই পঠিয়াই দিব পাৰে।” শহৰেকে সেই চিঠি পাই কান্দি-কাটি পিচ দিনা জীয়েকক দোলা এখনত তুলি লগত ওচৰচুবুৰীয়া তিকতা মানুহ এজনী দি, লোটা বাটি কাঁহী কলহ গোটাচেৰেকে সৈতে জোৱায়েকৰ ঘৰলৈ পঠিয়াই দিলে; আৰু সেই দিনাই তেওঁ ভাত-চৰুটো পেলাই দি সকলোকে কৈ দিলে যে, তেওঁৰ জীয়েক জোৱায়েক জহনিত গল!

নিস্তাৰিণী দেবী বা ফতেমা বিবী।

দেওৱাৰ, হুপৰীয়া। পৰক আপোনাৰ কবি, অৰ্থাৎ পানীৰ মাছ, পথাৰৰ ভাত, বাৰীৰ শাক পাচলি, বজাৰৰ লোণ তেলক অন্তৰঙ্গ বহু

কবি লৈ, অর্থাৎ পোনাই কবলৈ গলে, ওপৰত কোৱা বস্তুবোৰ
 দকচি এপেটকৈ খাই উঠি, “ইজি চেয়াৰ” বা “আবাম চকি” এখনৰ
 ওপৰত পূৰ্ণ বিশ্বাস স্থাপন কৰি সম্পূৰ্ণৰূপে ভৰ দি, নিজৰ হাত ভৰি
 মুবেবে সপৰিবাৰ শৰীৰটো তাত খাপি, বনৰীয়া উতনুৱা ছটা বাৰৰ
 লগৰীয়া ঘৰচীয়া জাতি দেওবাৰটোক নঠে শলাগি, আদখিনি মেলা
 আদখিনি অপোৱা চকুৰে দেহাকপী বৰষৰটো আন্ধাৰ-পোহৰ কৰি থাকি,
 নলিচা লগোৱা গুৰগুৰিটোৰে সৈতে টোবোক-টোবোক ভাষাত অতীত
 কালৰ পাহৰা কথা স্মৰি স্মৰি পাতি আছোঁ, এনেতে মোৰ পকী-
 ঘৰৰ ছালৰ ওপৰত গিৰিৎকৰে কিবা এটা পৰা শব্দ শুনিলোঁ। মোৰ
 বৈ থকা স্মৃতি-নৈৰ সোতটোৱে ততালিকে ভতনি পাক ললে, আৰু
 মই উঠি গৈ দেখিলোঁ। যে, পকী-ঘৰৰ ছালৰ ওপৰত কাম কৰা বাজ-
 মিস্ত্ৰিবোৰক ইটা যোগোৱা কুলিয়নী এজনী, তাই মূৰত লৈ যোৱা এপাচী
 ইটাৰে সৈতে, ছালৰ ওপৰত হঠাৎ পিছলি পৰি মুছকছ গৈছে।
 লবালবিকৈ পানী আনি তাইৰ মূৰত দিবলৈ দিহা নকৰি মিস্ত্ৰি কেই-
 টাই অবাক হৈ ভোজ খোৱা শিয়ালৰ দৰে চাই আছে। “হেৰ বাঘে
 খোৱা গৰুহঁত। তহঁতে কি কৰিছ?” বুলি মই সিহঁতক গালি পাৰি
 লবা-ধপৰা কৰি পানী অনাই মানুহজনীৰ মূৰত থপিয়াই দিয়ালোঁ।
 অলপমান বেলিৰ পিচত তাইৰ ধাতু আছিল। তাৰ পিচত দাং-দোলাকৈ
 তাইক ধৰাই লাহে লাহে তললৈ অনালোঁ। এপাচী ইটাৰে
 সৈতে পৰি তাই বৰ টান পোৱা বাবে তাইৰ তেনে হৈছিল।
 মানুহজনী গা-ভাৰী আছিল। তাই তেনেকুৱা অৱস্থাত কিয় ইমান
 দুখৰ কাম কৰিবলৈ আহিছে বুলি তাইক সোধাত তাই কবলৈ
 ধৰিলে।

“হজুব! মোৰ দুখৰ কথা কি কম, কলে ওৰ নপৰে। কপালৰ লিখন কোনেও খণ্ডাব নোৱাৰে। আল্লাৰ মৰ্জ্জি। আল্লাই মোক সকতে আই বোপাই ককাই ভাই বন্ধু-বান্ধৱ ঘৰ-বাৰী সকলোৰেপৰা বঞ্চিত কৰিলে; বঞ্চিত কৰিলে মানে কিজানি হজুবে ভাবিছে, তেওঁলোক মৰি-হাজি ধুকাল। সি নহয়; মই হে তেওঁলোকৰ মানত মৰি-হাজি ধুকালোঁ। কেনেকৈ তেনে হল, মই কওঁ শুনক।—

“আমাৰ ঘৰ বৰ্তমান জিলাৰ বামুণ-গাৱঁত। আই বোপাই ককাই ভাই ধন-ধাণ্ডেৰে আমাৰ ঘৰ জয়-জয়-ময়-ময় আছিল। গাৱঁৰ ভিতৰত মোৰ বোপাই সকলো বিষয়তে বৰমুৰীয়া আছিল! কিন্তু তেওঁৰ স্বভাৱটো অতি উগ্র আছিল দেখি গাৱঁৰ ভিতৰৰ সবহখিনি মানুহে তেওঁক ভাল নেপাইছিল। আমাৰ ঘৰ মানুহ ধন-বিত্তেৰে চহকী দেখি আমাৰ দুখীয়া বঙহ-পৰিয়ালবিলাকেও আমাৰ শ্ৰী সহিব নোৱাৰি সদাই আমাক খিয়াল কৰিছিল। পিতাদেৱে কাৰো ওচৰত সৈমান হৈ নচলি কাকো গ্ৰাহ নকৰি লোকৰ মনৰ সেই ভাবটো আৰু দ কৰি দিছিল।

“আমাৰ গাৱঁৰ ওচৰত ঘৰচেৰেক মছলমান মানুহ আছিল। আমাৰ পথাৰৰ খেতি-বাতি আদি কামত আৰু ৰূপ-বান বাঢ়িলে ধাৰে নিয়া আদি বিষয়ত সত্ততে সিহঁতে আমাৰ ঘৰ মানুহক উপাসা-ভৰশা কৰি চলিছিল। মোৰ এতিয়াও ভালকৈ মনত পৰে; মই তেতিয়া সাত বছৰীয়া ছোৱালী। এদিন মই আমাৰ ওচৰ-চুবুৰীয়া সমনীয়া ছোৱালী জনীচেৰেকে সৈতে কাকো নোকোৱাকৈ মনে মনে মছলমান এৰৰত ইদ্ চাবলৈ গৈছিলোঁ। আমাক দেখি সেই ঘৰৰ তিকতা-

বিলাকে সন্তোষ পাই আন্তব্যস্ত কৰি বহুৱালে, আৰু “চিমাৰ্হিৰ পায়ুস” খাবলৈ দিলে। ছোৱালী মানুহ আমি আগ-গুৰি ভাল-বেয়া একো নুগুণি পেট ভৰাই পায়ুস খাই বব বঙেবে ইদ্ চাই গধূলি ঘৰলৈ উভতি আহিলে। পিতাদেৱৰ অনেকশক্ৰ; তাৰে ভিতৰৰ কোনো-বাই সেই কথা গম পাই, লৰালৰিকৈ আহি গাৱঁত বাষ্ট্ৰ কৰি দিলে যে, অমুকৰ জীয়েক নিস্তাৰিণীয়ে মছলমানৰ ঘৰত পায়ুস খাই আহিছে। লগৰীয়া আন কেইজনী ছোৱালীৰ নামকে নোথাল, অকল নিস্তাৰিণীৰ হে নামটো ওলাল। এই বাতৰি পিতাদেৱৰ কাণত পৰিলত তেওঁৰ মূৰত অকাশী-চৰগ ভাগি পৰিল। লোকৰ দোষ খুচৰি ফুৰা তেওঁৰ, লোকৰ ওপৰত কথাৰ কথাৰ বৰমতা ওলোৱা তেওঁৰ গৰুটো গোটেই গাৱঁৰ মানুহে ধৰি ধৰি কৰি গেলিলে। তেওঁৰ জাত গল বুলি তেওঁক এৰাৰীয়া কৰিবলৈ সকলোৱে ভয় দেখুৱালে। লাজ অপমান আৰু খঙত তেওঁ মৰ্ণাস্তিক হৈ সোণৰ সোলেং যেন সাত বছৰ বয়সীয়া জীয়েকক, যতে মৰে ততে মৰক গৈ বুলি ঘৰৰপৰা উলিয়াই দিলে। আই কান্দিকাটি বলিয়া হল। পিতাদেৱৰ মূৰ্ত্তি দেখি চুৰ্ত্তি হেৰাই কি কৰিম কলৈ যাম কত লুকাম ভাবি মই বিবুধি হলে। মই আশ্ৰয় বিচাৰি গাৱঁৰ চিনাকি মানুহ যাবে ঘৰলৈ গলে, সিৱেই মোক ছেই-ছেই কৰি খেদাই দিলে। অন্তত মই বিবুধি হৈ লাহে লাহে সেই মছলমান ঘৰত ওলালোঁগৈ। সিহঁতে মোৰ সকলো কথা শুনি মোক আৰ্ত্তো-পূৰ্ত্তো কৰি সিহঁতৰ ঘৰতে বাধিলে; ময়ো কি কৰিম একোকে ভাবি নেপাই তাতে থাকিলে। নেদেখাজনৰ ইচ্ছাত আমুকা বামুণৰ জীয়েক নিৰাশ্ৰয়া নিস্তাৰিণী

২) নকমিঞাৰ হিহলমানৰ ঘৰত আশ্ৰয় পাই মছলমান হল।

লাহে লাহে মই নকমিঞাৰ জীয়েকৰ পদ পালেঁ! বিপদৰ কালত নকমিঞা মিজ্ঞানীয়ে মোক সাবটি ধৰিলে, মোৰো ছোৱালী মন সকলো হুখ-বেজাব পাহৰি নতুন অৱস্থাবে সৈতে মই মিলি গলেঁ। বোপাইৰ মানত পায়স-ফেটী সাপে মোক খুটি মাৰিলে, আইয়েও বোপাই আৰু লোকৰ ভয়ত মোৰ বিষয়ে সেই দবেই কিছুমান দূৰ ভাবিবলৈ বাধ্য হল। কিন্তু মাকৰ মন বৰ ডাঙৰ বস্তু হজুৰ, বাইজৰ ভয়েও তাক সদাই ড'ৰিৰ তলত ৰাখিব নোৱাৰে। আইয়ে লুকাই-চুৰকৈ জীয়েকলৈ টোপোলাটো বস্তুখন বেহানিখন নপাঠিওৱাকৈ আৰু জীয়েকৰ বাতৰি নোলোৱাকৈ থাকিব নোৱাৰিছিল। মই অৱশ্যে তেওঁক চাবলৈ স্বৰলৈ যাব নোৱাৰিছিলোঁ, কাৰণ পিতাদেৱে কৈছিল যে, মোক তেওঁ দেখিলে 'গোৱা-ছোৱাকৈ কাটিব। কবলৈ পাহৰিছোঁ, মই নকমিঞাৰ স্বৰত থকাৰ এবছৰৰ পিচত মোক মছলমান কৰি ফতেমা বিবী নাম দিয়া হল। মোৰ পোন্ধৰ বছৰ বয়সত মিজ্ঞা মিজ্ঞানীয়ে মোক এজন মছলমান ডেকা লৰাবে বিয়া দিলে। তেওঁৰ ফালৰপৰা মোৰ এটা লৰা আৰু এজনী ছোৱালী হৈছিল। তিনি চাৰি মাহমান হৈছে মাউৰত পৰি মোৰ গিৰিহিত আৰু লৰা ছোৱালী দুটি মৰিলে। তেওঁ ডাক-স্বৰত হৰকৰাব কাম কৰিছিল, আৰু একো ধন-বিত বাখি থৈ যাব নোৱাৰিলে। মই চাৰি মহীয়া গা-ভাৰী মানুহ। মোৰ খাবলৈ ভাত নাই, পিন্ধিবলৈ কাপোৰ নাই, কোনো সহায় নাই, উপায় নাই। এই পৃথিবীত হুখ ভুঞ্জিবলৈকে মোক আল্লাই জীয়াই গৈছে। মোৰ শৰীৰৰ এনে অৱস্থাত মই কুলিৰ কাম কৰি পেটৰ ভাত-কাপোৰ মোকোলাব লগীয়াত পৰিছোঁ। আজি যেতিয়া এপাচি ইটাৰে সৈতে হজুৰৰ স্বৰৰ ছালৰ ওপৰত পৰিছিলোঁ, তেতিয়া ভাবিছিলোঁ যে খোদাই হুখ-

নীৰ ওপৰত কৃপা কৰিলে, মোক মাৰি নিব ; কিন্তু লেনেতীয়া জীৱৰ ইমান সোনকালে হুৰুওব কিয় পৰিব, সেই দেখি নমৰিলে ।

“মোৰ বোপাই ধুকাল, আই এতিয়াও আছে । বোপাই ধুকুৱাৰ পিচত তেওঁৰ ধন-সম্পত্তি সকলোবোৰ কেনিবা উৰি গল, আৰু আই বৰ দুখান্ পৰিল । মোৰ ককাইটোৱে খেতি-বাতি কৰি আইক আৰু নিজৰ লৰা তিবোতাক অতি কষ্টেৰে কোনোমতে পোহে । এতিয়া মই অৱশ্যে আইক চাবলৈ মাজে মাজে যাওঁ । কিন্তু তেওঁক পাইটো পইছাটো দি সহায় কৰিব নোৱাৰোঁ ; কাৰণ তেনেহলে তেওঁৰ জাত যাব ; তেওঁৰ হিন্দু বঙহ-পৰিয়াল আৰু গাৰুৰ মানুহে তেওঁক এৰাবীয়া কৰিব । মই দুই-চাৰি অনাকৈ গোটাই গোটাই মাহে মাহে এটকা দুটকাটকৰূপ আইলৈ লুকাই পঠিয়াই দিওঁ, তাৰে তেওঁৰ লোণ তেলৰ খৰচ চলে । এই পৃথিবীত মোতকৈ দুখিত শ্ৰাণী, হজুৰ, কোনো নাই । কিন্তু হজুৰ, এটা কথা কওঁ, আমাৰ দেশখন জাতেই খালে । জাত জাতকৈ ইটোৱে সিটোক ঘিণাই, হিন্দু মছলমান বুলি এটা ধৰমৰ মানুহে আনটোক ছেই ছেই কৰি মিছাতে আমাৰ দেশখন “জহনামে” নিলে । আল্লাৰ আগত সকলো জাতৰ সকলো ধৰমৰ মানুহ সমান, হজুৰ । ই-পুৰিত মই মোৰ আই বোপাইক নেপালোঁ, সি-পুৰিত নিশ্চয় মোক খোদাই তেওঁলোকক দিব । হুখুনী ফতেমাই এই কেৰাৰ কথা কলে ; নিশ্চয় নিশ্চয়, হজুৰ জানিব, ই ফলিয়াবই ফলিয়াব ।

বাৰ্পিবাম ।

—:0:—

১ । আখ্যা ।

তাহানি “ববতি চাহাবৰ” দিনত জোঁকতলী মৌজাত সিধাই খাটনিয়াৰ বুলি এজন মানুহ আছিল। সেই কালত সিধাই খাটনিয়াৰক নজনা মানুহ বংপুৰ চহৰত নাছিল। দোল দুৰ্গোৎসৱ হৰিসেৱা আদি ধৰম-কৰমেৰে খাটনিয়াৰৰ ঘৰ উজনিত উজ্জ্বল আছিল। পৰমেধৰে তেওঁক সকলো সুখসম্পদেৰে সুখীয়া কৰিও এটা বিষয়ত অতি অসুখীয়া কৰিছিল। অপুলক খাটনিয়াৰৰ অপেধৰীৰ নিচিনা একেটা ছোৱালী ফুলতে বাঁৰী! কত আশা কত ভৱশা বুকুত বান্ধি লৈ তেওঁ তেওঁৰ চকুৰমণি ছোৱালীটাক ভাল মানুহৰ ঘৰৰ সজ লৰা এটিৰে সৈতে বিয়া দি, ঈশ্বৰৰ অনুগ্রহত নিশ্চিত হলে। বুলি ভাবিছিল; কিন্তু বিধিৰ বিপৰীত বিধান, বিয়াৰপৰা এমাহ যাওঁতে নাযাওঁতেই জোৰাই লৰাটি মাউৰত পৰি মৰি খাটনিয়াৰক আজলী ছোৱালীটায়ৈ সৈতে এক প্ৰকাৰ জীৱন্ততে মাৰি গল! এই মহাশোকৰ অগণিত পুৰি-ডেই খাটনিয়াৰ আৰু ইহ সংসাৰত অধিক দিন টিকিব নোৱাৰিলে। জোৰাই যোৱাৰ ছমাহৰ পিচতে তেওঁ। সেই মহাপ্ৰাণৰ বাটৰ বাটকৰা হল।

তিনকাৰ এতিয়া আৰু এই পৃথিৱীত এক দদায়ক আৰু খুবীয়েকৰ বাহিৰে কোনো নাই। তিনকা বোলোঁতে জোৰাই খাটনি-

গাৰব বাঁৰী ছোৱালীটিৰ নামকে কাঢ়িছে।; আৰু দদায়েক বোলোঁতে খাটনিয়াৰব স্বগৰ্ভা ভায়েক ভূধৰৰ কথাকে কৈছে।। ভূধৰ সেই কালৰ এধাপোৰা-এধাডেৱা ইংৰাজীৰ এধাডোখৰীয়া সোৱাদ পোৱা ডেকা। পৈতৃক স্বাধীন ব্যৱসায়তকৈ চাহ বাগিছাৰ চাহাবৰ তলত চাকৰী কৰাটো তেওঁৰ জীৱনৰ এটা মহা ওখ আশা। সেই কালত উজনিত, ইংৰাজ খেতিয়ক চাহাবসকলে নতুনকৈ চাহ বাগিছাবিলাক মহা ধূমধামেৰে খুলি মুঠিয়ে মুঠিয়ে ধন সিঁচিছিল; আৰু কাণ্ডখন দেখি-শুনি আমাৰ দেশৰ ভোদা মানুহবোৰ তথা লাগি গৈছিল। ডেকা তৰপৰ ডেকা তেজে, “বি-এল-এ-ৱে” শিকা ডেকাসকলক বৰ-মহৰীৰ বৰ সৰু কামৰ নিমিত্তে উদগণি ঢোল বজাই লকৰাইছিল-ধপ-বাইছিল; বুঢ়া তৰপৰ চেচা তেজীয়া বুঢ়াসকলকো ডেকাসকলৰ গাৰ বতাহৰ কোবে খৰকবৰক নলগোৱাকৈ এৰা নাছিল। তেওঁলোকে ডেকা পুতেকহঁতৰ আশাকপী বৰৰ আঠাৰ বৰ মোনাত সোলামুখৰ সোলোক-ঢোলোককু যতনেৰে দি তাক ফুলাই ডাঙৰ কৰি দিয়াত ক্ৰটি কৰা নাছিল। এনে স্থলত আমাৰ খাটনিয়াৰব ভায়েক ভূধৰে যে আসাম কোম্পানীৰ দীৰ্ঘলিটিং চাহ বাগিছাৰ বৰমহৰীৰ বৰ কামটো অতি যতনেৰে পাই, তাক প্ৰণকাতৰে গবামাৰি নধৰিব, তাত সন্দেহ কৰিবৰ কাৰো কোনো কাৰণ নাছিল।

খাটনিয়াৰব মৃত্যুৰ পিচত স্বভাৱতে, ভূধৰ বৰমহৰীয়েই জেঁক-তলীৰ ঘৰৰ গৰাকীৰ পদ পালে। তেওঁ দীৰ্ঘলিটিং আৰু জেঁক-তলীৰ ভিতৰত কেবা মলগাকৈ সমানে তাল এই দৰে বাধিছিল; যথা—দীৰ্ঘলিটিঙৰপৰা প্ৰতি শনিবাৰে জেঁকতলীলৈ তেওঁৰ অহা, আৰু এসপ্তাহলৈ খেতি-পথাৰ ঘৰ-বাৰী চলোৱাৰ দিহাপোহা কৰি

দি প্রতি সোম্বাবে আকৌ জোকতলীৰপৰা দীঘলিটিউলৈ উভতি যোৱা। তেওঁৰ অনুপস্থিত কালত, জোকতলীৰ ঘৰৰ ঘিলা তেওঁলোকৰ বহুকলীয়া বুঢ়া লগুৱা বাপিবামৰ তত্ত্বাৱধানত ঘূৰে।

আজিকালি লগুৱা বুলিলে তুমি আমি যি বুঢ়োহাঁক বাপিবাম লগুৱাৰ কথাত তেনে বুজিলে নিশ্চয় ভুল হব। ইংৰাজ বজাই অসমত পুৰুষানুক্ৰমিক লগুৱা-দিগিৰাৰ প্ৰথা বা দাসত্বপ্ৰথা তুলি দিয়াৰ আগেয়ে গিৰিহঁত আৰু লগুৱা-দিগিৰাৰ মাজত যেনে সম্বন্ধ আছিল, তেনে সম্বন্ধীয়া লগুৱা এই বাপিবাম। সি যদিও লগুৱা, তথাপি খাটনিয়াৰ পৰিয়ালৰ ভিতৰৰ সিও এটা কটা-ছিঙা কৰিব নোৱাৰা মানুহ। সকলো বিষয়তে সকলো পিনে খাটনিয়াৰৰ ঘৰেই তাৰ ঘৰ খাটনিয়াৰৰ মানুহেই তাৰ আপোন মানুহ; যদিও তাৰ নিজা ঘৰ চাওখাটত লৰা তিকতা অঙহী-বঙহী দদাই-খুৰাৰ অভাৱ নাছিল। মুঠতে কৰলৈ গলে, সি চাওখাটত আলহী, জোকতলীত গিৰিহঁত; চাওখাটত বিদেশী, জোকতলীত স্বদেশী; ঘৰত নিলগীয়া, পৰত আপোন।

ওপজাবপৰা তিলকাক বাপিবামে তুলি-তালি ডাঙৰ-দীঘল কৰিছিল। তাৰ মানত তিলকা আইদেও, তাৰ নিজৰ তেজ-মঙহৰ পুতেক চাওখাটৰ দুখীৰামতকৈও সাতছাৰ। তাৰ মন-পালাপাৰাত এফালে তিলকাক আৰু আন ফালে দুখীৰামক তুলি সি জুখি চাই দেখিছে যে, তিলকা দুখীতকৈ গধুৰ। তিলকাই খালে তাৰ পেট ভৰে, পিকিলে তাৰ গা জুৰায়, হাঁহিলে তাৰ হাঁহি ওলায় আৰু কান্দিলে কান্দোন ওলায়। তিলকা বাঁৰী হ'ল, সি ভাবিলে ঈশ্বৰে তাক তাৰ আগেয়ে মাৰি নিনি শক্ৰ শালিলে। তিলকা বাঁৰী হ'বৰ দিনাৰপৰা সি খাটনিয়াৰৰ গোসাঁই ঘৰৰ ফালে উভটি নেচায়, আৰু তাত ইকা "কলীয়া

জনদীন" মুক্তিৰ ফালে মূৰ নোদোঁৱায় । পেটে পেটে তাৰ দোৰোঁৰ ধং
 যে, সি দিনে বাতিয়ে তেওঁক ইমানকৈ খাচি থাকোঁতেও কিয় তেওঁ তাক
 আনাহকত এনে শাস্তি দিলে !

সময়-বখৰ চকৰি পৰ্ব্বতে ভৈয়ামে পানীয়ে-বামে সদাই সমানে
 চলে, কতকলৈকো সি কতো লাগি নেথাকে । সময়ে সংসাৰৰ
 সম্পদ বিপদ সুবিধা অসুবিধা হাঁহি কান্দোন সকলোকে নিজৰ পিঠিত
 বোকোছা বান্ধি লৈ একোলৈকে ডাফ্ৰেপ নকৰি যাবলৈ ধৰিলে ; আৰু
 জ্যৈষ্ঠতলীৰ খাটনিয়াৰ পৰিয়াল আৰু লগে লগে বাপিবাম বুঢ়া লগুৱাও
 বাধ্য হৈ সেই বোকোছাতে এচুকীয়া হৈ চলিল । তিলকাৰ বয়স
 এতিয়া ওঠৰ বছৰ । তিলকাৰ ৰূপ আৰু যৌৱন চাৰিউফালে ছাদি
 পৰিছে । এই সংসাৰৰ শাস্তি অশাস্তি আশা নিবাশা আটনি নাটনি
 স্পৃহা নিস্পৃহা উদ্বেগ নিকদ্বেগৰ নতুন বা-মাৰলিয়ে পাখিত তুলি
 তেওঁক উৰাই লৈ ফুৰিছে । তেওঁৰ মানত এই সংসাৰৰ সকলো
 আচৰিত । দহো দিশে দহোটা হাতেৰে হাতবাউলি দি তেওঁক দহ-
 ফালে মাতিছে, কিন্তু কি জানি কিয়, তেওঁ কাবো ফালে যাব নোৱাৰে,
 কাবো অনুৰোধ বাখিব নোৱাৰে । তেওঁ বুজিব নোৱাৰি বিমোৰ যে,
 কি জানি কিয়, তেওঁ তেওঁৰ উপচি পৰা হিয়াৰপৰা এটোপা মৰম
 এটোপা প্ৰেম এধানমানো আকাজ্ঞা ধনিষ্টামানো তৃপ্তি কাকো বিলাবলৈ
 অপাৰাগ । কিন্তু তেওঁৰ হৃদয় আবেগৰ ধলেকে উখলি উঠিব খুজিলেই
 তেওঁৰ কাণত যেন বিণিকি বিণিকি বাজি উঠে—“খবৰ্দাৰ, তোৰ
 ক্ৰমতা নাই, ক্ৰমতা নাই ! তোৰ যৌৱন-সম্পদ তোৰ নহয় ! তোৰ
 আকাজ্ঞা আবেগ হাবিলাষ উৎসাহ তোতে থাকি তোতে মাৰ যাব,
 লোকক বিদ্ৰোহ নহয় । তোৰ প্ৰেম-অগৰ্ণিৰ উমাজাল এই বিশাল

বিধঙ্গতৰ কাৰো উপকাৰ সাধিবৰ নিমিত্তে নহয়, সি কেৱল তোক
তুঁহ জুইবদৰে লাহে লাহে পুৰি ছাই কৰিবলৈহে মাথোন । তিলকাৰ
হৃদয়-মণিকূটত তেলভৰা বস্তি জ্বলি উঠি বিমল জ্বেউতি চাৰিউ ফালে
বিলাই দিছে, কিন্তু মণিকূট দেৱতাসুস্থ !

২ । আধ্যা ।

আসাম কোম্পানীৰ দীৰ্ঘলিটিং বাগিছাৰ বৰচাহাৰ মিষ্টৰ স্কটক
কোনে বাতৰি দিলে কব নোৱাৰি যে, তেওঁৰ বৰমহৰী ভূধৰৰ এজনী
দিপ্লিপ্ ভতিজাজীয়েক আছে ; যাৰ ৰূপ দেখিলে হুপৰৰ বেলিয়েও
ক্লন্তকলৈ বথ বাধি যায় । এদিন হুপৰীয়া চাহাবে ভূধৰ বৰমহৰীক
নিজৰ বঙ্গলালৈ মতাই আনি তলত লিখাৰ দৰে কথা বাৰ্তা হল ;—

স্কট—“ওৱেল ভূধৰ, মই হুনিছে, তোৰ ভতিজা এজনী বাঁৰী হৈ
স্বৰতে আছে ?”

ভূধৰ ।—“হয় হজুৰ, আছে ।”

স্কট ।—“মই হুনিছে হেইজনী বৰ হুন্দৰী আছে ।”

ভূ ।—“আছে হজুৰ ।”

স্কট ।—“তাইক মোক দিব লাগে, মই চাদি কৰিবো ।”

ভূধৰে চাহাবৰ কথা শুনি কাণত আঙ্গুলি দি, চৰগ-পৰা মানুহৰ
দৰে থিয় হৈ অৱাক !

স্কট ।—“কথা নাকহিছে কিয় ? তুমি তোমাৰ ভতিজাক মোক জৰুৰ
দিব লাগিবো ।”

ভূ।—“সেই কাম হব নোৱাৰে হজুৰ। ভূমি চুই কৰ্ণত হাত দিব লগীয়া কথা। আমি বামুণ মানুহ, হিন্দু মানুহ হজুৰ, আমি এনে কাম কৰিলে তল যামু হজুৰ। আমাৰ জাত কুল যাব হজুৰ। হজুৰ খোদাবান্দা, এনে কামলৈ হজুৰে গোলামক নধৰিব।”

এই বুলি ভূধৰে আঠু কাটি চাহাবক হাতজোৰ কৰে।

স্কট।—“তোমাৰ কি জাতি যাবে, জাতি না যাবে, মই দস্তৰমতে চাঁদি কৰিবে; তোমাক ৰূপীয়া-পইছা দিবে, বহৎ দিবে; ডাঙৰ মানুহ কৰি দিবে, কোনো ভয় নাই আছে।”

ভূ।—“নহয় হজুৰ, গোলামে এনে কাম কৰিব নোৱাৰে। গোলামক হজুৰে ছোৱা-ছোৱাকৈ কাটি পেলালেও নোৱাৰে।”

স্কট।—“ডেম বদজাত! তুমি হামিকে চিনি নাই পাইছে, তোমাক হামি গুলি কৰিবে, জান লিবে, ডিচ্‌মিচ কৰিবে! মগৰ, তুমি হামাৰা হকুম মাফিক কাম কৰিবে তো তোমাক হামি বহৎ বৰা আদমি বনাই দিবে। তোমাৰ মলুকত চব আদমিকা উপৰ তোমাক বৰা বনাই দিবে। দেখ ভূধৰ! তোমাক হামি নাহি ছাৰিবে, তুমি হামাৰা হকুম তামিল কৰিবে হৰেই হৰে।”

৩। আখ্যা।

ব্ৰিটন “বাচ্ছা” স্কট চাহাব সহজ পাত্ৰ নহয়। হাব কাক কয় তেওঁ নেজানে। পোনতে ভয়, শেহত লোভ, খোচামোদ, ধমক আদি চোকা চোকা অব্যৰ্থ অস্ত্ৰৰ আগত অলপধতুৱা বামুণৰ লৰা ভূধৰ টিকিব নোৱাৰি, পুণ্যতনু সিধাই খাটনিয়াবৰ জীয়েক তিলকাক আনি স্কট চাহাবক দিবলৈ মান্তি হল; আপোনাৰ পবিত্ৰ কুলত আপোন হাতে

চুপ্ৰকালি সানিবলৈ প্ৰস্তুত হল ! পৱিত্ৰ যজ্ঞৰ হবি আপোন হাতে তুলি
আনি ভূধৰ কুলাঙ্গৰে বকবাণিত পেনাই দিবলৈ ওলাল ! আপোন
গোসাঁইঘৰৰ খাপনাৰ সোণৰ ফুলপাহ নিজ হতে চুব কৰি আনি
চোৰৰ বুকুত আৰি দিবলৈ ভূধৰে সঙ্কল্প কৰিলে ।

সাদিনৰ ভিতৰতে ভূধৰে গৈ ফাঁকি দি নিজৰ ঘনীয়েকে সৈন্তে
তিলকাক জোঁকতলীৰপৰা দীঘলিটিং বাগিছা লৈ লৈ আহিল । ভূধৰৰ
অনিচ্ছা অগ্ৰাহ কৰি লগতে বাপিৰাম লগুৱাও আহিল । জোঁকতলী
এবিবৰ আগেয়ে বাপিৰামে, কি জানি কব নোৱাৰি, দীঘলিটিঙলৈ
তিলকাক লৈ আহিব খোজা কথাত দোৰোঁৰ আপত্তি কৰিছিল ।
ভূধৰৰ ঘনীয়েকৰো যে আহিবৰ বৰ মন আছিল এনে নহয় । কিন্তু
নানা কথা কৈ, “দিনচেবেকলৈ মাথোন গৈ তইত সোনকালে
উভতি আহিবিহঁক” বুলি ভূধৰে সিবিলাকৰ মত কৰিলে । তিল-
কাই কিন্তু নতুন ঠাই দেখিবলৈ পাম ভাবি উকলিকৃত হৈ আহিল ।

৪ । আধ্যা ।

আজলী অৱলাৰ পক্ষে পুৰুষৰ প্ৰৱল জাল ফালি সবকি ওলাই
যোৱাটো বৰ উজু নহয়, বিশেষ, যেতিয়া সেই পুৰুষে সেই নাৰীৰ
প্ৰতিপালক আৰু অভিভাবকৰ ঠাই অধিকাৰ কৰি থাকে । দিনে দিনে
দদায়েক ভূধৰৰ নানা চক্ৰান্ত নানা চলাহৰ মেৰে মেৰে আজলী তিলকা
সোমাই যাবলৈ ধৰিলে । স্কট চাহাবৰ আশা-বেলিয়ে পূবেকুণ দিবৰ
সময় হৈ আহিছে, এনেতে কিবাস্বৰূপে বাপিৰামে গম পালে যে,
দদায়েক ভূধৰ পাৰগুই আপোন ভতিজাজীয়েক তিলকাক খাটনিয়াৰ
বংশৰ পৱিত্ৰ নামত ছাই সানি দীঘলিটিং বাগিছাৰ বৰচাঙ্গৰ হাতত

দিব খুজিছে! হঠাৎ বুঢ়া বাপিবামৰ মুৰত আকাশী চৰগ ভাগি পৰিল! তাৰ গোটেইটো গাত সাতকুৰা অগণি লাগিল। লাজ, অপমান আৰু ক্ৰোধত বাপিবাম খব খব কৰে কঁপিবলৈ ধৰিলে। তেতিয়াই সি তাৰ গুৰু-ঘৰৰ শপত খাই প্ৰতিজ্ঞা কৰিলে যে, সি জীয়াই থকাত তাৰ গবাকী আৰু অন্নদাতা সিধাই খাটনিয়াবৰ জীয়েক তিলকাক কোনেও চাহাবলৈ দিব নোৱাৰে। আৰু তেতিয়াই সি গৈ ভূধৰক সুধিলে,—

“এই কথা সঁচা নে সৰুদেউতা?”

ভূধৰ। — “কি কথা সঁচা?”

বাপিবাম। — “তিলকা আইদেওক তুমি দীঘলিটিঙৰ বৰচাহাবলৈ দিব খুজিছা?”

ভূ। — “তোক কোনে কলে?”

বাপি। — “যেয়ে কওক নকওক, সঁচা নে মিছা, কোৱা?”

ভূ। — “দেখ বাপিবাম, তই লগুৱা মানুহ লগুৱাবদৰে থকাই ভাল। ঘৰৰ বনবাৰী তোৰ কাম। এইবিলাক বিষয়ত তোৰ কথা কবৰ আৰু ভূ-ভা লৈ ফুৰিবৰ কাম নহয়।”

বাপি। — “আছে, কাম। 'শুনা সৰুদেউতা! তোমাক কেচুৱাৰ পৰা তুলি ডাঙৰ দীঘল কৰিলে’। আজি তিনি পুৰুষৰপৰা তোমালোকৰ ঘৰৰ চাউল খাই লগুৱালি কৰি মোৰ ঘৰ মানুহ। তোমালোকৰ ঘৰৰ অন্তৰে বাপিবামৰ তেজ মঙহ। এনে স্থলত তুমি আজি মোক এনেষাৰ কথা কব নেলাগিছিল। কলা, কলা, তাত মই নেলাগে’। কিন্তু, এই কথা সৰুদেউতা তুমি নিশ্চয় জানিবা, তুমি যি পাপ কাম কৰিবলৈ গুলাইছা, বাপিবামৰ এই বুঢ়া গাত তোমাৰ ঘৰৰ চাউল

খাই হোৱা এটোপা ভেজ থাকে মানে, সি হব নোৱাৰে। খাট-নিয়াৰৰ ঘৰৰ কোটিকলীয়া নাম বাপিৰামে সি জীয়াই থাকোঁতে নিগমে বুৰিবলৈ নিদিয়ৈ। চন্দ্র সূৰ্য্য সাক্ষী হবাহঁক! সৰুদেউতা, তোমাৰ ভৰি ছুই মই সহিত খাই কৈছে, যদিও গোলামী কৰি ভাত খাওঁ, যদিও বায়ুৰ ভৰিৰ ধূলিৰ যুইগ মই নহওঁ, তথাপি জানিবা বাপিৰাম একেধাৰ কথাৰ হে মানুহ।”

ভূ।— “যা যা, এইবোৰ মিছা কথা তোক কোনে কলে কব নোৱাৰোঁ; মই তেনে কাম কৰিবলৈ বলিয়া হোৱা নাই।”

এই বুলি বাপিৰামক প্ৰবোধ দি পঠিয়াই, ভূধৰে গধূলি গৈ দ্ধট চাহাবক কলে যে, তেওঁৰ বুঢ়া লগুৱাটোৱে সেই কথাৰ গম পাই মহা গোলমাল কৰিছে।

স্কট।— “হো—হো—হো! ভূধৰ, তই বহু ভয়াতুৰ মানুহ আছে। নৌকবলৈ ভয় কৰিছে, আৰু হেই কথা আহি মোৰ আগত কৈছে? তোৰ লাজ নাই লাগিছে?”

ভূ।— “নহয় হজুৰ, সি যেনেতেনে লগুৱা নহয়, সি যি কয় তাকে কৰিব, আৰু ঠিক এই কামত ব্যাৰাত জন্মাব।”

স্কট।— “তহঁত নোটিভ মানুহ কাল আদমি। তহঁতৰ আউৰংকা মাফিক ডব। গোবালোক চাহাবলোক হেই চব ডব নাহি কৰে। হন, তোৰ হেই নৌকবকু কাইলৈ তই দুপৰীয়া হামাৰ বন্দলালৈ পঠিয়াই দিবি; হামি চাপবাচী ভেজি দিবে। হামাৰা হুকুম খিলাপ কৰিবে তো তোক হামি হামাৰ বাগিছাচে নিকাল দিবে।”

ভূ।— “বহু আচ্ছা হজুৰ, দিম পঠিয়াই।”

৫। আধ্যায় ।

বাপিবাম। — “শুনিছা নে সক দেউতা, ফুট চাহাবে মোক
 ছাপবাচী লগাই ধবাই নি বঙ্গলাৰ ভিতৰত স্তুমাই বিনাহকতে চৰ,
 গোৰ আৰু ভুকু কেইটা যে মাৰিলে, তাত মোৰ বিশেষ বেজাৰ নাই ;
 কাৰণ আমি ছাল ছিগা ভিকহ গোলাম মানুহ, ডাঙৰ মানুহৰ হাতত
 হকতেই হওক বা অনাহকতেই হওক, কিলটো গোৰটো চৰটো ভুকুটো।
 খাই থাকিবনৈক জনম ধৰিছোঁ; কিন্তু সি গৰু খোৱাই যে গওপ
 মাৰি কলে, বোলে সি তিলকা আইদেওক নি মেম কৰিবই কৰিব,
 সেই কথা হে মোৰ বুকুত শাল সোমোৱাদি সোমাইছে ! মাৰ কিলৰ
 অস্ত পৰিলত মই বগা বঙ্গালক কৈ আহিছোঁ। যে, মই কাঁড়ীৰ বৰব
 লৰা, যদিও ধনে মানে ক্ষমতাই মই তাৰ ভৰিব ধূলি এটাৰ যুইগ
 নহওঁ, তথাপি মোৰ শৰীলত জীৱ থাকে মানে সেই কাম সি কৰিব
 নোৱাৰে। মোৰ কথা শুনা সকদেউতা ! তুমি এই পাৰাণ্ডৰ
 চাকৰী এৰি আজিয়েই এই নৰক ঠাইৰপৰা তোমাৰ তিবোতা
 আৰু ভতিজাজীয়েবাক লৈ গুচিবলা। এক তিলও তুমি ইয়াত
 নেথকিবা। পিখিবীত ধৰম কৰম একেবাৰেই লোপ পোৱা নাই।
 মান মৰাণৰ মলুক গৈ কুম্পানীৰ মলুক হৈছে। কুম্পানীৰ মলুকত
 ধৰম এতিয়াও আছে। তুমি ঘৰলৈ গৈ খেতি-বাতি কৰাই, আৰু আন
 একো নোৱাৰা যদি কৰম কৰাই ভাত এগাল মোকোলাই খাব পাৰিবা।
 খাটনিয়াৰ বৰদেউতাৰ জীয়েক তোমাবো জীয়েক। মহামেলেচৰ
 হাতত জীয়েবাক দি বোঁ-বোঁ নৰকলৈ নেযাৰা। মই মুক্খ গৰু
 মানুহ ; আৰু তোমাক কি কম। এতিয়াই তুমি ইয়াৰপৰা আই
 দেওহঁতৰ লৈ ঘৰলৈ গুচি যোৱা।”

ভু ।— “তোব একিল খায়ো এবুধি নেচাপিন দেখিছোঁ। তই মোব ওপবত কি ড'বি কবোঁতা ওলাইছ অ? মোক বুজনি কি হৈছে আহিছ? ভালে ভালে মোব আগবপৰা তই আঁতৰ হ।”

“বাক সকদেউতা, মই আঁতৰ হলোঁ”, এই বুলি বাপিবামে আঠু কাঢ়ি ভূধবক এটা সেৱা কৰি ততালিকে তাবপৰা উঠি কববালৈ গুচি গল।”

৬। আধ্যা ।

ভূধব ।— “কালি বাপিবামৰ কথাবিলাক ঠহৰ ঠহবকৈ মোব আম-ঠুত সবকি গৈছিল, যদিও শেহত মই তাক ডাবি দি গালিপাৰি খেদি দিলোঁ। সি কালিবপৰা কৰলৈ গল কব নোৱাৰোঁ। কিন্তু, সি কিবা এটা কাণ্ড কৰিব বুলি মোব ভয় লাগিছে। মই নিশ্চয় অত্যাৱ কাম, পাপ কাম, জঘন্য কাম কৰিবলৈ আগ বাঢ়িছোঁ। মোব পৰকাল গল! মই নিগমে বুৰিলোঁ!—গল, গল, পৰকালটো জো কোনে দেখিছে, কত আছে, কোনে কব পাবে? কিন্তু, ইহকালৰ সুবিধাটো তো বৰ কম নহয়। বৰচাহাবৰ খাৰ্টনিয়াৰ; ধন-বিতৰে চহকী; এই বাগিছাত মানুহ-হুহু কুলি-পানিব ওপবত চাহাবৰ পিচতে গৰাকী; জোঁকতলীত সকলোৰে মাজত ধন-বিত প্ৰতাপত ডাঙৰ। যোগাই হাজৰিকাই মোক দেউতা বুলি মোব আগত সেও হ'ব লাগিব। যোগাই! যোগাই! তোক দেখিম! ধান সৰিয়হ এংগল বেচি তোব গোটাচেবেক পইচা হৈছে, তাৰে বলত তই মোক মানুহ যেনকে নেদেখ! ব, তোব মূৰৰ টিকনিত ধৰি মই তোক চোচোবাই লৈ ফুৰিম। তেতিয়া হে বুজিবি, যেতিয়া মই ষোৰা গাড়ীত উঠি বংপুৰ চহৰত গা ঘেলাই

ফুৰি ফুকন বৰুৱাহঁতৰ চকুত আলুক বাটি দিম। * * * আও, ইমান বিলাক ৰূপ পাম! ইমানবিলাক ৰূপ! এহেজাব টকা!—এশ, দুশ, তিনি শ, চাৰি শ, পাঁচ শ, ছ শ, সাত শ, আঠ শ, ন শ, দহ শ, হেজাব টকা, মোৰ কোন পুৰুষে চকুৰে দেখিছিল?—গাভৰু বাৰী ছোৱালী স্বৰত ৰখা যে কি বিপদ তাক কোনে নেজানে। কোন দিন কি বাদ কুৰাদ ওলায় কোনে জানে। তেতিয়া সোপাই এনেই “সোপায়ং নমঃ” হব; ইকুল সিকুল দুই কুল যাব। মই তো তাইক দুখত পেলাবলৈ যোৱা নাই। বৰচাহাবৰ মেম! বাপ বে বাপ! ৰাণীৰ নিচিনাকৈ অলঙ্কাৰ-পাতি পিন্ধিব, টকা-কড়ি খৰচ কৰিব, খাব-দাব থাকিব। লগে লগে আমি স্ববেশবোৱাহ বৰ মানুহ। এতিয়া যেনে যি কয় কওক, মোৰ পইচা হলে তেতিয়া সকলোৱে আগবপৰা গুৰিলৈকে আহি মোৰ ভৰিব তলুৱা চেলেকিব। * * * শেহত মই বাপিবাম লগুৱাৰ বুদ্ধিত, পৰামৰ্শত, হুকুমত চলিব লাগিল মে কি? ছিঃ! ছিঃ! এইবাৰ বৰ চাহাবে তাক পালে একেগোৰেই তাৰ পেটৰ জৰখাপৰি ফালিব। জুইবে সৈতে ধেমালী!”

ভূধৰে এইদৰে মনে মনে ভাবি থাকোঁতেই হঠাৎ সৰুৰাম হাজিৰা মহৰী উধাতুখাই লৰি আহি তেওঁক বাতৰি দিলে যে “বৰচাহাবে দহ লক্ষৰ দাগৰ চাহ বাগিছাডোখৰ চাই বঙ্গলাৰ ফালে উভতি আহোঁতে নিজান বাট এডোখৰতে কোনোবাই টঙনিয়াই বৰচাহাবৰ ভৰি ভাঙ্গিলে, আৰু মূৰটো ফালিলে। ওচৰতে চাহাবৰ ষোৰাটোও ককাল ভাঙি পৰি চট্‌ফটাই আছে। আপুনি লৰি আহক, বাগিছাত হাহাকাৰ পৰি গৈছে, কোনে এই কাম কৰিলে, তাক বিচাৰি মানুহে চাৰিউফালে পিন্ধা-পি লগাইছে, কিন্তু পোৱা নাই।”

বৃষ্টিৰ শুনি ভূধৰৰ আৰু বুজিবলৈ বাকী নেথাকিল যে, তেওঁলোকৰ বুঢ়া লগুৱা বাপিৰামৰে এই কাম । সেই কথা মনতে ৰাখি ভূধৰ ঘটনাস্থললৈ ল'ব গ'ল ।

ইফালে বাপিৰাম পলাই আহি বংপুৰৰ থানাত খবৰ দিলে যে, সি দীৰ্ঘলিটিং বাগিছাৰ বৰচাহাবক মাৰি আহিছে, তাক ফাঁচী দিয়ে বৰষিত দিয়ে যি কৰে চৰকাৰৰ স্বৰূপৰা সোনকালে কৰক ।

৭ । আখ্যা ।

বাপিৰামে যদিও স্কট চাহাবক একেবাৰেই মাৰি থৈ আহিছিলে। বুলি ভাবিছিল, কিন্তু চাহাব নমৰিল । বাগিছাৰ ডাক্তৰ আৰু জিলাৰ ডাঙৰ ডাক্তৰৰ চিকিৎসাত তেওঁ এমাহৰ ভিতৰতে আৰোগ্য হৈ উঠি, চিৰকাললৈ ভাবতৰ্ষ এৰি, যুগীয়া শৰীৰ লৈ বিলাতলৈ গুচি গ'ল । বুঢ়া বাপিৰাম তিনি বছৰৰ নিমিত্তে বৰফাটকলৈ গ'ল । ভূধৰে নিজৰ বৈশীয়েক আৰু ভতিজাজীয়েক তিলকাক লৈ চাকৰি ইস্তফা দি জেঁকতলীলৈ উভতি আহি খেতি-বাতি কৰাই পৈতৃক ব্যৱসায় পূজা-সেৱা আদি কৰি সুখেৰে জীৱন-যাত্ৰা নিৰ্বাহ কৰিবলৈ ধৰিলে । তিলকাৰ হঠাৎ জ্ঞানচকু মুকলি হ'ল । ঈশ্বৰৰ উপাসনা, পৰৰ উপকাৰ, দয়া ধৰ্ম আৰু পৱিত্ৰতাক কায়মনোবাক্যে তেওঁ সন্মৰ্ষ কৰি তেওঁৰ ইহকালৰ নিষ্কল জীৱন সফল কৰিলে । বাপিৰামে তিনি বছৰ আনন্দ মনেৰে ফাটক খাটি তাৰপৰা ওলাই আহি আকৌ জেঁকতলীৰ খাটনিয়াৰৰ স্বৰূপ তাৰ আগৰ ঠাই আগতকৈও গোৰেৰে পূৰাবলৈ ধৰিলে । বাপিৰাম উভতি আহিলত, ভূধৰে তাক অকোৱাল মাৰি ধৰি কলে, “বাপিৰাম, কাই, তুমি মোৰ বৰ ককাইতকৈও বৰ ।”

লম্বোদৰ ডেকা ।



দেওবাৰ । বাতিপুৱা ৭ বজা । এখোজ দোখোজকৈ পায়চালি কৰি লাহে লাহে বঘুনাথ চিবস্তাদাৰৰ ঘৰ পালোঁগৈ । দেখোন চিবস্তাদাৰ ডাঙৰীয়া হৰিদেউ ফয়চলানবিচৰে সৈতে বহি দবা খেলত নিমগণ । ইমান পুৱাই তেওঁলোক খেলত বলিয়া হোৱাটো বাস্তৱতে মোৰ মনত অলপ অদ্ভুত যেন লাগিল । হৰিদেউ খেল-পগলা মই জানো ; কিন্তু আমাৰ চিবস্তাদাৰ বঘুনাথও যে তলে তলে সেই কাৰ্য্যত ইমানদূৰ আগ বাঢ়িছে এই কথা ইয়াৰ আগেয়ে মোৰ জনা নাছিল । মই চিবস্তাদাৰৰ চৰাঘৰ সোমায়ৈ তেওঁলোকক ইংৰাজী মতে “গুড-মৰ্ণিং” অৰ্থাৎ সুপ্ৰভাত বুলি সন্তাষণ কৰিলোঁ । চিবস্তাদাৰে সন্তাষণ শুনি মোৰ ফালে কেবাহিকৈ চাই এধা-মবা মিচিকীয়া হাঁহি এটাৰ এডোখৰ মাৰি, ডোমৰ পীৰাবে বিজ্ঞাব পৰা, তিন ঠেং আছে এঠেং নাই, এনে এখন মাচিয়াৰ ফালে চকু পিৰিকীয়াই দেখুৱাই মোক বহিবলৈ অনুমতি দিলে । কিন্তু সিজন খেলুৱৈৰ মোৰ ফালে মূৰ ডাঙি চাবলৈকো আহৰি নহল । মই অলপ পৰ টলকাআৰি বহি থাকি দেখিলোঁ, গতি বিষম । মাত লগালোঁ, “চিবদাৰ ডাঙৰীয়া, চিবদাৰ ডাঙৰীয়া, এখন্তকমান আপোনাৰ আহৰি হব নে ? মই কথা এষাৰ সুধিবলৈ আপোনাৰ ওচৰলৈ আহিছিলোঁ ।” চিবস্তাদাৰে মূৰ নডঙাকৈয়ে উত্তৰ দিলে, “ব, কওক, কি কথা ?” মই কলোঁ, “হুৰ্ভগীয়া লম্বোদৰ ডেকা-

টোক আপোনালোকে কি কবিবৰ দিহা কৰিছে? সি নিগমে বুৰিল নহয়। তাৰ এটা গতি নকৰিলে হব কেনেকৈ!”

চিবস্তাদাবে দবা-বৰিৰ ওপৰতে পূৰ্বাৰ্কে চকু ৰাখি আৰু মোৰ ফালে আদখিনীয়াৰ্কে মন দি উত্তৰ দিলে, “কৰিম গতি, নৌকাৰে তাক খেদি নি গজেৰে মাৰিম”। মই মিচিকীয়া হাঁহি মাৰি মাত লগালোঁ, “কি তাক নৌকাৰে খেদিব গজেৰে মাৰিব! সি এনেই মৰিয়েই আছে।” ইমানখিনি বেলিৰ পিচত হৰিদেউ ফয়চলানবিচে হঠাৎ মাতি উঠিল, “কাৰ গজে তাক মাৰিব পাৰে হেঁ? মোৰ এইটো বৰি এই স্বৰত, সেইটো ষোঁবা সেই স্বৰত,!”

মই দেখিলোঁ। এওঁলোকৰ বোগ বিষম; ত্ৰিদোষী বুলিলেই হয়। এওঁলোক খেলত ইমান মগণ হৈ আছে যে, এওঁলোকক ধৰ্ম্মতঃ হিন্দী মাতেৰে “বেহুচ” বুলিব পাৰি। এনেস্থলত স্থান পৰিত্যাগেই নীতি শাস্ত্ৰৰ উপদেশ। এই ভাবি মই বাম বিষ্ণু একোকে নুবুলি সাউংকৰে উঠি দুৱাৰমুখ পালোঁগৈ। হঠাৎ চিবস্তাদাবে যেন সাৰ পালে। তেওঁ ব্যস্ত হৈ মোৰ ফালে চাই মাত লগালে, “নেযাব, নেযাব, আপুনি খং কৰি কঠৈ যায়, আমাৰ খেলৰ অন্ত পৰিল, আৰু সবহ বোল নাই, বহক।” মোৰ মনত আকৌ অলপ আশাৰ সঞ্চাৰ হল, আৰু আমাৰ দেশৰ বুঢ়া-লোকৰ কথাষাৰও মনত পৰিল যে, “নুবুবে মানে বাবা, নমবে মানে চাবা।” গতিকে, মই আকৌ উভতি আহি, আগৰ সেই ত্ৰিপদী চকিক মোৰ ভৰি এখনেৰে ঢোকা দি চতুৰ্পদী কৰি লৈ নিজৰ বহুমূলীয়া মূৰ হাত আদি অঙ্গ প্ৰত্যঙ্গ কেইটাক নিৰাপদে তাৰ ওপৰত ৰাখিবৰ দিহা কৰি, বহি পৰিলোঁ। কিন্তু দুখৰ কথা কি কম, খেল-মতলীয়া চিবস্তাদাৰ নিমিষতে আকৌ খেলত ভোল গল, আৰু মোৰ কৰ

গৰৈমাছটোও খিতাতে জানিবা হাতৰপৰা পিছলি পানীত পৰিল। মই মনে মনে নিশ্চয় কৰিলোঁ। যে, ই কথাই কথা নহয়, এইবাৰ মই স্কুৰ্ডা পালেই নিশ্চয় সবকি পৰিম, আৰু এওঁলোকৰ ওচৰত নেথাকোঁ। এই সংকল্প কৰি থাকোঁতেই, ধৰ্মেশ্বৰ পেচকাৰৰ পুতেক মৰ্মেশ্বৰ ভটংকৰে তাতে ওলালহি। মৰ্মেশ্বৰে কলিকতাত বি, এ, মহলা দি বৰলৈ উভতি আহিছে, আৰু বন্ধু-বান্ধৱ আদিক দেখা কৰি ফুৰিছে। মৰ্মেশ্বৰক দেখি চিৰস্তাদাবে “বোপা আহাঁ আহাঁ” কৈ মাতি বহুৱালে, আৰু কলে “বোপা আহিলা ভালেই হল, তেখেত একৰকম অকলৈ থকাদি আছিল, তুমি তেওঁৰে সৈতে দুইচাৰি আষাৰ কথা পাতাঁ, আমি এতিয়াই আহবি পাম, আমাৰ হলেই ধৰাঁ।”

মই মৰ্মেশ্বৰ বোপাৰ ফালে চাই কলোঁ, “এবা বোপাদেও, এওঁলোকৰ ওচৰলৈ দুৰ্ভগীয়া লম্বোদৰ ডেকাৰ বিষয়ে মই পৰামৰ্শ কৰিবলৈ আহিছিলোঁ; কিন্তু এওঁলোক খেলত ইমান মজি আছে যে, সি হৈ উঠাৰ আগস্তুক নাই। এওঁলোকৰ গঢ়-গতি দেখি মই গুচিয়েই যাব খুজিছিলোঁ, এনেতে কি ভাগ্য, তুমি আহি ওলালা। সি যি হওক, বোপা, তুমি কেতিয়া আহিলা? গা ভাল?”

মৰ্মেশ্বৰ।—“কালি পালোঁহি। গা ভাল। আপোনাৰ গা ভাল নে?”

মই সন্তৰ্পণে উত্তৰ দিলোঁ, “ঈশ্বৰৰ কৃপাত ভাল।”

মৰ্মেশ্বৰ।—“কি লম্বোদৰৰ কথা কৈছিল আপুনি? কোন লম্বোদৰ? তেওঁৰ কি হল?”

মই উত্তৰ দিলোঁ, “এ বোপা, তুমি শুনা নাই হবলা? কিনো কম, কিনো কৰিবা!”

মর্শেশ্বৰ ।—“কওকচোন কওক !”

“শুনা তেত্তে” এই বুলি মহি কবলৈ ধৰিলে ।

“মাহীমেলীয়া বকুৱাৰ ঘৰৰ লৰা লম্বোদৰ ডেকাৰ নাম অৱশ্যে তুমি কলিকতালৈ যোৱাৰ আগেয়ে শুনিছিল। ‘তেওঁ’ মহা বিপাণ্ডত পৰিছে। আজি দুমাহ মানৰ আগেয়ে এটা গোচৰৰ আপীল কৰিবলৈ তেওঁ গুৱাহাটীলৈ যাব লগীয়া হৈছিল। সেই সময়ত গুৱাহাটীলৈ বেহা-বেপাৰ কৰিবলৈ যোৱা ডোমৰ নাও এখন পাই তেওঁ তাকবীয়া খবছতে কাৰ্য্য সিদ্ধি হব ভাবি, নাৱবীয়াহঁতক অলপ দিম-খম বুলি বন্ধনস্ত কৰি সেই নাৱতে গুৱাহাটীলৈ যাবলৈ বুলি উঠিল। নাওখন আইত-গুৰি পাইছে-গৈ, এনেতে, বিধিৰ বিপৰীত বিধান, তেওঁৰ তিৰ্কণ্ণে জ্বৰ উঠিল। সেই জ্বৰেই নেবানেপেৰাকৈ তেওঁক তিন দিন অজ্ঞান কৰি পেলাই থৈছিল। জ্বৰটো অলপ কমিলত তেওঁ জ্ঞান পাই “ভোক ওঁ পিয়াহ ওঁ” কৰিবলৈ ধৰিলে। নাৱবীয়াহঁত বিবুদ্ধি। সিহঁত ডোম, তেওঁ বামুণ; ডোমে বামুণৰ মুখত ভাত পানী কেনেকৈ দিয়ে! সিহঁতে হাত-যোৰ কৈ কলে “ডেকাদেও, আমি খুদিব মানুহ; কেনেকৈ আমি বন্ধা ভাত আপোনাৰ মুখত দিওঁ; আমি বিবুধি-সাগৰত পৰিছোঁ; অথচ আপোনাৰ গাতও শক্তি নাই যে আপুনি উঠি নিজে এমুঠি ভাত বান্ধি খায়।” নাৱবীয়াহঁতৰ কথা শুনি লম্বোদৰে শেহাই শেহাই কলে, “ককাইহঁত! জাতটো পিছৰ কথা, সম্প্ৰতি ভাতৰ মণ্ড এটোপা মোৰ মুখত নিদিলে মোৰ প্ৰাণ যায়।” নাৱবীয়াহঁতেও আলচ কৰি থিব কৰিলে যে, তেওঁৰ মুখত ভাতৰ মণ্ড এটোকা দিয়াই কৰ্তব্য, নতুবা সিহঁতৰ গাত ব্ৰহ্মবধ পাতক লাগিব। ইয়াৰ পিচতো সিহঁতে তেওঁক দিনো একোমুঠি ভাত বান্ধি খুৱাই ঢোকা-ভেজা দি কোনো-গুৱা-

হাটী পোৱালে নি । গুৱাহাটী পাই লম্বোদৰে চিনাকি মানুহ এষৰত কিছুদিন থাকি নাহে নাহে গা টঙলে, আৰু তাৰ পিচত গোচৰৰ অঙ্গীল কৰি গোচৰ জিকি ষৰলৈ উভতি অহিল ! কিন্তু উভতি আহি তেওঁৰ আখান্তৰ মিলিল । তেওঁ ষৰ পোৱাৰ দিনচেৰেকৰ পিচতে কেনেবাকৈ ঘনুক-ঘনাক বাতৰি ওলাল যে, লম্বোদৰে গুৱাহাটীলৈ যাওঁতে বাটত ডোমৰ হাতে ভাত খালে । সকলোৱে এই কাথা চাৰিউ ফালে বি-বিয়াবলৈ ধৰিলত, বাইজে মেলত বহি লম্বোদৰৰ জাত গল বুলি তেওঁক এষৰীয়া কৰি এৰিলে । লম্বোদৰ নিষ্ঠুৰ হ'ল, তেওঁৰ মূৰত হঠাৎ আকাশী চৰগ ভাগি পৰিল আৰু তেওঁৰ বন্ধু বান্ধৱ মিত্ৰৰ কুটুম কোনোৱে তেওঁৰ ছাঁ নমৰা হ'ল । দৈবত্বৰূপকত পৰি লম্বোদৰ ডেকা আজি খুদমগনিয়াৰ আৰু বাটৰ বলিয়া । আজিকালি তেওঁ বলিয়াবদৰে কিবাবিলাক বলকি বাটে বাটে টৌ-টৌ কৰে ঘূৰি ফুৰে । বপুবাৰ দশা দেখিলে চকুৰ পানী নুটুকি থাকিব নোৱাৰি । নৰিয়াত পৰি নোৱাৰা পক্ষত তেওঁ ডোমৰ হাতে ভাত খালে বুলি পৰাচিত হৈও জাত পাব নোৱাৰা হ'লনে ? এনে অথায় ব্যৱস্থা কত দেখিছা কত শুনিছা । হিন্দুশাস্ত্ৰ হিন্দুধৰ্ম্মৰ “দোহাই” দি আমাৰ দেশৰ এই পণ্ডিত নাম লোৱা মুৰ্খধনে মানুহক লৈ-লৈ-থৈ-থৈ কৰি মাৰিব পায় নে বাক, কোৱাঁচোন বোপা ? দুৰ্ভগীয়া লম্বোদৰক উদ্ধাৰ কৰিবলৈ কিবা দিহা কৰিব লাগিল বুলি আলচ কৰিবলৈ হে মই এই পুৱাই আমাৰ চিবস্তাদাৰ ডাঙৰীয়াৰ ওচৰলৈ আহিছিলোঁ । মানুহটোক পৰাচিত-তৰাচিত কিবা এটা কৰি ভাল কৰিব পাৰিবাচাৰি ; অন্ততঃ কৰাটো উচিত । আমাৰ আধাখুন্দা পণ্ডিতহঁতে ব্যৱস্থা নিদিয়ৈ নাই, শাস্ত্ৰই দিব, ধৰ্ম্মই দিব, ঈশ্বৰে দিব আৰু বিবেকবুদ্ধিয়ে দিব । তেওঁৰ মিছা বন্ধু-বান্ধৱে

খোটখাই তেওঁক ধ্বংস কৰিবলৈ ধৰিছে। কিন্তু যেয়ে যিহকে কওক, আমি চেপ্টা কৰি মানুহটোক বন্ধা কৰিব লাগিব, নতুবা আমাক ঈশ্বৰে দণ্ডিব; এই কথা নিশ্চয়!”

মৰ্শ্বেশ্বৰ।—“নিশ্চয়, নিশ্চয়, এশবাব নিশ্চয়! এইটো By Jove! বৰ অন্যায় কথা। What the world is comming to!— I beg your pardon মোক আপনি ‘মাফিব’ অৰ্থাৎ ক্ষমা কৰিব বুজিছে নে, মই ইংৰাজী ফোলোৱাটো proper মানে উচিত হোৱা নাই, এইটো Slip of the tongue, অৰ্থাৎ জিভাৰ পিছলনি। মই কৈছিলোঁ, ইল্ধৰ শপত! সংসাৰখন কিহৰ ফালে গৈছে কব পাৰে নে? আমি প্ৰাণপণে মিষ্টৰ ডেকাক ভাল কৰিবলৈ চেপ্টা কৰিব লাগে। নিশ্চয় নিশ্চয়।”

এনেতে চিবস্তাদাবৰ খেলৰ ওৰ পৰিল। তেওঁ “কি হৈছে” বুলি সোধাত, মই লম্বোদৰ ডেকাৰ বিষয়ে কি কৰা যাব বুলি তেওঁক সুধিলোঁ। তেওঁ কলে, “কৰিব একো নোৱাৰি। *হিন্দুধৰ্ম্মৰ মতে তেওঁৰ জাত গল, আৰু উদ্ধাৰ নাই। ডোমৰ ভাত খালে বামুণৰ জাত কত থাকে হেঁ?” মই উত্তৰ দিলোঁ, “যতে থকা উচিত ততে থাকে। অপাৰগপঙ্কত বামুণে ‘ডোমৰ হাতে ভাত খালেও তেওঁৰ জাত নেযায়। যোৱা উচিত নহয়। হিন্দুধৰ্ম্ম উদ্ধাৰ ধৰ্ম্ম। আপোনাসকলে হে তাৰ মৰ্ম্ম নুবুজি তাক অনুদাৰ পাতিছে।”

খেল-পগলা ফয়চলানবিচে দেখোন এনেতে মুখ বজাই উঠিল, “নেথাকে হেঁ, জাত নেথাকে। তুমি হিন্দুধৰ্ম্মৰ বিষয়ে একোটো নেজানা। হিন্দুধৰ্ম্মৰ ওপৰত মতামত প্ৰকাশ কৰাটো তোমাৰ অধিকাৰ চৰ্চা।”

মই খঙতে পকি-জকি উঠি উত্তৰ দিলোঁ, “অনধিকাৰ-চৰ্চা যি
কাৰবাৰ, সেইটো আপোনাৰ হে। আপুনি খেলৰ বাহিৰে আন কিবা
জানে বুলি মই নেজানো। আপুনি হিন্দুধৰ্ম্মৰ সম্পৰ্কে যদি কিবা
জানিলেহেঁতেন তেন্তে এনে ঠেক মনৰ কথা নকলেহেঁতেন। আপুনি
জনাখন শাস্ত্ৰ হিন্দুশাস্ত্ৰ নহয়, সেইখন ঢেকিঠোৰা-শাস্ত্ৰ হে। হিন্দু-
শাস্ত্ৰই মানুহক খুন্দিগুড়ি কৰিবলৈ নকয়, ঢেকিঠোৰা-শাস্ত্ৰই হে তেনে
ব্যৱস্থা দিয়ে। এই কথা সহজ জানেই বিজিয়াই কব লাগিছে।
কিন্তু, চিবসাদাৰ ডাঙৰীয়া আৰু ফয়চলানবিচ ডাঙৰীয়া, আপোনা-
লোক এই দেশত এৰাগছেই গছ হৈছে, হওক তাত আপত্তি
নাই, আৰু আপোনালোকে ভোটৰ-কচু মুৰ্থ পণ্ডিতেৰে
সৈতে গোটখাই হুখীয়া লম্বোদৰক পিঙত দিছে দিয়ক, কিন্তু ঈশ্বৰে
আপোনালোকক ইয়াৰ প্ৰতিফল দিব নিশ্চয় জানিব।” এই বুলি মই
একেছাবেই তাৰপৰা উঠি গুচি আহিলোঁ।

লাওখোলা ।



কলিকাতাৰ ফালে “বাগান বাড়ী” কাক বোলে, অসমীয়া মানুহৰ ভিতৰত ভালমানে তাক “খায় নে কাগত পিন্ধে” কবই নোৱাৰে। ভিক্টৰ বদনামৰ চেকাৰে কলা-মলা অসমত, বিদেশী মানুহৰ আগত লাখ নলগাকৈ উলিয়াব পৰা অতত এক বিঙৰ বাটত দুঘৰ এঘৰ মানুহৰ দুটা এটা ঘৰৰ বাহিৰে সবহখিনি অসমীয়া মানুহৰ ঘৰ, তাহানি পুৰাণত লিখা বকদল ঋষিৰ ঘৰ; আৰু শোৱাপাটী, বিদূৰৰ শয়্যাৰে বিজ্ঞাৰ পৰা; এনে স্থলত “বাগান বাড়ীৰ” বাতৰি তেওঁ-লোকৰ পক্ষে আদাৰ বেপাৰীৰ জাহাজৰ খবৰৰ নিচিনা বুলিব লাগে। মানুহৰ ঘৰুৱা আৰু বাহিৰা দুসাজ কাপোৰৰ দৰে, কলিকতাৰ প্ৰায় চহকী গৃহস্থৰ দুখন ঘৰ থাকে; এখনৰ নাম তেওঁলোকে “বসতবাড়ী” আৰু আনখনৰ নাম “বাগানবাড়ী” ৰাখিছে। বসতবাড়ী মানে সদায় বাস কৰি থাকিবৰ ঘৰ, আৰু বাগান বাড়ী মানে, বসত বাড়ীত থাকোঁতে থাকোঁতে ভোতা হোৱা মন-গা তালৈ লৈ গৈ শণাই চোকা কৰি আনিবৰ অৰ্থে ৰখা ঘৰ। চহৰৰপৰা বেঙা মেলি পোৱা আঁতৰত, আম কঠাল লিচি কল নাৰিকল আদি ফলৰ গছ, গোলাপ সেউতী মালতী জঁই যুঁতী আদি ফুলৰ গছ, “ক্ৰটন” “পাম”, পাণৰ-মাহী আদি স্বদেশী-বিদেশী নানা বৰণীয়া নানা ঠনীয়া পাতৰ গছ থকা, আৰু ৰৌ-বাহু আদি পোহনীয়া মাছেৰে ভৰা পুখুৰী এটা আৰু ইটাৰে

সৈতে ধুনীয়া পকীষৰ এটা বা দুটা থকা শুৱনী বাগিছা এখনকৈ বন্ধনা মাতেৰে “বাগান বাড়ী” বোলে। বাগিছাৰ গৰাকীয়ে মাজে সময়ে হুই চাৰিজন সমনীয়া অন্তৰঙ্গ বন্ধু লগত লৈ, ষোঁৱাৰ গাড়ীৰে বা বেলগাড়ীৰে নাইবা (নৈব পাবত হলে) নাৰেৰে সেই বাগিছালৈ আহি, এই সংসাৰৰ বিস্তৰ দুখ-দিন-বালি ধুই এচিকটা আদচিকটা সুখ-দিন-সোণ উলিয়াই লৈ উপভোগ কৰে। তাত বৰশী নাইবা জাল আদি তামসিক অস্ত্ৰেৰে বাগিছাৰ ভিতৰৰ পুখুৰী নিবাসী আশ্ৰিত পালিত বো বাছ আদি মাছৰ প্ৰতি নিকাৰণ বৈৰতা-চৰণ কৰি সিহঁতক বধ কৰি সিহঁতৰ শবোৰ পেটত ভৰোৱা হয়; আম নাৰিকল লিচি আদি গছৰ ফল “জবৰ্দস্তি” কৰি পাৰি উদৰান্তৰ্গত কৰা হয়; পুখুৰীত নামি জলকেলি কৰা হয়; আৰু মাছ-মঙহ আদিৰে ভোজ ভাত খাই অজগৰ পৰাদি পৰি থকা হয়। কোনো কোনোৰ বাগানত বাই-নাচ নটী-নাচ আৰু ফটিকাৰ বিভ্ৰম আমোদৰ ভৰসোত যে নবয় এনে নহয়; কিন্তু সেই বিধৰ কাম স্বভাৱ ভেদে কাৰ্য্য ভেদৰ নিয়ম অনুসৰি চলে বুলি ধৰিব লাগে। মুঠতে কবলৈ গলে, আফিচ কাছাৰী আদি বন্ধৰ দিনত বাগানৰ আমোদ আহ্লাদ খোলা হয়; সেই দেখি শনিবাৰ আহিলেই বাবু সকলৰ মুখত লোভৰ পানী ওলায়; আৰু শনিবাৰক “সোণৰ শনিবাৰ” নাম দি তেওঁলোকে আদৰ্শকৈ মাতে।

এনে বন্ধৰ এদিনত বন্ধুবৰ নিৰ্মলচন্দ্ৰ বানুৰ্জীৰ উচটনিত মোৰো গাৰ আৰু মনৰ চহৰীয়া মলি আৰু মামৰ ঘঁহি গুচাবৰ মনেৰে তেওঁৰে সৈতে তেওঁৰ দমদমাৰ বাগানবাড়ীলৈ গতি কৰিলে।। আমাৰ পাত আৰু হুই চাৰিজন পালী বন্ধু যে নাছিল এনে নহয়,

কিন্তু বাই-নাচ আদি আন কোনো প্রচলিত উপসর্গ বা প্রত্যয় নাছিল
 শুনে, সেই বিধীয়া বন্ধুব লেখও কম হৈছিল। মোৰ সৰুবেপৰা
 মাছ ধৰা বায়ু। নিৰ্গল বাবুৰ বাগিছাৰ পুখুৰীত সেই বায়ুৰ পাল
 মোৰ মন-নাৰত ভালকৈ তৰি দিব পাৰিম, এই লোভত মই উছাহেৰে
 ওলালোঁ। ওলালোঁ বোলাটে! ঠিক নহয়; কাৰণ, কলিকতাৰ আলি-
 বাটত বাতি মতলীয়া মানুহক কনিষ্ঠবলে ধৰি খানালৈ টানি লৈ
 যোৱাদি বাস্তৱিকপক্ষত মোক সেই মাছ ধৰা বায়ুৰে ধৰিহে সেই
 বাগিছালৈ টানি লৈ গল, আৰু নিৰ্গল বাবু নিমিত্তৰ ভাগী হল মাথোন।
 বাতিপুৰাই তপতে তপতে প্রকৃত স্বদেশী চাহ-পানী এবাটি পেটত
 পেলাই, নিবন্ধু নিশা শুকাই ধকা শৰীৰৰ গুৰিত সেই কাৰ্য্যৰ
 স্বাৰাই পানী এটোপা দি, সাত বজাৰ সময়ত ধৰবপৰা ওলাই, নিৰ্গল
 বাবুৰে সৈতে গৈ, আঠমান বজাত তেওঁৰ বাগিছা পালোঁগৈ।
 তেওঁৰ লগত জলপানপাতি গৈছিল লগুৱা-লিক্‌চো গৈছিল, খাব-
 দাবৰ অনেক বই-বস্তু গৈছিল; গতিকে বাগিছা পালেই আমি
 জলপান একোটাৰে, বাটত অলপ অলপকৈ ধোৱাই অহা পেটৰ
 খং-জুই মাৰ নিয়ালোঁহঁক। নিৰ্গল বাবুৰ মানুহে আগদিনাই তালৈ
 গৈ মাছ ধৰিবলৈ জালোৱা ঠিক কৰি থৈছিল; আমি গলতে সেই
 জালোৱাই পুখুৰীত জাল পেলাই দিলে। টনা বৰজালে পুখুৰীৰ এপাৰৰ
 পৰা দিপাৰলৈ লাহে লাহে মাছ চুচি টানি লৈ যাবলৈ ধৰিলে।
 জাল পাৰৰ ওচৰ চাপিলত তাত পৰা আৰু নপৰা সৰু বৰ মাছ
 বিলাকে, বৰা-ধানৰ আঁঠেয়ে তপত ধোলাবপৰা জপিৱাদি
 জপিয়াবলৈ ধৰিলে; আৰু দৰ্শকসকলৰ মনেও লগে লগে, সেইটো
 গলপ্ত! সেইটো ধৰপ্ত! সেইটো বৰ মাছপ্ত! এনেবিলাক ডাৰুণৰ ধনি

কবি জপিলাবলৈ ধৰিলে। অন্তত ডাঙৰ ডাঙৰ বো বাহ মাছ আঠোটা কি দহোটামান বাখি, বাকীবোৰ নিশ্বল বাবুৰে আকৌ পুখুৰীত এৰি দিবলৈ জালোৱাইতক কলত সিহঁতে তাকে কৰিলে। জালখন টানি বামলৈ তুলি আনিলত দেখা গল যে, মাছৰ লগতে তাত মানুহৰ লাওখোলা এটাও উঠিছে। সেইটো দেখি আমাৰ উৎসাহৰ সোতত ক্লেৰকলৈ এটা ভেটা পৰা যেন লাগিল। কি আপদ! মানুহৰ মূৰটো ওলালহি কবপৰা! এই বুদি আমি সকলোৱে কোৱা-মেলা কৰিবলৈ ধৰিলে। মোৰ হাতত চাহ-গছৰ লাখুটি এডাল আছিল, তাৰ আগেৰে আমাৰ আনন্দৰ বিৰিণি সেই লাওখোলাটো জালৰপৰা একুৱাই পাবৰ ফালে অৰণ্ড দুৰলৈ পেলাই দি মৎস্য-পুৰাণৰ সেই আখ্যাৰ সেই খিনিতে পল পেলালে।

ভোজন ব্যৱহাৰৰ দ্বিতীয় আখ্যা বং ধেমালিৰে আৰম্ভণ কৰি বন্ধা বঢ়া মাছ মঙহ পিঠা ভাত আদিৰে সমাপন কৰা গল। সেই আখ্যাৰ বহল বিবৰণ দিয়াটো যুগুত যেন বিবেচনা নকৰে; কিয়নো সেই লোভলগা বিবৰণ শুনি আমাৰ পাঠকসকলৰ মুখৰ পানী অনাহকত পৰাৰ বাহিৰে আন একো নহয় আৰু সেই পানীৰ নিৰুত্তৰ উপায় ততালিকে কৰিব নোৱাৰাৰ বাবে আমাৰ গাতে দোষে ছুব।

তৃতীয় বা শেহ আখ্যা হাতত লৈ কোৱা যাওক যে সেই স্বাতিটো আমি বাগিছাতে থাকি কটাৰ মনস্থ কৰি বাতিৰ যোগ্য খোৱা শোৱাৰ আয়োজন কৰিলোঁক। তাৰ ধৰৰ ভিতৰত শুবৰ স্তম্ভৰ আয়োজন অনেক। গাখীৰৰ ফেনৰ নিচিনা শুকুলা নিশ্বল

শোৱাপাটী, আৰু সেই শোৱাপাটীৰ মান বক্ষা কৰি চলিব পৰা
 সুন্দৰ গাৰু আৰু চাৰিওফালে চকি মেজ আদি উপকৰণ বিস্তৰ ।
 স্বৰৰ ভিতৰ বাজ বগা শিলৰ মজিয়াৰে জক্জকীয়া আৰু বাৰ ছাল কৰা
 মাৰলি বহন সনা আৰু না নান নজ্জা ছবি অধিৰে চক্চকীয়া ।
 নিৰ্ম্মল বাবুকে প্ৰমুখ্য কৰি সকলোৱে স্বৰৰ ভিতৰত সেই মন
 মোহা শোৱাপাটীবিলাকত শুবৰ দিহা কৰিলে ; কিন্তু মই সেই মিহি
 বন্দৰস্তুত উভহা উলিয়াই বাহিৰত পুখুৰীৰ পাৰৰ বগা শিলৰ
 খটখটীৰ ওপৰত শুবলৈ ঠিক কৰিলে ।। মোৰ মতলব আছিল
 এইটো যে, সুন্দৰ জোনাকত জুব ফুফুৰীয়া বতাহ গাত লগাই স্বভাৱৰ
 বিচিত্ৰ শোভা চাই অনন্ত আকাশৰ অনন্ত গোঁৱৰৰ ফালে একচিতে
 চকুদি বিধেধৰৰ বিশ্বব্ৰহ্মাণ্ডৰ লীলা অনুভৱ কৰিবৰ সুবিধা পাম ।
 নিৰ্ম্মল বাবুৱে মোৰ এই অদ্ভুত বন্ধৰস্তুত দোৰ্বোৰ আপত্তি উত্থাপন
 কৰিলে । তেওঁ কলে “ই হবই নোৱাৰে । বাহিৰত শুই গাত নিয়ৰ
 লগাই চেচা লগাই তোমাৰ কাইলৈ গা বেয়া কৰক আৰু তেতিয়া
 মোৰ গাত দায় লাগিব । অকল তাৰ বাহিৰে পুখুৰীৰ পাৰত সাপ-
 সূপ কত কি ৰাতি ওলাব ; এনে কথা অসম্ভৱ, কোনোমতে হবই
 নোৱাৰে ।” মোৰ কিন্তু বামুণৰ গ, শুম বুলি দৃঢ় প্ৰতিজ্ঞা কৰি বহিলে ।।
 মোৰ মইমতীয়া স্বভাৱৰ বিষয়ে নিৰ্ম্মল বাবুৰ জনা আছিল । তেওঁ
 যেতিয়া বুজিলে যে মোক মোৰ সঙ্কল্পৰপৰা লড়োৱা টান, তেতিয়া
 তেওঁ তেওঁৰ লগুৱাইতক সেই পুখুৰীৰ পাৰৰ খটখটীৰ বগা
 শিলৰ ওপৰত মোলৈ শুবৰ দিহা কৰিবলৈ আদেশ কৰিলে ; আৰু
 নিমিষতে সেই আদেশ প্ৰতিপালিত হল । আমি নিজ নিজ
 ঠাইত দীৰ্ঘল দি হুখ ভাগৰৰ অন্তকাৰী টোপনিক হস্তি নিৰ্ধাৰ

হলোঁইক । দিনত নৈৰ পাৰত ষৰিয়ালে গা বদাই পৰি ধকা
 বাতি পুখুৰীপাৰত মোক জোনাকত গা পোহৰাই পৰি ধকা দেখি
 নিশা বিমানত ফুৰা দেৱতাসকলে কি ভাবিছিল কব নোৱাৰোঁ,
 কিন্তু তেওঁ লোকৰ ভিতৰৰ কোনো চিকাৰী দেৱতাই যে মোৰ
 ওপৰত গুলি চলোৱা নাছিল এইটো ধুকপ ; নতুবা তেওঁ মোক
 আজি এই সাধু কৰলৈ জীয়াই নথৈ নিশ্চয় মোৰ ছালেৰে
 তেওঁৰ চৰাষৰ সজালেহেঁতেন । এই নিমাত নিকুট বাতি এটা
 বৰ আহকালৰ কথা হৈছিল যে, বাগিছাৰ গৰাকী নিৰ্মল বাবুৰ
 মনে মনে থাকিব নোৱাৰা স্বভাৱৰ নাকে যোঁট যোঁট শব্দ কৰি
 শোৱনি-ষৰ তলপ-ওপৰ কৰি তেওঁৰ ওচৰত শোওঁতাসকলৰ শান্তিভঙ্গ
 কৰিছিল। মই দূৰৰপৰা সেই অপৰূপ শব্দ শুনিছোঁ। আৰু তেওঁৰ
 ওচৰত ষৰৰ ভিতৰত নোশোৱা বাবে নিজৰ বুদ্ধিক ধইন ধইনকৈ শলা-
 গিছোঁ। জোনৰ সুবিমল জোনাকে মোৰ গোটেইটো গা বুৰাই দিলে,
 মই আনন্দত আপ্লুত হলোঁ। এইদৰে জোন আৰু তৰাৰে ভৰপূৰ নীল
 আকাশলৈ চাই ঈশ্বৰৰ সৃষ্টিকৌশল আৰু মহিমাৰ বিষয় ভাবি
 থাকোঁতে থাকোঁতে, কেতিয়া কোনটো ছেগত কব নোৱাৰোঁ,
 মনেমনে টোপনিয়ে আহি মোৰ মূৰৰপৰা ভৰিলৈকে ঢাকি কলা
 কাপোৰ এখন মোৰ গাৰ ওপৰত পেলাই দিলে ; আৰু সেই
 কাৰ্য্যত বিনা প্ৰতিবাদে মই সৈমান হোৱা দেখি হবলা, মোৰ চকু
 কাণ আদি বাহিৰৰ বনুৱা লগুৱা ইন্দ্ৰিয়বোৰে বোহ পাতি ধৰ্ম্মঘট
 কৰি নিজৰ কাম-বন বন্ধ কৰি দিলে ।

এইদৰে “স্বাধীনতা হীনতাৱস্থাত নাৰাচি” টোপনিৰ “দাসত্ব
 শৃঙ্খল” ভৰিত আপকি, কিমান পৰ আছিলোঁ। কব নোৱাৰোঁ ; কিন্তু

কোনোবাই মোব ভবিত চেঁচা হাত এখন দিয়া যেন পালে। চাট্ কবে টোপনিয়ে মোব গাবপবা, ওপবত কৈ অহা কলা কাপোবখন তুলি নিলে । আৰু কাববাৰ এই কেইবাৰ কথা মোব কাণত পৰিল ;— “হেঁগা বাবু মশায় ! তোমাৰ কি আৰু বুম ভাঙ্গবে না ? ওঠনা একবাৰটি, আমাৰ একটু কথা বলবাৰ আছে।” মই ধকুমকুকৈ উঠি বহিলে। দেখে, পাৰি নিদিয়া শাবী পিন্ধা, ওবনীবে আদখিনি মুখ চকা, কুৰি-বাইশ বছৰ বয়সীয়া বঙ্গালী তিবোতা মানুহ এজনী মোব আগতে থিয় হৈ আছে। তিবোতাজনীৰ মুখখন শেতা বিবৰ্ণ, যেন তাত কোনো-বাই দুখৰ ডাঠ বহণ সানি থৈছে। ছপৰ বাতি মই অকলশৰীয়া, এনে সময়ত এই গাভৰু তিবোতাজনী কবপবা কিয় আহি মোব ওচৰত থিয় হৈ আছে, আৰু লোকে দেখিলে বা কি বুলিব, কি নিন্দাৰ কথা হব, এই কথা ভাবি মোব লাজ ভয় দুইটা সমানে লাগিল । মাতত স্মৰ কঠুৰা আৰু তাল খব দি মই তাইক স্মৃধিলে, “তই কোন ? ইমান বাতি মোব কাষলৈ কিয় আহিছ ?” তিবোতাজনীয়ে মিহিকৈ উত্তৰ দিলে, “আমি কে, এখনই বলছি, ব্যস্তহবেন না মশায় । কিন্তু, তাৰ আগে বলুন দেখি আপনি কে ? কাৰ পৰামৰ্শ শুনে আজ আপনি আমাকে টানাহ্যাচড়া কোবে ন্যস্তানাবুদ কবলেন ? হেঁগা বাবু, তোমাৰ কাছে আমি এনুম, না তুমি আমাৰ কাছে এলে ? আচ্ছা উশ্চোচাপ দেখছি!” মই আচৰিত হৈ মাত লগলগে, “কি কয় অ, এইজনীয়ে ! মই কেতিয়া তোক টনা আজোবা কৰিলে ? আৰু কেতিয়া তোৰ কাষলৈ আহিলে ? তোৰ মতলবটো কি ? বাতি গোলমাল এটা পকাই মোৰ গাত বদনাম

দি দাঁড়ি ধন উনিয়াই লবলৈ আহিছ হবলা? সি কথা নেচে-।
 নিৰ্মল বাবুৰ বাগিছাত এনেকুৱা বেয়া শ্ৰেণীৰ মানুহ থকা বুলি
 জনাহেঁতেন মই কেতিয়াও ইয়ালৈ নাহিলোঁহেঁতেন। এই বাগিছাত
 একন্তেকো ভাল মানুহৰ থকা উচিত নহয় দেখিছোঁ। সি যি হওক,
 তই ভালে ভালে মোৰ কাষৰপৰা যা; নাইবা মালী আৰু
 দৰোৱানহঁতক মাতি তোৰ চুলিকোছাত ধৰোৱাই এতিয়াই মই
 তোক চোচেৰোৱাই উনিয়াই দিয়াম!” মোৰ ভাবুকি শুনি
 মানুহজনীয়ে মিচিকীয়া হাঁহি মাৰি সমিধান দিলে, “বাবুজী স্থিৰ
 হও, পাগলামী কৰোনা। তোমাৰ কাউকে ডাকতে হবেনা। আমাৰ
 দু-একটা হুংধৰ কথা আছে তা তোমাকে বলে এখনই চলে যাব।
 আমি তোমাৰ সঙ্গে ঝগড়া কৰতে আসিনি; দু-একটা কথা বলে-
 মনটো একটু হালকা কৰতে এসেছি মাত্ৰ। দৰোৱান মালীকে
 আৰ ডাকাডাকি কেন, তাৰে চেয়ে চেব মস্ত লোকও আমাৰ
 মাথাৰ ছেড়া চুল এক গাছিতে হাত দিতে পাবেনা! ওগো বাবু,
 বলি ব্যস্ত হইওনা। তোমাদেৰ একটুতেই ব্যস্ত হোৱে ওঠা
 স্বভাৱ আছে তা আমি জানি, কিন্তু তা না হোৱে নাহয় একটু
 স্থিৰ হৱে আমাৰ কথাটাই শুনলে, তাতে আৰ হানিটা কি?—পুৰুষ!
 পুৰুষ! হে ভগবান! তুমি কি দিয়ে এই জিনিষটাকে গড়েছ
 জানিনে, জলেৰ নাঁচে লুকিয়ে পৰে থেকেও তাৰে হাত থেকে
 নিস্তাৰ নেই!” মানুহজনীৰ কথা শুনি, আৰু তাইৰ কথা কোৱা
 গতিটো দেখি মই তথা লাগিলোঁ, আৰু মোৰ বুকুখন অলপ
 অলপকৈ লৰিবলৈ ধৰিলে। মই মনটো ডাঠকৈ মাত লগালোঁ,
 “কি তৰা পানীৰ তলত লুকাই পৰি থকাৰ কথা বলকিছ? পুৰুষে

তাক কি কবিলে, কি দৌৰাশ্ৰয় কবিলে ? নিশ্চয় এইজনী মতলীয়া তিবোতা ; কবৰাবপৰা আহি কিবা কু-মতলবেৰে বাতি এই বাগিছাত সোমাইছেহি । দবোৱান ! দবোৱান !”

মোৰ কথাৰ ধুকাওঁতে নুধুকাওঁতেই তাই তাইৰ তৰ্জনী আঙ্গুলিটো মোৰ আগত জোকাৰি মাতি উঠিল, “চুপ ! বলি খবৰ্দাৰ চুপ ! ফেৰ যদি তুমি আমাকে মাতাল বলে অপমান কববে তো, তোমাৰ ভাল হবে না বলছি। আগে যাৰ দোষে যা হয়েছিলুম হয়েছিলুম ; সে সব হোয়ে গেছে। এখন আমি খাবাপ মেয়ে নই ! মাতাল নই ! কোনও কু মতলবে তোমাৰ কাছে আসিনি ! খবৰ্দাৰ আৰ সে বকম কথা মুখ থেকে বেড় কববে না, যা কবলে কবলে।”

তিবোতাজনীয়ে ইমান তেজেৰে সৈতে এই কথা কেইবাৰ কৈছিল যে, মই থমকি গলোঁ। আক মোৰ গাৰ জোখটো দীঘলে কুঁচি গৈ কমি যোৱা যেন পালোঁ। এনেতে হঠাৎ মান্নিহজনীৰ চকুৰে সৈতে মোৰ চকু একে হল। দেখি তবধ মানিলোঁ। যে, তাইৰ চকুৰপৰা অসংখ্য জুইৰ ফিবিঙতি ওলাইছে আক মুখৰ ভিতৰৰ দাঁতবোৰ, পুহমহীয়া জাবৰ ঠেতুৱাইত কঁপা মানুহৰ দাঁতৰ দৰে, এপাৰিৰ ওপৰত এপাৰি পৰি ঠক্ঠক শব্দ কৰিছে ! এইবাৰ সঁচাকৈয়ে মোৰ বুকুত ভয়ে বাহ ললে, মুখৰ মাত হৰিল আক মই শোৰ্টমোত খাই পৰিলোঁ। মোৰ অৱস্থা দেখি তাই ক্ষন্তেকতে শান্তমূৰ্ত্তি ধৰি মিহিকৈ মাত লগালে, “তুমি না জেনে আমাকে সেই বকম কথা বলেছিল, আমি বুৰাতে পেৰেছি। আৰ বলোনা। আমি খাবাপ লোক নই। কোনও খাবাপ মতলবে

আমি তোমাৰ কাছে আসিনি। হৃদেৰ কথা একটা আদৰ্শ বলবাব জন
তোমাৰ কাছে এসেছি। তুমি একটু মন দিয়ে শুনলেই আমি
কৃতার্থ হোৱে চলে যাব।”

মই উত্তৰ দিলেঁ।—“বাক, কি কব খুজিছা কোৱাঁ, মন দি
শুনিম।” তিবোতাজনীয়ে কবলৈ আবন্ত কৰিলে। তাইৰ সেই
কথাৰ অবিকল অসমীয়া ভাষনী তলত দিলেঁ।—

“এই বাগিছাখন আজিকালি কাব কব নোৱাৰোঁ, কিন্তু আগেয়ে
ইয়াৰ গৰাকী আন এজন আছিল। সি আজি ডেৰকুৰি বছৰ
কথা। সেইজনা সম্ভৱত মোৰ জেঠাল আছিল। মোৰ স্বামীৰ
মুখ মই দেখিবলৈকে নেপালেঁ। আমাৰ বিয়াৰ এমাহৰ পিচতে
তেওঁ জহনীত পৰি ধুকাল। মই তেতিয়া মোৰ আই বোপাইৰ
ঘৰত উমলি ভাত খোৱা সৰু ছোৱালী। মোৰ চকাচমকাকৈ
মনত পৰে, হঠাৎ এদিন আবেলি আমাৰ ঘৰত কোঢ়াল লাগি
পৰিল। ১০ মই ঘৰৰ আগচোতালত আমাৰ ওচৰচুবুৰীয়া এজনী
সমনীয়া ছোৱালীৰে সৈতে উমলি আছিলেঁ; কোঢ়াল শুনি,
কি হল বুলি ঘৰৰ ভিতৰলৈ লৰ মাৰি আহি দেখিলেঁ। বে,
আইয়ে হিয়া মূৰ ভুকুৱাই কান্দিছে, বোপায়ে বহি চকুৰ পানী
টুকি থাকি থাকি ‘মোৰ কি হল ঐ!’ বুলি একোবেলি মাতি
উঠিছে। পেহী আৰু আমাৰ বুঢ়ী বেটাজনীয়ে দীঘলকৈ
বাউচি জুৰি কান্দি গছৰ পাত সবাইছে। তেওঁলোকৰ কি হল
মই একোটা বুজিব নোৱাৰি, তেওঁলোকৰ লগতে কান্দিবলৈ
ধৰিলেঁ। ভালেমান বেলাৰ মূৰত কোঢ়াল কমি আহিলত পেহী
আৰু বুঢ়ী বেটাজনীয়ে মোক বৰষৰৰ ভিতৰলৈ মাতি লৈ গৈ

মোৰ হাতবপৰা শঙ্কৰ থাক লোৰ থাক সোণৰ বাল। সোলোকাই ললে আৰু কপালৰ সেন্দূৰ মছি দি কলে যে মই সেইবোৰ আৰু পিন্ধিব নেপায়, কাৰণ মোৰ স্বামী মৰিল। মোৰ স্বামী কি পদাৰ্থ তেতিয়া মই ভালকৈ একোকে নুবুজিছিলোঁ, মাত্ৰ লোকে মোক ঠাট্টা আৰু ধেমালিকৈ কোৱা কথাবপৰা এই ফেৰা বুজিব পাৰিছিলোঁ। যে, কিছুমান দিনৰ আগেয়ে মোৰে সৈতে যে লোকৰ লৰা এটাৰ বিয়া হৈছিল, যি বিয়া মোৰ ধেমালিৰ পুতলাৰ দৰা-কন্থাৰ বিয়াৰ নিচিনা বুলি মই সদায় ভাবিছিলোঁ, সেই লৰাটোকে ইহঁতে মোৰ স্বামী বোলে। মোৰ সেই কথাটো সমূলি ভাল নেলাগিছিল, আৰু লোকে সেই লৰাটোক মোৰ স্বামী বুলি মোক জোকালে মোৰ বৰ ধং উঠিছিল। মই ভাবিছিলোঁ, মই পুতলাৰ দৰা কন্থা পাতি বিয়া দিয়াদি আয়ে ধেমালিকৈ আমাৰ বিয়া পাতি বং কৰিছিল; বিয়াও ভাগিল ধেমালিও ভাগিল, গল কথা শুচিল; সদায় সেই একেটা পুৰণি কথাৰ লৈ মোক সকলোৱে জোকাই থাকে কিয় কব নোৱাৰোঁ।। শেহত মোৰ মনত সেই কথা অসহনীয় হৈ উঠিছিলগৈ। সেই নিমিত্তে তেতিয়া পেহী আৰু বুঢ় বেটীৰ মুখে মোৰ স্বামী মৰি যোৱাৰ কথা শুনি মই পেটেপেটে সন্তোষ পালোঁ; ভাবিলোঁ আপদ গল; আজিবপৰা আৰু কোনেও মোক তাৰ কথা কৈ জোকাই থাকিব নোৱাৰে; আৰু মোৰ আই-বোপাইৰ লগ আৰু স্বৰ এৰি লোকৰ স্বৰলৈ যাবলৈকো কোনেও কব নোৱাৰে। কিন্তু, মোৰ হাতবপৰা তেওঁলোকে থাক কেইডাল কাড়ি নিয়াত হে মই নৰ্থে বেজাব পাইছিলোঁ।। মই পেহীক সুন্দৰোঁ পেহী,

বাক থাক কেইডাল নিছ নে, কিন্তু কাইলৈ মোক পিন্ধিব।
দিব লাগিব। পেহীয়ে চকুৰ পানী টুকি উত্তৰ দিলে, “আক থাক
পিন্ধিবলৈ নেপাৰ মইনা! তই বাবী হলি! বাবী মানুহে
থাক পিন্ধিব নেপাৰ। মই জানো কেতিয়াবা থাক পিন্ধা দেখিছ?”
এই কথা শুনি মই ফেঁকুৰি ফেঁকুৰি খুব কান্দিলোঁ।

“মই আই-বোপাইব আলাসৰ লাডু আছিলোঁ! বোপাই ধনী
মানুহ, আক তেওঁৰ সন্তান-সন্ততিৰ ভিতৰত ময়েই। তুমি সহজেই
অনুমান কৰিব পাৰ। মই কেনে আদৰুৱা আছিলোঁ।

“মোৰ শহুৰৰ ঘৰ আমাতকৈও চহকী। জোৰায়েকৰ শোকত
মোৰ আই-বোপাই জুকলা হল। পাঁচ বছৰৰ ভিতৰতে এজনৰ
পিচত এজনকৈ দুয়ো ধুকাল। মই নিষ্ঠুৰ হলেঁ। ধন-সম্পত্তি
মাটি-বাবী মোৰ একোৰো অভাৱ নাছিল; কিন্তু মতা মানুহ
অভিভাবকৰ অভাৱত সেইবোৰ দেখিব-শুনিবলৈ কোনো নাইকিয়া
হল। কিছুদিনৰ আগেয়ে মোৰ শহুৰবো মৃত্যু হৈছিল। শাহ
মোৰ বিয়াৰ আগেয়েই ধুকাইছিল। মোৰ জেঠালৰ বাহিৰে নিজৰ
মানুহ বুলিবলৈ কোনো নাছিল; গতিকে মই তেওঁৰ ঘৰলৈকে
উঠি আহিবলৈ থিব কৰিলোঁ। তেওঁ বৰ উৎসাহেৰে মোক
আনিলে আক মোৰ ধন-বস্তু মাটি-বাবীৰ ভাল দিহা-পোহা কৰিবলৈ
গাত ললে।

“তেতিয়া মোৰ বয়স ওঠৰ বছৰ, আক মোৰ মহাশত্ৰু
ৰূপযোৰনৰ মোৰ গাত মহা পয়োভৰ। তুমি এতিয়াও মোক
দেখি নিশ্চয় অনুমান কৰিব পাৰিছ। মই কেনে গুৱনী ছোৱালী
আছিলোঁ।

“মই আই বোপাইব ঘৰত থাকোঁতে, মোৰ জেঠোত কেনেকুৱা মানুহ মই নেজানিছিলোঁ; কিন্তু তেওঁৰ লগলৈ আহি দুই-চাৰি দিনৰ তিতৰতে মই তেওঁৰ জঘন স্বভাৱ চৰিত্ৰৰ চিনাকি পালোঁ। কোনোবাই দোৰোৰ মদপী আৰু বেগাশক্ত মানুহৰ আহি বিচাৰিলে মোৰ জেঠোতৰ ফালে আঙ্গুলিয়াই দিলেই যথেষ্ট হব। ঘৰত তেওঁৰ সতী লক্ষ্মীৰ নিচিনা শৈশীয়েকক তেওঁ ভৰিবে ঠেলি পেলাই নটীৰে সৈতে খোৱা-লোৱা কৰি পশুতকৈও অধৰ্হচ জীৱন কটাইছিল। বাৰীৰ ঘাঁহেৰে সৈতে গোহালিৰ গৰব বাহি নহাৰি শৈশীয়েকে সৈতে তেওঁৰ বাহি নাহিছিল। মই তেওঁৰ ঘৰলৈ আহিহে বুজিব পাবিলোঁ যে কি এটা ভয়ানক ভুল কৰিলোঁ।” আৰু সেই ভুলেই কিজানি মোৰ ইহকাল পৰকাল দুইটাৰ সৰ্বনাশ কৰিব। মনত এই কথা খেলালতে মই তেওঁৰ আশ্ৰয় এৰি আকৌ আমাৰ আগৰ ঘৰলৈ উভতি যাবলৈ সক্ষম কৰি মোৰ জাক সেই কথা কলোঁ। মোৰ কথা শুনি জাৰ নিৰ্মল মুখ কলা পৰি গল; চকুৰ পানীৰে তেওঁৰ চকু চলচলীয়া হল। কিছুমান পৰব মূৰত চকুৰ লো টুকি তেওঁ কলে, “ভনীটি! জীৱনত বিধতাই মোৰ সুখ নিলিখিলে, নতুবা তুমিও মোক এৰি যাবলৈ ওলাবা কিয়! সবহ নকওঁ, তুমি মৰা-বাৰী মই জীয়া-বাৰী; স্বামী সুখৰপৰা তুমিও বঞ্চিত ময়ো বঞ্চিত। তোমাক দুখ পতিয়াবলৈ পাই ক্ষন্তেকমান সুখৰ ছাঁ দেখিছিলোঁ; গোসাঁয়ে তাক সহিব কৈলৈ!”

“বাইদেওৰ চকুৰ লো আৰু হিয়াৰ তলিবপৰা ওলোৱা এই কেইবাৰ কথাই মোক সমূলি ষটুৱালে; আৰু মই যি থাকে

কপালত ভাবি তাবপৰা গুচি যোৱা সঙ্কল্প পৰিত্যাগ কৰি তাতে থাকিলে।।

“লক্ষ মানুহৰ ভিতৰত এটা হুটাৰ মনেহে কেতিয়াবা-কাচিৎ অৱস্থা আৰু সময়ৰ সৈতে তমোময়কৈ লগা দীঘল যুঁজ যুঁজি শেহত জিকিব পাৰে। এনেস্থলত মোৰ নিচিনা নিঃসহায় দুৰ্বল ছোৱালীয়ে কিছুকাল সেই হৃদান্ত দুই শত্ৰুৰে সৈতে যুঁজি গৈহত ঘাট মনা আচৰিত কথা নহয়। কিছুমান দিনৰ মূৰত জেঠালৰ ঘৰত বাস কৰা সেই অপূৰ্ব অৱস্থাৰ উত্তৰাধিকাৰ মৰি মোৰপক্ষে সি মিহি হৈ পৰিল। তেওঁৰ অদ্ভুত অসহনীয় স্বভাৱ চৰিত্ৰৰ উৎপাতবোৰ মোৰ চকু-কাণে সহিবলৈ শিকিলে; আৰু তাৰো কিছুমান দিনৰ মূৰত তাত দোষ বা পাপৰ হল মোৰ চকুৱে একেবাৰেই নমনা হল।

“এইখিনিতে কোৱা আৱশ্যক যে, মই মোৰ জেঠোতৰ ঘৰলৈ যাবৰ দিনাবেপৰা তেওঁৰ পপীয়া চকু মোৰ ওপৰত পৰিছিল; আৰু তেওঁৰ নানাবিধ গঢ়-গতিত সেই কথা ফুটি ওলাইছিল। মই মোৰ বিষম বিপদ বুজিও, ঈশ্বৰৰ চৰণত একান্ত নিৰ্ভৰ কৰি জাৰ মৰমৰ মায়া-জৰিডাল ছিঙিব নোৱাৰি তাতে আছিলে।। দিনকেদিনে মোৰ বৰজনাই মোক জালত পেলাবলৈ নানা চক্ৰান্ত কৰিবলৈ ধৰিলে। শেহত অজগৰ সাপৰ আকৰ্ষণত নিৰুপায় হবিনী তাৰ মুখৰ ভিতৰত সোমোৱাদি গৈ মই পাপ-অজগৰৰ মুখত সোমালোঁ; মোৰ সৰ্বনাশ ঘটিল। কলঙ্কৰ পাচি মই মূৰত তুলি লালোঁ। এই বাগিছাৰ সেইটো ঘৰতে মই মোৰ পপীয়া জীৱন পাৰণ জেঠোতৰ সৈতে আমোদ-প্ৰমোদত কটাই-

ছিলেঁ।। মোৰ জাই তেওঁৰ স্বামীৰে সৈতে মোৰ জঘন ব্যৱহাৰ লক্ষ্য কৰি হতাশ হৈ এদিন যি কেইবাৰ কথা কৈছিল, সেই কেইবাৰ কথা আজিলৈকে মোৰ মনত আছে। জেঠোতে তেওঁৰ স্বৰূপৰা মোক উলিয়াই লৈ এই বাগিছাৰ স্বৰূপে আহিবলৈ ওলাইছে, এনেতে জাই চুলি মেলি বলিয়াৰ দৰে হৈ কৰবাৰপৰা লৰি আহি দুহাতে বকু চপৰিয়াই মোৰ ফালে চাই কলে, 'নলিনী ! শেহত তয়ো এনেটো কাম কৰিলি ! চুকতে থাকি তই ভাল মোৰ বুকুত কামোৰ মাৰিলি !' পাপ-ফটিকাৰ বাগিত মতলীয়া হৈ, তেতিয়া জাব সেই হিয়া ভাগি ওলোৱা কথাৰ উত্তৰত মই মাথোন হো-হো কৰে হাঁহিলেঁ।। পিশাচৰ হাঁহিৰ নিচিনা মোৰ সেই হাঁহি শুনি জাই আকৌ ইয়াকে মাথোন কলে;—'আইব স্বৰূপে যাম, দুই হাতে থাম; বিধতাই বোলে, মই পিচে পিচে যাম। তই যা, যা,যা, ময়ো কাল হৈ তোৰ পিচে পিচে যাব লাগিছোঁ!' সঁচাকৈ কব লাগিলে, জাব সেই কথা কেইবাৰ মোৰ অন্তৰত শেল সোমোৱাদি সোমাইছিল; আৰু তেতিয়াই মনত বৰ ধিক্কাৰ লাগিছিল; কিন্তু সেই সন্তাপ সেই ধিক্কাৰ ততালিকে উৰি গল, কাৰণ তেতিয়া মই পাপ-পুখুৰীত ডিঙিলৈকে তল যোৱা; তাৰপৰা মোৰ উঠিবৰ শক্তি নাই।

“দুখনী জাব মৰ্মভেদী কথা অচিৰতে মোৰ গাত ফলিয়ালে। ছমাহ যাওঁতে-নেযাওঁতেই মোৰ পাপৰ পৰাচিত ষটিল, মই গৰ্ভাৱতী হলেঁ।। পাপিষ্ঠ জেঠাল যদিও পশুতকৈও অধম, তথাপি হিন্দুসমাজৰ ভিতৰত তেওঁ এজন বৰ-মুৰীয়া আছিল। দুৰ্বল হিন্দুসমাজে, ধনৰ বলেৰে বলী তেওঁক এৰিবলৈ সক্ষম হোৱাৰ বা

নাছিল; বৰং সেই সমাজে তুৰিমুৰি কৰিব নোৱাৰাকৈ তেওঁহে ধনৰ সোপাবে সমাজৰ মুখত সোপা দি থৈছিল। কিন্তু এইবাৰ তেওঁৰ ভয় হল। তেওঁ ভাবিলে এশ গৰু মাৰিলে বাঘবো মৃত্যু বুলি কয়; কিজানি ইমানটো ডাঙৰ কলঙ্ক এইবাৰ তেওঁ চন্তালিব নোৱাৰেই। সেইদেখি তেওঁ মোৰ গৰ্ভ নষ্ট কৰিবলৈকে মনেতে সঙ্কল্প কৰি সেই কাৰ্য্যৰ অৰ্থে খুব চেপ্টা কৰিবলৈ ধৰিলে। কিন্তু তেওঁৰ সকলো চেপ্টা বিফল হল। বীৰ পুৰুষে শেহত কি কৰিলে কওঁ শুনা।

“এদিন বাতি মোৰ টোপনিত পাৰণ্ডই মোৰ টেটুটো চেপা মাৰি ধৰি মোক বধ কৰিলে। পাপিষ্ঠৰ এটা পৰম বিশ্বাসী পামৰ লগুৱা বালগবীয়া আছিল। তাৰে সৈতে লগলাগি মোৰ ডিঙিত এটা ডাঙৰ শিল জৰিবে বান্ধি দি সেই বাতিয়েই মোক এই পুখুৰীত পেলাই দি পাপিষ্ঠই কলঙ্কৰ হাতৰপৰা উদ্ধাৰ হল। পাপীৰ হাতত মোৰ প্ৰাণ যোৱাৰ দিনাৰেপৰা আজিলৈকে মই এই পুখুৰীতে পৰি আছিলোঁ। বেচ আছিলোঁ, শান্তিত আছিলোঁ; এই স্বাৰ্থপৰ দুখৰ সংসাৰত, জোন বেলি তৰা, বিশেষকৈ পুৰুষৰ মুখ মোৰ চকুত নপৰা হৈ আছিল। আহা কি শান্তি! কি আবাম! তুমি কিহৰ বাবে, কি আখেজত আজি মোক জালোৱাৰ হতুৱাই আজোবাই লটিঘটি কৰি মোৰ শান্তি ভঙ্গ কৰি এই দৰে পাবত পেলাই দিয়াল? মোৰে সৈতে তোমাৰ কোনো শত্ৰুতা কোনো কালে নাছিল। তোমালোক মতমানুহে তিবোতা মানুহৰ ওপৰত দৌৰাশ্য কৰিবলৈ আৰু নেবা নে? চিৰকাল আমাৰ ওপৰত তোমালোকে জুলুম কৰিয়েই থাকিবা নে?

“হবি হবি ! তিবোতাৰ জীৱন দুখৰ জীৱন ! তাক আৰু দুৰ্ভগীয়া কৰিবলৈ মতা সদায় সাজু ! বিয়া কাক বোলে তাক জনাব আগেয়েই, আৰু স্বামী কাক বোলে তাক চকুৰে দেখাব আগেয়েই, অৰ্থাৎ প্রকৃত-পক্ষে স্বামীক পোৱাৰ আগেয়েই মই স্বামী হেৰুৱালোঁ, বিধৱা হলোঁ ! তোমালোক পুৰুষৰ কেনে যুক্তি ! কেনে শ্ৰায় ! তোমালোক আপোন পেটীয়া স্বার্থপৰ জাতি । তিবোতাৰ আগত বৰ মতা বোলোৱা তোমালোকৰ স্বভাৱ । সত্য ত্ৰেতা দ্বাপৰ যুগৰ “বাতিল” ৰব্যস্থা শাস্ত্ৰবিলাক তোমালোকৰ আজি কালিৰ আইন ; শ্ৰীৰামপুৰৰ ‘মতুন পঞ্জিকাৰ’ দৰে সি কেতিয়াও কোনকালে পুৰণি হব নেজানে । আৰু আইন কৰোঁতা সকল অৱশ্যে পুৰুষ মানুহেই । সত্য ত্ৰেতা দ্বাপৰৰ বজা গল, ৰাজত্ব গল, বৈদিক পৌৰাণিক কত কি ধৰ্ম গল, আচাৰ গল, ব্যৱহাৰ গল, আন কি বগা আৰ্য্যবোৰৰ গাৰ বৰণ সলনি হৈ তেওঁলোক কলা হ'লগৈ ; কিন্তু সেইবোৰ যুগৰ সমাজৰ মানুহে চলিবলৈ ক'বা আইনৰ সলনি নাই ; সি মোট নসলোৱাকৈ তেনেই জীয়াই আছে ! আকবেলি পানী হৈ সোঁ চাপৰিটো তল গৈছিল, এইবেলি সি শুকাই টকলানি হৈ আছে ; তুমি তাতে জোবোৰা এটা মাৰি গাটো ধুই নাহাগৈ কিয় ? তোমালোকৰ শ্ৰায় মতে স্মৃতিশাস্ত্ৰ মতে বিচাৰ কৰি চালে তুমি দেখিবা যে তাত এতিয়াও পানী আছে, তুমি মনুৰ মতে এতিয়াও তাত জোবোৰা মাৰি আহিব পাৰা গৈ । কিবা বোলনে, ‘ওলটো বুজিলি বাম’ তোমালোক মতা মানুহ ; পুৰুষে পুৰুষে ওলটো বুজিহে তোমালোকে সকলো হেৰুৱাই এই নীহ অৱস্থা পাইছাহি । তোমালোকৰ লক্ষণ ধ্বংসৰ ফালে, তেহেলে তোমালোকে যিহকে কোৱা । তোমালোকৰ ভিতৰৰ কোনোবা-কাচি জন দুজন

তোমালোকৰ অস্থায় ব্যৱহাৰ দেখুৱাই তিবোতাৰ প্ৰতি ভদ্ৰ আৰু স্থায়
ব্যৱহাৰ কৰিবলৈ তোমালোকক যদি কয়, তেন্তে তোমালোকে কঁকালত
টঙালি বান্ধি উঠি সেই বন্ধাজনক কিলাবলৈ যোৱা আৰু নানা অত্যাচাৰ
উৎপাত তেওঁৰ ওপৰত কৰা ! বিজ্ঞাসাগৰে আমাৰ হৈ আৰাৰচেৰেক
কথা কোৱাৰ বাবে তেওঁক তোমালোকে নকৰিবৰ-ছকৰি কৰিলা ।
গল্প-শপনি নিন্দাৰে তেওঁক তোমালোকে পুতি শেহত এষবীয়া কৰি
এৰিলা । স্থায় আৰু ধৰ্ম্মৰ ব্যৱহাৰ তোমালোকৰ পৰা তে আমি পাব
নোৱাৰোঁৱেই, তোমালোকে যি স্মৃতিশাস্ত্ৰ মানো বুলি কোৱা, সেই
শাস্ত্ৰই বিহাৰ দৰেও কিন্তু তোমালোকে আমাৰ প্ৰতি ব্যৱহাৰ কৰিবলৈ
অমান্তি হোৱা । ধৰ্ম্মইন তোমালোক ! বিজ্ঞাসাগৰে শাস্ত্ৰ-সাগৰ মথি
তাৰ পৰা বিধৱাৰ বিয়াৰ ব্যৱস্থা উলিয়াই তোমালোকৰ আগত ধৰিলে,
তোমালোকে নানা তৰ্কজাল পাতি সেই ব্যৱস্থা টিলিকি মাৰি উৰাই
দিবলৈ চেষ্টা কৰি নোৱাৰি শেহত তেওঁক গালি পাৰি বণ জিকিলা ।
তোমালোকৰ গুণৰ কথা তিন দিন তিন বাতি কৈ থাকিলেও ওৰ
নপৰে । আমি এবাৰ স্বামী হেৰুৱাই তোমালোক পুৰুষৰ ব্যৱস্থা মতে
হুলাই বিয়া কৰিব নোৱাৰোঁ ; কিন্তু তোমালোকলৈ হলে সেই বাট
একেবাৰেই মুকলি ৰাজজালি ; বৈশ্বী মৰি থাকক যতবাৰ হয়,
তোমালোকে যিমান বাৰ মন যায় বিয়া কৰি থাকিবা ; তালৈ শাস্ত্ৰই
হাতত ছাতি ধৰি তোমালোকক আদৰি লগে লগে লৈ যাব । ছিঃ !
এনেখন শাস্ত্ৰ তোমালোকৰ ? এনেকুৱা তোমালোক ! এনেকুৱা
এইখন সংসাৰ ! এইখন সংসাৰৰ গৰাকী কোন ? আপোন-পেটীয়া
মতা কেইটাৰ বাহিৰে ইয়াৰ আন কোনোবা গৰাকী আছে যেন
মনে নধৰে !

এইখিনিতে মই মাত লগালেঁ, “শুনিছানে বোলেঁ, জানি শুনি আজি আমি তোমাব শান্তিভঙ্গ কৰা নাই। নজনাত হে এই কাণ্ড ষাট্টিছে। এতিয়া কি কৰিলে আমাব গাৰপৰা দায় যাব আৰু তোমাবো আকৌ শান্তি স্থাপন হব কোৱাঁ, মই নিশ্চয় তাকে কৰিম।”

তিবোতাজনীয়ে উত্তৰ দিলে, “আকৌ মোক এই পুখুৰীৰ পানীত পেলাই দিয়াঁ, তেনেহলে মই অকৌ আগৰ ঠাইতে আগৰ দৰে নিশ্চিত হৈ শুই থাকিম; আৰু নুমোৱা অগণি নজলে।” মই কলো “দিম পেলাই; কিন্তু এটা কথা;—তোমাক মই যেনে দেখিছোঁ এই অৱস্থাত তোমাক পুখুৰীত পেলাই দিলে মোক নবহত্যা অপৰাধত পুলিচ ধৰি লৈ যাব আৰু মোৰ ফাঁচী হব।” মোৰ এই কথা শুনি মানুহজনীয়ে পিশাচৰ দৰে ইমান হাঁহিলে যে শেহত তাই মাটিত বাগৰি পৰিও তাইৰ হাঁহিব ওৰ নপৰা হল। তাইৰ সেই বিকট হাঁহিত মোৰ বুকু কাঁপিবলৈ ধৰিলে। তাই হাঁহি হাঁহি বাগৰি গৈ গৈ শেহত পুখুৰীৰ পাৰৰ সিফালৰ খাৰৈত পৰিল। মই চকিদাৰ চকিছাব বুলি মাতিলত, বাগিছাৰ চৌকিদাৰ লৰি আহিল! মই তাক কলোঁ, “সেইয়া দেখিছ নে?” সি স্মিলিলে “কি দেউতা?” মই উত্তৰ দিলোঁ “সেইজনী তিবোত মানুহ, মতলীয়াই নে কি মই কব নোৱাৰোঁ, বাগৰি গৈ খাৰৈত পৰিছে।” চকিদাৰে তথা লাগি অনপমান বৈ কলে, কতা দেউতা! মই দেখোন একো দেখিবলৈ পোৱা নাই; দেউতাই কি জানি কিবা সমাজিক দেখিছিল হবলা। উঠক দেউতা, ইয়াৰপৰা বলাক, ভিতৰত শোৱাকগৈ; এই বাগিছাত দেও আছে, বাহিৰত শোৱা ভাল নহয়।” মই “বাক বল যাও” বুলি কৈ তাক কলোঁ, “দেখ, যোৱাৰ আগেয়ে তই চাচোন বাক খানটোত কি আছে।” সি মোৰ কথা মতে এই কলে, “অ,

এইটো আজি বাতি পুৱা জানত উঠা সেই লাওখোলাটো । ইয়াক দূৰৈত পেলাই দিব লাগিছিল, ইয়াতে কোনে পেলাইছিল কব নোবাৰেঁ।” এই বুলি সি জেওৰা এচলা আনি তাৰ আগেৰে সেই লাওখোলাটো দূৰলৈ মাৰি পঠিয়াব খোজোঁতেই মই “ববি ববি” বুলি তাক হাক দি কলোঁ, “পুখুৰীৰ বস্ত আকৌ তাক পুখুৰীতে পেলাই দে, সি আগেয়ে যত আছিল ততে থাকক।” চকিদাৰে সেই কথাত অমত প্ৰকাশ কৰিব খোজোঁতেই মই অকোঁ কলোঁ, “নহয়, তই জনা নাই, বাগিছাৰ ওচৰত গৰি থকা তাক পুলিচে দেখিলে নানা সন্দেহ কৰি আমাক দিগদাৰি কৰিবৰ সম্ভৱ ; সেই দেখিহে কৈছোঁ যে তাক পুখুৰীতে পেলাই দিয়াই হে ভাল।” পুলিচৰ নাম শুনি চকিদাৰে ভয় খাই আক একো নকৈ সেই লাওখোলাটো আকৌ পুখুৰীত পেলেই দিলে । মই তানপৰা উঠি আহি ভিতৰত শুবৰ চেপ্টা কৰিলোঁ, কিন্তু আক টোপনি নাছিল । কেতিয়া বাতি পুৱাই কেতিয়া বাতি পুৱাই ভাবি বাটচাই থাকোঁতে বাতি পুৱাল । “মোৰ বব সকাম এটা আছে” বুলি নিশ্বল বাবুক কৈ তেওঁ লোকৰ আগেই মই সেই বাগিছাৰপৰা গুচি আহিলোঁ ।

মলকু গুইন্-গুইন্ ।



“হেয় অও ! তোম কোন হাঁয় ? দবৰজাকা চামনে কাহে খাবা হাঁয় ?” ককালত পিতলৰ ছাপবাচ আৰু মূৰত বঙা কলাৰে সানমিহলি কাপ্-কাপ্ পাণ্ডৰী পিক্কা হিন্দুস্থানী ছাপবাচী এটাই, মুগাব বৰ-চুৱিয়া আৰু এৰিয়াৰ মিজ্ৰাই-চোলা পিক্কা, গাত খনীয়া কাপোব আৰু হাতত বাহৰ লাখুটি লোৱা, শুদা ভৰি, ওঠত তামোলৰ বাং, মুখত তামোলৰ মোকোৰাৰে আদহীয়া বয়সৰ চহা মানুহ এজনক এইদৰে কেৰ্কেৰীয়া মাতৰে, এদিন পূৱা ৯ মান বজাত সম্বোধন কৰিছে। ছাপবাচীৰ শ্ৰম শুনি মানুহজনে উত্তৰ দিলে, “মই মোব পো মলখু বোপাক চাবলৈ আহিছোঁ। বতৰা কৈ দিয়ঁ ছাপ্লাঠি ককাই, মই আহিছোঁ বুলি।”

ছাপবাচী।—“তোমাৰা কোই মলখু পো হিয়া নাহি হাঁয়। এইখু গুই-গুই চাহাবকা মোকান হাঁয়। হিয়াচে ভাগ যাও। নাহিতো চাহাব বাহাৰমে আয়কে তোমকু হাঁয়া দেখ্‌নেচে হামাৰা উপৰ বহুং গোচা কৰেগা।”

মানুহজন।—“নহয় ছাপ্লাঠি ককাই এইটো মোব নিজৰ লেবেকা মলখু বাবুৰ ঘৰ মই জানো। তুমি নতুন মানুহ হবলা, সেই দেখি মোক চিনি পোৱা নাই। তুমি ভিতৰলৈ গৈ মোব কথা মোব লৰাৰ আগত কোৱাওঁ, সি এতিয়াই ওলাই আহিব।

ছাপৰাচী।—“বুঢ়াখু পাগলা হঁয় না ক্যা কুচ মালুম নাহি হঁয়। ইচকা মলখু বাবু লেবকাকু হঁয়া চাহবাকা কুঠিমে তল্লাচ কবনে আয়া ! যাও, ভাগ হঁয়াচে ! হঁয়া তোমবা মলখু-উলখু পৌ কোই নাহি হঁয়। মগব, বাত নাহি শুনেগা তো তোমকু গৰ্দান পাকবকে হঁয়াচে নিকাল দেগা।”

কথাৰাৰ শুনি মানুহজন ধঙত খব-খব-কবে কঁপিবলৈ ধৰিলে। ক্ৰমেক টতক মাৰি থাকি তেওঁ মাত লগালে, “কি কলি কটা কুকুৰ-ধুলি ছাপলঠি ? তোব ইমানটো সাহ নে ? তই মোব গলধনটোত ধৰি উলিয়াই দিবি ? মোব নাম তোলন সাজতোলা বুলি কটা ভূ পাৰ নে নাই ? তোব চাহাবব মই বাপেক বুলি তই বঙ্গালে জান নে নাই ? কটা, তোব ইমানটো কেবামত ? এতিয়াই মোব লৰাক কৈ দি তোব দাঁত এটাই কেইটা ভঙ্গাম বুলি জানিছ নে বোলে ?”

এই কথাবো অস্ত পৰিল, আৰু তোলন সাজতোলা আৰু ছাপৰা-চীৰ মাজত জোটাপুটি লাগি পৰিল। দাঢ়ি গোফ খুৰা মুখ, পাহ-কটা চুলি, উধনিয়া খোপা আৰু ফটুৱাই ফটা ভৰিবে, আঁটে কুবি বছৰীয়া গাৱলীয়া মানুহ এজনে হিন্দুস্থানী ছাপৰাচীটোৰে সৈতে জোটা-পুটি লগাই বাহিৰত হাই-উকমি কৰিছে শুনি মিঠাৰ মলক গুইন-গুইন চাহব “কোন হাল্লা কৰতা ?” বুলি হকি মাৰি দি ভিতৰৰপৰা “প্লিপিন্ চুট আৰু প্লিপৰ” অৰ্থাৎ ব্যৰ্থিত শুবলৈ যাওঁতে পিন্কা চিলা চোলা আৰু ঠেঙা, আৰু ভৰিত চটি জোতাৰেই বাহিৰলৈ ওলাই আহিল। জোটা-পুটি লগা শালিকাই কোনো মানুহ সিহঁতৰ কাষ চাপি গলে ততালিকে জোটাপুটি ভাঙি আঁতৰা আঁতৰি হৈ চেক্‌চেকোৱাদি চাহাবক অহা

দেখিয়েই ছাপবাচী আৰু তোলন দুয়ো জোটাপুটি ভাঙ্গি দুয়ো দুইকো এৰি আঁতৰ হৈ ফোপাই-জোপাই একেবেলিয়েই দুয়ো দুইবো নামে চাহবৰ আগত গোচৰ দিবলৈ ধৰিলে।

ছাপবাচী।—“দেখিয়ে হজুব! এইখু বুঢ়া পাগলা না চোৰ কুচ ঠিকানা নাহি কঁহাচে আয়কে হিয়া হাল্লা কবনে লাগা। আউৰ হামকু বলতা উচকা কোই মলখু বেটাকা স্মাং মুলাকাত কৰাই দেনেকু। হাম ভালা কবকে ইছকু চমজাইকে দিয়া যে এইখু চাহাবকা কুঠি, হিয়া উচকা মলকু লেবকা কোই নাহি হঁয়য়; লেকিন বুঢ়াখু হামকু গালি দেন লাগা।”

তোলন।—“হেৰ চাছোন বোপাই মলখু! তোৰ ছাপনাঠি নে টেকেলা কি এইটোৱে মোক গালিপাৰি টানি আজুৰি নগুৰ্ণগতি কৰি কি অপমান বিলাক কৰিব লাগিছে! কুকুৰৰ সাহটো চাছোন, সি হেনো মোৰ গলধনটোত ধৰি মোক গতিয়াই ইয়াৰ পৰা উলিয়াই দিয়ে!”

তোলন সাজতোলাই এই কথা শুইন-শুইন চাহাবৰ আগত কৈ চকুৰ পানী টুকিবলৈ ধৰিল। চাহাবে সাজতোলাৰ ফালে চাই গভীৰ ভাবে কলে—“তুমি কবপৰা আহিছে? কোন আছে? মই তোমাকে চিনি নাপাওঁ। ইয়াৰপৰা এতিয়াই তুমি গুঁচি যাব লাগে।” এই বুলি চাহাবে সাজতোলাৰ ফালে পিঠি দি ছাপবাচীৰ ফালে মুখ কৰি আকৌ কলে—“ছাপবাচী, এই বুঢ়াকু হিয়াচে বাহাৰ যানে বল। লেকিন গালি দেও মং, মাৰ মং, হাল্লা কব মং।”

এই কেইবাৰ কথাবো অস্ত পবিল, মলক গুইন-গুইন চাহাৰে চট্ চট্-কৰে চাট জোতাৰে নিজৰ ভবিৰ তলুৱাত কোবাই স্বৰ্ভিতৰ সোমাই অন্তৰ্দ্ধান হল। পুতেকৰ ব্যৱহাৰ দেখি বুঢ়া তোলন সাজতোলা চৰগ-পৰা মানুহ যেন হৈ থৰ লাগি অলপ পৰ থাকি, “হেৰ মলখু! তই মোক চিনিকে নোপোৱাই হলিনে?” বুলি কওঁতেই, ছাপবাচীয়ে তেওঁৰ হাতত ধৰি টানি লৈ গৈ তেওঁক ৰাজআলি পোৱালেগৈ। বুঢ়া মৰ্মাস্তিক হৈ, “হে পৃথিৱী মাতৃ! তুমি দুফাল হোৱাঁ, মই তোমাৰ গৰ্ভত সোমাওঁ” বুলি কৈ এটা দীৰ্ঘল হুমুনিয়াহ কাঢ়ি, যি বাটেদি আহিছিল সেই বাটে দিয়েই তাবপৰা গুচি লগ।

এইখিনিতে এই বুঢ়াৰ চিনাকিটো দিয়া যাওক আৰু মলক চাহাৰৰ আখ্যানৰো যৎকিঞ্চিৎ আভাষ দিয়া যাওক। এওঁ চেটিয়া গাৱঁৰ তোলন সাজতোলা। চেটিয়া গাৱঁত তোলন এজন গণ্য মানুহ। দিহিঙৰ গোসাঁয়ে তেওঁক সাজতোলা পাতি সন্মানিত কৰিছে। গাৱঁৰ লৰা ডেকা বুঢ়া সকলোৱেই স্তেওঁৰ হাক-বচন শুনি আৰু তেওঁক মানি চলে। সাজতোলা দুটা লৰাৰ বাপেক; এটাৰ নাম মলখু আৰু আনটোৰ নাম পুণাৰাম। সাজতোলাই পুণাইক খেতি-বাতি কাৰিবলৈ শিকাই তেওঁৰ লগতে ৰাখিছিল, আৰু বৰটো লৰা মলখুক লখীমপুৰজিলাত দেউনাথ খাজাকীৰ স্বৰত লাচনি-পাচনি বন-বাৰি কৰি আৰু লগেলগে লেখা পড়া শিকিবলৈ থৈছিল। মলখুৰ বুদ্ধিটো সৰুবেপৰা জোড়া আছিল গুণে, সি বন-বাৰিৰ অন্তত যি ফেৰা আহৰিপাইছিল সেইফেৰা কালত তাক লেখা পড়াত—নগাই দি বিদ্যাৰ বাটত ভৰভৰ-কৰে সোমাই

যাবলৈ ধৰিলে। মাহেকে পষেকে বাপেক জিলালৈ আহি মলখুৰ
 ষবলৈ লৈ গৈছিল, আৰু ষবত তাক দুদিন চাইদিন বাধি আকৌ
 জিলাত থৈ গৈছিলহি। কালক্রমত মলখু এণ্ট্ৰেক পৰীক্ষাত উঠিল
 আৰু অসমীয়া ছাত্ৰৰ নিমিত্তে চৰকাৰৰ ষবৰপৰা দিহা কৰা
 জলপানী পাই কলিকতাত এল-এ পঢ়িবলৈ আহিল। খাজান্দিব
 ষবত থকা শেহ ডোখৰ কালতে মলখুৰ খোপা ক্ৰমশঃ টুটি গৈ টিকনিত
 পৰিছিল, কলিকতা পায়েই সি একেবাৰেই অন্তৰ্ধান হল। লালুকীৰ নেজ
 সৰিলে সি ভেকুলি হৈ জপিয়ায়; আমাৰ মলখুৰও ওলোটা ফালৰ
 নেজ অৰ্থাৎ টিকনি সৰি কলিকতা চহৰৰ অনিত তেওঁ জপিয়াই “ কলৈ
 যাওঁ গোপাল, কলৈ যাওঁ রূপাল ” লগালে। একালে টুটিলে আন ফালে
 বাঢ়ে, এই নিয়ম মতে মলখু টিকনিত টুটিল হয়, কিন্তু উপাধিত বঢ়িল।
 খোলাখুলিকৈ কবলৈ গলে, কলিকতাৰ কলেজৰ হাজিৰা-বহিত আৰু
 চিঠি-পত্ৰ আদি আন কাকত-পত্ৰতো তেওঁৰ নামৰ পিছত গঠে উপাধি
 গজিল। ইংৰাজ পণ্ডিতে বোলা “ল অৱ ইভলিউচন” যাক বঙ্গালী
 পণ্ডিতে বিবৰ্ত্তনবাদ বুলি তজ্জমা কৰিছে, সেই নিয়ম মতে, কলিকতাৰ
 বালাম নামৰ চাউল, বসগোলা সন্দেস নামৰ মিঠাই, আৰু ঝুচি কচুৰি
 নামৰ পিঠাৰ সহায়ত, মাহচেৰেকৰ পিছত শ্ৰীমান মলখু গঠে মিষ্টৰ
 এম্ গঠে হৈ পৰিল। দুবছৰৰ পিছত, ওভোটা-কোলৰ নিচিনা বৃদ্ধিৰ
 মলখুৰে এল, এ, পৰীক্ষাটো কোনোমতে খুচি ধৰিলে আৰু কলিকতা
 গেজেটত তৃতীয় বিভাগত তেওঁৰ নামটো তৃতীয়ৰ চন্দ্ৰৰ দৰে উদয়
 হল। বি, এ, পৰীক্ষাটোকো তেওঁ সেইদৰেই কাবু কৰিবৰ মতলবেৰে
 “চেণ্ট্ৰ্জ্জেলিয়চ” কলেজৰ তৃতীয় বাৰ্ষিক শ্ৰেণীত ভৰ্ত্তি হল। কাতি
 মাহৰ পহিলা তাৰিখটো মনতবাধিব লগীয়া দিন; আমাৰ মাহেও মিষ্টৰ

এম গগৈব ; কাৰণ সেইদিনা গধূলি পাঁচ বজাত মিষ্টাৰ এম গগৈয়ে দেশী চুৰিয়া চোলা চেনেডক কূটা ছিন্দি এৰি হেট কোটি পেটলুন পিন্দি চাহাব হৈ ডাক্তৰ চৰ্কাৰৰ “চায়েঞ্চ এচোচিয়েচনৰ” বক্তৃতা শুনিবলৈ গৈছিল। আঘোনৰ শেহ পষটোকো কাতিৰ পহিলা তাৰিখৰ শালপাতি-য়েক বুলিলে হয়, কিয়নো, সেই পষতে তেওঁৰ নামেও তেওঁৰ সাজৰ পিছ ধৰি, পুৰণি লেতাটো ফুটাই তাৰ ভিতৰৰপৰা পোক গুচি পখিলা হৈ ওলাল। অৰ্থাৎ মিষ্টাৰ এম, গগৈ মলক্ গুইন-গুইন (Mullock Gwyn-Gwyn) হল। কেবেলুৱাটো গৈ থাকোঁতে তাক কোনবাই ছুই দিলে যেনেকৈ সি থমকি গোটবান্ধি ঘূৰণীয়া হয়, সেইদৰেই আমাৰ মলখু চাহাব পঢ়া-শুনাৰ বাটত বাটবুলি থাকোঁতেই, চাহাবী সাজ ‘খানা’ আৰু নামে তেওঁক ছুই দি থমকাই দিলে, আঁক তেওঁ হেট কোটি পটলুঙে সৈতে গোটবান্ধি ঘূৰণীয়া হল। অধিক কি, মলক্ গুইন-গুইন চাহাব বি, এ, পৰীক্ষাৰ ঘূৰণীয়া মেবটোত সোমাই গৈ ঘূৰি ঘূৰি আকৌ আগৰ ঠাইতে ওলাবলৈ ধৰিলে, কোনোমতে অনপো আগবাঢ়িব নোৱাৰাত পৰিল ; অৰ্থাৎ পোনাই কবলৈ গলে, তেওঁ “ফেল” হল। ইফালে চৰ্কাৰৰ স্বৰূপৰা পোৱা জলপানীৰো ওৰ পৰিল, আৰু তেওঁৰ কাপোৰ-কানীও কলা হল। অগত্যা তেওঁ কৰে কি, স্বৰলৈকে উভতি যাবলৈ থিৰ কৰিলে। দুখৰ কথা কি কবা, গুইন-গুইন চাহাবে, চান্দনি বজাবত শ্ৰান্ত চাহাবী কোটেৰে ঢকা বহল পিঠি-খন “চিভিলাইজেচনৰ ষ্টেটোলত” অৰ্থাৎ সভ্যতাৰ বৰ্ণত দেখুৱাই স্বৰমূৰা হৈ অসভ্য আসাম দেশলৈ অগত্যা যাব লগীয়াত পৰিল। অদৃষ্টই কলিকতাৰ সাকৰা মাটিৰপৰা তুলি নি আসামৰ কটুৰ মাটিত

“ মলক্ চাহাবক ” ছুই দিয়া বাবে তেওঁ চকু খাই কিছুমান দিন গাজলি

পোখা একো নেমোনাকৈ আছিল ; কিন্তু শেহত দয়াময় হাকিম পাটয়িচ্-
চাহাবৰ দয়াত তেওঁ স্কুলৰ চব্ ইমপেট্টৰ বিষয়খন পালে । টেঙৰ
কলা মনক্ চাহাবৰ এটা গুণ আছিল ; তেওঁ বগা চাহাবসকলৰ
ভৰিত ভালকৈ তেল-টেঙা ঘঁহিব জানিছিল ; গতিকে তেওঁ অলপ
দিনৰ ভিতৰতে চব্ ইমপেট্টৰ মোটেটো সলাই তহচিলদাৰৰ মোট-
টোত সোমাবলৈ পালে ।

এইখিনিতে কোৱা আৱণ্ণক যে. পো তুলিতালি ডাঙৰ-দীঘল
কৰি তাৰ ঘটন-পিটন খাম বুলি বাটচাই থকা বাপেক তোলন সাজ
তোলা অক মাক সাজতোলানী আশাত নঠে নৈৰাশ হল । মলক
চাহাবে আনামনে উভতি যোৱাৰ দিনবেপৰা, তেওঁলোকক আন
কোনো প্ৰকাৰ সহায় কৰা দৃবেত থাকোক, এদিনো দৰ্শন দিবলৈকে
নগল । মাকে পুতেকক মতাই ছবি নোযোৱা দেখি শেহত সাজ-
তোলা আক পুণাইক পঠিয়াই দি কৈ পঠিয়ালে যে, “মোৰ গা
বৰ বেয়া ; সবহ দিন আক মই নিজীওঁ । এই বাৰ যদি সি
নাহে, তেন্তে মই এতিয়াই মৰিলোঁ বুলি সি এৰিব ।” কিন্তু
বামুণেই মৰক বা লগুণেই ছিগক,” অৰ্থাৎ মাকেই মৰক বা পৃথি-
বীয়েই ওলটক, মিষ্টৰ গুইন-গুইন “নলৰন্তি নচৰন্তি ।” সাজতোলা
নিকপায় হৈ শেহত চাহাবৰ এজন কলিকতীয়া বন্ধুৰ কাষলৈ গৈ,
“লবাটোক” বুজাই-ববাই কোনোমতে তেওঁলোকৰ লগত ঘৰলৈ পঠি-
য়াই দিবলৈ খাটিলে । বন্ধুৰ বুজনিত চাহাব অলপ কুমলিল । চাহাবে
বাপেকক কলে, “অল্ বাইট্” মই যাম ; ‘বট্’ কিন্তু বাজআলিবপৰা
ঘৰলৈ যাবলৈ যিটো পথাৰৰ মাজেদি আলি আছে, সেইটো বৰ ‘নেৰ’,
অলপ বহল কৰিব লাগিব, নতুবা মই সেই ঠেক আলিত বুট-লোতাৰে

যাব নোৱাৰিম ; কিজানি পিছলি পৰিব পাৰিম, তেনেহলে হকুলু মাট্টা।”
সাজতোলা ।—“নপৰ বোপাই নপৰ ; আজিকালি পানী বোকা একো
নাই শুকান । সেই আলিটো বহল কৰিবলৈ মই ইমান খৰচ কত
পাম ? তাৰ বাহিৰে, লোকৰ মাটিৰ ওপৰেদি আলি ; লোকে
তাক বহলাবলৈ দিব কেটলৈ ?”

মলক ।—“আচ্ছা আলি বহলাব নোৱাৰা যদি কি কৰিবা । কিন্তু
পুখুৰীৰ গেলা পানী হলে মই খাব নাই পাৰিম ; খালে মোক একদম
মেলেৰিয়া আৰু কলেবা দোনো পাকুৰিব।”

সাজতোলা !—“আমাৰ সাত পুৰুষ সেই গেলা পানী খায়েই মৰি
গল, এতিয়া বিলাতী পানী কত পাম বোপাই ! তুমি এইবোৰ
আসোঁৱাহ বিচাৰিলে কেনেকৈ হব মোৰ সোণাই !”

মলক ।—“আচ্ছা, তুমি এটা কাম কৰাঁ ; আজি গোটাচেৰেকে
মাটিৰ চক কলহ কিনি লৈ যোৱাটো। মই কাইলৈ যাম । অলপ
বালি আৰু এঙ্গাৰ গোটাই থবা ; ‘ফিৰ্টৰ’ কৰি পানী কেনেকৈ চেকি
লব লাগিব, হেইটো মই কিজানি বতাই দিম।”

সাজতোলা ।—“বাৰ বোপাই মই তাকে কৰিম ; কিন্তু তই মোৰে
সপত যাব লাগিব ; নগলে মাৰ কান্দি-কাটি এধামবা হব।”

মলক ।—“অৱশ্য অৱশ্য যাম । যাম বুলি মই ‘প্ৰমিচ’ মানে প্ৰতিজ্ঞা
কৰিলোঁ । যেতিয়া ‘ডিউটি বাউণ্ড’ যাম । আইক কবা বেছি ‘চোৰ্টিমেণ্ট’
নকৰিবলৈ ? কৰিলে কোনো ‘ফয়দা’ নাই । কিন্তু এটা কথা ; তাত
মই ভাত খাবলৈ হুবেলা গা ধুব নোৱাৰোঁ । তোমালোক ভেকুলি বেঙৰ
নিচিনাকৈ পানী পৰিয়েই থাক। তেনে কৰিলে মোৰ পানী লাগিব,

চৰ্দি হব, জ্বৰ আহিব, বহুং 'তক্লিপ্' হব। আক জ্বৰ হলে 'বাই
জোত ! হ উইল্ চেভ্ মি ? ন ব্লডি ডক্তৰ, ন ব্লুমিং মেডিচিন দেয়াব !"

সাজতোলা।—“নালাগে তুমি আমাৰ দৰে দুবেলা গা ধুব মোৰ
বোপাই, পুৱাবেলা এবাৰ ধুলেই হব !”

মলক।—“অল্ বাইট বট্,” বাতি পুৱাই গা নোধোৱাকৈ মোক
'ছোট হাজিবি' দিব লাগিব ; নতুবা মোৰ 'হেল্ঠ' মানে স্বাস্থ্য নষ্ট হব।”

সাজতোলা।—“ছোট হাজিবি মানে কি বোপাই ? তোৰ কি নষ্ট
হব ? বাতিপুৱাই তুমি তাত কাৰো ওচৰত হাজিবা দিব নালাগে।”

মলক।—“ইচ্ ইচ্ তুমি একো নুবুজা, ছোট-হাজিবি মানে হাজিবা
নহয়, খানা। প্ৰাতঃভোজন। বাতিপুৱাৰ খানা।”

সাজতোলা।—“এতিয়া বুজিলে। কোনো খাব নোপোৱা বস্তু নহয়
তো ? খাব পোৱা বস্তু কিয় খাবলৈ নিদিম। দুপৰ বেিলৈকে তোক
শুকাবলৈ দিম কিয়, মোৰ সোণাই ! তোৰ মাৰে চিৰা সান্দহ নানা
বকমৰ পিঠা পিঠা-গুৰি টেকেলিয়ে টেকেলিয়ে তোৰে সাঁচি থৈছে ;
তই যত পাব খাবি ; গা নোধোৱা নালাগে ধুব।”

মলক।—“গুড্ নেচ্ গ্ৰেছ্ !” মোক মাৰিবলৈ বন্ধৱস্ত কৰি
থৈছানে কি ? 'হু দি ডেভিল উইল্ টেক্ ইয়ৰ ব্লুমিং চিৰা পিঠা, এণ্ড
পৰ্টিকিউলাৰ্লি দেট্ ডেলিকেচি ইয়ৰ পিঠা-গুৰি ?' বোলে। 'সেইবোৰ
'ডেৰ্ট্' মানে মৃত্যু ! মোক বাতিপুৱাই এপিয়লা চাহ, আক কণি এটা
বা দুটা গ্ৰিজাই দিবা, বচ্। কণি পোৱা যাব তো ?”

সাজতোলা।—“আমাৰ ঘৰৰে দুজনী হাঁহে কণি পাৰিছে, পোৱা
নমাৰ কিয় ?”

মলক —“হাঁহ কণি ! ‘হৰিবোল !—অল্‌বাইট, আই নো ইউ পিপোল আৰু ষ্টিল ষ্টিপ্‌ইন্‌ ডাৰ্কনেচ্ !’ আচ্ছা চলি যাব ! ‘আই উইল মেনেজ এনি হাউট !’ চোৰাছোন দেউতা ! তোমাক মই এটা কথা কওঁ ; তুমি ‘অফেন্স’ নলবা, ‘আই মিন টু চে’ বিবক্ত নহবা । তুমি যেতিয়া মোৰ ওচৰলৈ আহাঁ তেতিয়া বগা কাপোৰকানি পিন্ধি আহিবা । তোমাৰ গাত মলিৰে কলা কাপোৰ দেখিলে মোৰ বৰ ‘চেম’ হয়, মানে মই বৰ লাজ পাওঁ ; আৰু মোৰ ‘চৰ্ভেণ্ট্‌ আই মিন’ লগুৱাই তেই বা মোক কি ভাবিব । কোট পেণ্ট্‌লুন্‌ পিন্ধি আহিব পাৰিলে মই বৰ সন্তোষ পাম ।”

তোলন ।—“বোলে সাত পুৰুষত নহল গাই, কঁৰীয়া লৈ খীৰাবলৈ যায় । মৰিবৰ কালত মই এতিয়া ঠেঙা পিন্ধি বহুৱাব ভাও দিম ! বোপা, তহঁতে যিমানকে লেখা পঢ়া শিকিছ, কিন্তু তহঁতৰ বুধিবিলাক কিবা কলিকতীয়া বেকা হৈ গৈছে ।”

মলক ।—“অল্‌ বাইট্‌ । হোৱট্‌চ্‌ দি গুড্‌ অব্‌ ডিচ্‌কচিং উইথ্‌ এ— এ— ?’ বাক, ‘গুডবাই’ ! তুমি যোৱাঁ, মই কাইলৈ যাম ।”

পিছদিনা আমাৰ মলক চাহাব ঘৰলৈ গৈ কি কৰিলে কেনেকুপে চলিলে, সেইবোৰ বহলাই লেখিবলৈ গলে এখন পুৰাণ পুথি হব । মুঠতে ইয়াকে কওঁ যে, প্ৰথমতে কলা কাপোৰ পিন্ধি মাক আৰু ভায়েক তেওঁৰ ওচৰলৈ অহা বাবে তেওঁলোকে এজাউৰি বক্তৃতা শুনিলে । গাৱঁৰ অঙহি-বঙহি মিত্ৰ কুচুম যি তেওঁক চাবলৈ আহিছিল, কোনেও তেওঁৰপৰা একোপালি নোপোৱাকৈ ঘৰলৈ উভতি যাব পৰা নাছিল । হাতেৰে ভাত খাবলৈ আপত্তি আৰু মেজৰ ওপৰত ভাত নিদিলে আপত্তি কৰাৰ বাবে, পুণ্যবামে বাহঁৰ ‘কাটা চামুচ

সাজি, আক খুৰা দিয়া পীৰাব ওপৰত মাকে ভাতৰ কাঁহী তুলি দিহে তৰণি পাইছিল। মুঠতে যি তিন দিন মলক চাহাব স্বৰত অছিল, সেই তিন দিনৰ ভিতৰতে তেওঁৰ মাক বাপেক ভায়েককে আদি কৰি গাৱঁৰ লগা-ভগা সকলোৱে দেও-দেও দেখি তেওঁ কেতিয়া তাৰপৰা ওলাই যায়, তাকে হে চিন্তিছিল।

ইয়াৰ মাহচেবেকৰ পিছত মলক চাহাব কিবা এটা চৰ্কাৰী কামত মফস্বললৈ যাওঁতে, আলিব কাষৰ পথাৰত ম'হৰ পিঠিত উঠি ম'হ চৰাই থকা ভায়েক পুণাৰামে তেওঁক দেখিবলৈ পাই, উলাহত আগ পাছ সকলোকে হঠাৎ পাহৰি, সাধু কথাৰ শিয়ালৰদৰে আনন্দত আগ্নুত হৈ, মাত লগালে “হেৰু ককাইটি ! কলৈ যাব ?” ম'হ-গুৱালে হাকিমক এইদৰে সস্তাষণ কৰাটো কি ‘বিয়াদপৰ’ কথা হাকিমেহে তাক ভালকৈ বুজিব পাৰে ; গতিকে আমাৰ হাকিমে তৎক্ষণাত ছাপৰাচীৰ হতুৱাই ভায়েকক ধৰাই অনাই চৰ গোটাচেবেক মৰাই গাতিয়াই দিয়ালে। কিল খাই পুণায়ে নিজৰ গৰুৱালি বুজিব পাৰি একোকে নামাতিলে। আৰু পুণাৰামৰ আৰ্হি লৈ গছ-গছনি পছ-পতং চৰাই-চিৰিকতি বাটৰুৱা পথৰুৱাও নিৰ্ব্বাক। দেখি শুনি আমিও অৱাক !

প্রথম দর্শনত ওপজা প্রেম।

সিদিনা বান্ধু গিবীন্দ্র বৰা ফোপাই-জোপাই আহি মোৰ আগত উপস্থিত। মানুহটোৰ গতিটো দেখি মই ভয়খাই গলোঁ; বোলোঁ কি হল? এওঁ কববাত ভবা নাও বুৰাই আহিল নে কি, নাইবা বাটত বনবীয়া ম'হ কি গড়ৰ খেদাখাই আহিল? মই তেওঁক আস্তবেস্ত কৰি কি হৈছে বুলি সুধিলত, বান্ধুই তিনটা কি চাইটা দীঘল উশাহ সলাই লৈ মোক চকুৰ ঠাৰেৰ অঁতবলৈ নিবলাকৈ মাতি নি তলত লেখাদবে কবলৈ ধৰিলে।—

“বান্ধু! মই বৰ মক্ষিল এটাত পৰিহে তোমাৰ গুৰিলৈ আহিছোঁ। মোক কি হয় এটা বৃষ্টি-ভাগ দি বাৰ্থা, নতুবা মই বিপাণ্ডে মৰিলোঁ। মোৰ গঢ়টো তুমি জানাই; সৰুবেপৰা কেবল কবিতা, নাটক, “নভেল,” ছাই আৰু ভঙ্গ, মাথা আৰু মুণ্ড কৰিয়েই গলোঁ। কবিতাৰ বস পিবলৈ পালে আৰু নাটক নভেলৰ সোৱাদ জিভাত লাগিলে বিশ্ব-ব্রহ্মাণ্ড গোটেইখনলৈকে পিঠি দিওঁ! নাটক পঢ়ি তাৰ নাটক হবলৈ হেপাহ লাগে; কবিতা পঢ়ি হাঁ-জয়নিয়াহ কাঢ়ি একাকাৰ কৰোঁ। সৰ্ব্বনশীয়া নাটক নভেল পঢ়িয়েই, প্রথম দর্শনত ওপজা প্রেমত মোৰ খাউনি-নোপাৰা বিশ্বাস জনমিছিল।

“কিন্তু কবিতা নাটক নভেলে তো আৰু মানুহক পেটৰ চিত্তাৰ পৰা ত্ৰাস নোৱাৰে। তুমি জানাই, দেউতা ধুকাবৰপৰা গোলমলীয়া

সংসাৰৰ গোলমলীয়া গধুৰ ভাৰ মোৰ মূৰত পৰিল। কি কৰোঁ
নিকৰপায়, কবিতা নাটকৰ কিতাপ বিলাক হেচুকি আঁতৰাই কাষৰীয়াটকৈ
থৈ দৰ-সংসাৰৰ কাম হাতত ললোঁ। খেতি-পথাৰ গৰু-গাই ইত্যাদিত
হাত নিদিলে সোঁ হাতৰ ব্যাপাৰ নচলাত পৰিল যে। গতিকে,
কবিতা থাককে বা যাওক, অগত্যা, পুহুমহীয়া পথাৰৰ ধান দোৱাৰ
তত্বাৰধানবেপৰা বজাৰৰ লোণ তেল আৰু খৰিৰ খবৰাখবৰত ধৰিলোঁ।

সিদিনা অলপতে আমাৰ পথাৰত ধান-দোৱা চাবলৈ গৈছিলোঁ।
দেখিলোঁ, সাতজনী দাউনীয়ে বুকুত মেখেলাৰ 'মেঠনি মাৰি আৰু
বিহাখন কঁকালত বান্ধি ধান দাব লাগিছে। সিহঁতৰ ভিতৰে এজনী
দাউনী ১৮১৯ বছৰীয়া ডেকেবী ছোৱালী। তাইৰ হাত দুটা
লোহোৰা-লোহোৰ। তাই মেখেলাখন উজাই পিন্ধা বাবে আঠুলৈকে
ভৰিৰ যিডোখৰ ওলাই পৰিছিল, সেই ডোখৰ দেখিলেই বুজিব পাৰি
যে তাই এজনী ডাফলী তিকতা। তাইৰ আঙ্গুলিবোৰ যেন একো
সেবা পাঁজিহে; তপিনা দুটা মঙহৰ ভৰত খৰ-খৰ-কৰে
কঁপিছে আৰু বৰলৰ নিচিনা সৰু কঁকালটিবো বুকুৰ ভৰত সেই
অৱস্থা হৈছে। মইনো তোমাক কি কম বান্ধ, বেচেৰীৰ গাল দুখনি
যেন দুটি পকা আমোলন-টেঙাহে, আৰু কপালখনি যেন জাতি-
চন্দন পিঁহা নিমজ পটাখনিহে। ধোপাটো মূৰটোৰ সৈতে জোখত
কিজানি সমানেই হব, আৰু চকু দুটা মাৰাত্মক বিধৰ। বয়ত বপু-
বীৰ মুখখন পকি পৰি, কি কম, সেদুৰীয়া আমটি যেন হৈছিল,
দেখিলেই আঃ!—

কথাষাৰ তেওঁ শেহ নকৰোঁতেই মই মাত লগাই এই বুলি
শেহ কৰি দিলোঁ, 'দেখিলেই চোঁবাকাউবীটো হৈ উৰি গৈ খুটি-

য়াই দিবৰ মন যায় ।’ তেওঁৰ কথাষাৰৰ মই কৰা পাদপূৰণটো তেওঁ “নাপছন্দ” কৰি কবলৈ ধৰিলে—

“ধেমালি নকৰিবা বান্ধ, এইবিলকে ধেমালিৰ কথা নহয় । যাওক সেই কথা । . মোৰ ফালে তাই কেৰাহিকৈ মাথোন এবাৰ চাইছিল । সেই বাৰতে আমাৰ হুইবো চাৰি চকুৰ মিলন ঘটিল । বান্ধ, তেমাৰ আগত মই মিছা নকওঁ, পকা জলা মৰিচটোত হঠাৎ কামোৰ মাৰি দিলে যেনেকৈ মুখখন কাণে সৈতে জন্জনাই যায়, সেইদৰে সেই দৃষ্টিত মোৰ গা গোটেইটো জন্জনাই গল, আৰু গাৰ নোমবোৰ শিয়িঁৰ উঠিল । বতাহত পতাকা চট্‌চটাই উৰি কঁপা দৰে মোৰ মনটো কঁপিবলৈ ধৰিলে । তথাপি তেতিয়াও মোৰ মনৰ ঘাই শিপাল একেবাৰেই উভাল খোৱা নাছিল । কিন্তু এনেতে হঠাৎ এটা ঘটনা ঘটি তাক শেষ কৰিলে । সেই ঘটনাটো এই । মই দাউনীহঁতে ধান দোৱা চাই থাকোঁতেই হঠাৎ কৰবাৰ পৰা এটা গলধন-ধৰা মহে আন এটা গলধনীয়া মহক খুচিবলৈ ধাপলি মেলি টেঁটাই খেদি লৈ অহা দেখিলে ।। চাওঁতে চাওঁতেই মহ দুটা দাউনীহঁতৰ কাষ পালেহি । দাউনীহঁত ভয়ত দিহাদিহি পলাল ! মই লৰ মাৰি গৈ আলিৰ কাষৰৰ এজোপা গছত উঠিলোঁগৈ । কিন্তু দেখি আচৰিত মানিলোঁ, যে ওপৰত উল্লেখ কৰা দাউনীজনী লগৰীয়ানীহঁতৰ সৈতে পলোৱা দূৰৈত থাকোক, তাই হাতৰ কাঁচীখন ডাঙ্গি লৈ ধাপলি মাৰি খেদি অহা মহ দুটাৰ ফালে অকলৈ চোঁচা ললে । ব্যাপাৰটো দেখি গছৰ ওপৰতে মোৰ হাত ভৰিবোৰ থকু-থকু-কৰে কঁপিবলৈ ধৰিলে । কিন্তু সাহৰ কি ভয়ানক বল, যুজাক মহ দুটাই ভূতৰ ওপৰত দানহ ওলোৱা দেখি ভয় খাই একলীয়া কাটি হুয়ো হুফালে আঁতৰি গুচি গল, আৰু সিহঁতৰ

খং আৰু যুজৰ প্ৰবৃত্তিও পানী ঢলা জুই যেন হৈ তেতিয়াই নুমাই গল ।

ইয়াৰ পিছত মই গছৰপৰা নামি মাটিত ঠিয় হলেঁ; কিন্তু মোৰ মূৰটো অলপ আচন্দ্রাই কৰা যেন, মনটো একেবামান অধিব-অধিব হোৱা যেন আৰু হাত-ভৰিবোৰ যংকিঞ্চিং খৰকু-বৰকু কৰা যেন পালেঁ। অৱশ্যে তোমাক কোৱা আৱশ্যক যে এইবাৰ ভয়ত নহয়; এটা অশৰুপ ভাবে মোৰ মনত ঠাই লৈছে মোক এনে কৰিছিল। গতি বিষম বুজি মই তাত আৰু নাথাকি লাহে লাহে ঘৰলৈ গুচি আহিলেঁ। ঘৰ পায়েই মই তিনি চলু পানী মোৰ মূৰত খপিয়াই দি অলপ ধিৰ হলেঁ। কিন্তু হলে কি হব? মোৰ গাত জ্বৰ উঠিল। অৱশ্যে সেই জ্বৰ আমাৰ চিনাকি সস্তা জ্বৰ নহয়, সি আপুৰুগীয়া আটকীয়া জ্বৰ। ধোলাখুলিকৈ কৈ দিয়াই ভাল যে, মোৰ গাত প্ৰেম-জ্বৰৰ লক্ষণবোৰে সম্পূৰ্ণৰূপে দেখা দিলে। সেইবিলাক বৰ্ণনা কৰি মিছাতে, বান্ধ, মই তোমাৰ সময় নষ্ট নকৰোঁ। কথাতো কয়, “কাৰ জ্বৰত কোনে পিয়ে পানী, কাৰ ভগিনী মৈলে কাৰ হয় হানি।” মোৰ জ্বৰৰ ফলাফল মইহে অকলৈ ভোগ কৰিব পাওঁ, লোকক তাৰ ভাগী কৰিবলৈ যাব নাপাওঁ। মুঠতে তোমাক ইয়াকে কওঁ, যে দিনদেওৰ নিমিত্তে আহাৰ নিদ্ৰাৰ সৈতে মোৰ সমন্ধ গুচিল। গাৰপৰা সেই প্ৰেম-জ্বৰ নে ডোম-জ্বৰটো মই কোনোমতে খেদাব নোৱাৰা হলেঁ, থাকি থাকি সি উঁক দি উঠে। অনেক ভাবি চিন্তি চোকা দৰবৰ দিহা কৰাটোকেই উচিত যেন বিবেচনা কৰিলেঁ; নতুবা ভয় হল, পাছে সি জ্বৰ গৈ কেনেবাকৈ জীৱ জ্বৰত পৰিণত হয় গৈ। মোৰ মনত পৰিল, লক্ষাখন পুৰি অঁতাই হনুমন্ত

নেজব জুই নুন্নুমোরা হলত হনুমন্তই ভয়খাই বিবুধি হৈ কি কবিম বুলি সীতা অহিক বুধি সোধাত, সীতাই কলে 'কিয় হনুমন্ত বিবুধি হোরা ? মুখৰ অগণি মুখে নুমুৰাঁ।' মইও এতিয়া এই অদ্ভুত জ্বৰৰ অদ্ভুত অগণিৰ পোৰণিত বিবুধি হৈ পৰি মনক বুধি স্মুধিলেঁ। মনেও সীতাৰ দৰে কলে 'মুখৰ অগণি মুখে নুমুৰাঁ,' অৰ্থাৎ তুমি সেই ছোৱালীজনীকে বিয়া কৰোৱাঁ। 'বাঃ বে মন! বেছ বুদ্ধিতো! মোৰ মনত ইমানপৰ খেলোৱা নাছিল কিয়!' এই বুলি মই মোৰ মনক 'তৰিফ্ কৰি তাৰ বুধি শুনি সেই দিনাৰ সেই ধান-দাউনী মহিষমৰ্দ্দিনী ছোৱালীজনীৰ ভূ-ভা লবলৈ এজনক বিপুৱা ধৰিলেঁ। বাতৰি পালেঁ, ছোৱালীজনী আবিয়ে, কিন্তু জাতত আহোমনী! কি সৰ্কনাশ! মই শূদিবৰ স্ববৰ লবা। আমাৰ ছুইবো মাজত জাতৰ খাঠৈটো ইমান বহল, যে সহজে জঁপিয়াই তাক পাৰ হব নোৱাৰি। কিন্তু ভাবিলেঁ, হনুমন্তই ভাৰতবৰ্ষ আৰু লক্ষাৰ মাজৰ বহল প্ৰণালীটো জঁপিয়াই পাৰ হবলৈ সাহ নকৰাহেঁতেন পাৰ হব নোৱাৰিলেহেঁতেন আৰু সীতাৰ উদ্ধাৰো নহলেহেঁতেন। এতিয়াও যদি মই এই জাতৰ বহল খাঠৈটো সাহ কৰি যথাশক্তি জঁপিয়াই পাৰ হব নোৱাৰেঁ, তেন্তে মোৰ সেই মনোমোহিনী ধান-দাউনীৰো উদ্ধাৰ অসম্ভৱ। এইদৰে ভাবি মোৰ মনত মহা তোলপাৰ লাগি পৰিল। লুকুৱাৰ সকাম কি, মুঠতে খুলি কলেই হব, যে সেই মূৰ্ত্তবেপৰা মোৰ জাতৰে সৈতে প্ৰেমৰ তৰাময়া বণ লাগিল। শেহত জাত হাবিল, প্ৰেম জিকিল। প্ৰেমে মোৰ কাণত ফুচফুচাই কলে, যে 'আপুনি মনত একো খুকুৰি নাৰাখিব, আঙুৱাই যাওক, আঙুৱাই যাওক; স্বৰূপতে কবলৈ গলে, মোৰ জাত কুল একো নাই, মই প্ৰেম, মই পৰমহংস। জাত কুলৰ

কোনো মই “এলাকা” নাৰাখোঁ। মই প্ৰেম, মই স্বাধীন, কাৰো স্বৰত মই কৰ নোশোধোওঁ।’ সেই কথা শুনি মই উত্তৰ দিলে, ‘বেছ কথা, “যব মিত্ৰণ বিবী বাজী। তব্ ক্যা কৰে চহৰকা কাজী।” মই বিয়া কৰাম।’ প্ৰেমে “চপ্লিমেন্ট” (Supplement) পৰিশিষ্ট স্বৰূপে মোক আৰু এই কেবাৰ কথা কলে যে, ‘ডাঙৰ মানুহ, সৰু মানুহ, ওখ কুল, নীচ কুল, চহকী আৰু ভিকল, মানুহে বা সমাজে দিয়া এই-বোৰ চকোৱাৰ বেৰ মই মানিবলৈ বাধ্য নহওঁ। সকলোকে একে জনা ঠগৰে স্ৰজন কৰিছে, সকলো তেওঁৰ চকুত সমান আৰু আমি সকলোবোৰ ভাই ককাই।’ মই ভাবিলোঁ, বাস্তবিকপদ্ধত এই কাৰ্য্য কৰি মই মোৰ নৈতিক বলবহে চিনাকি দিম। সমাজে মোক এঘৰীয়া কৰে যদি কৰিব, মই সজ বুলি যি কাম বুজিছোঁ সেই কাম কৰিমহে। এইদৰে ভাবি মই ছোৱালীৰ বাপেকৰ ওচৰলৈ বিয়াৰ প্ৰস্তাৱ পঠিয়াই দিলোঁ। সিহঁত দুখীয়া সৰু মানুহ, মই চহকী ডাঙৰ মানুহ, প্ৰস্তাৱটো শুনি বাপেকে ভয়খাই উত্তৰ দিলে, ‘ডাঙৰীয়া বোপাই আমি দুখীয়া মনুহৰ সৈতে ধেমালি কৰিছে কেলে? আমি দেখোন তেখেতৰ ওচৰত কোনো অপবাধ কৰা মনত নপৰে।’ এই উত্তৰ পাই মই আকোঁ ভালকৈ সিহঁতে পতিয়ন কৰিব পৰাকৈ কৈ পঠিয়ালোঁ যে ‘মই তেওঁলোকৰ সৈতে ধেমালি কৰা নাই, মই সঁচাকৈহে তেওঁৰ জীয়েকক খুজি-বাঢ়ি বিয়া কৰাব খুজিছোঁ।’ মোৰ কথা এইবাৰ সঁচা যেন পাই ছোৱালীৰ বাপেকে উকলিকৃত হৈ সেই প্ৰস্তাৱত সন্মত হৈ উত্তৰ দি পঠিয়ালে। ডাঙৰ মানুহ জোৱাই পাব, জীয়েক ডাঙৰ মনুহৰ বৈণী হব, মুখে

ধাক্কা, লগতে সিহঁতৰো অৱস্থা আৰু মান বাঢ়িব, ইয়াতকৈ আৰু
গোঁবৰৰ কথা সিহঁতৰ কি হব পাৰে ?

“মই কিন্তু মোৰ বঙ্গ পৰিয়াল মিতৰ কুটুম কাকো এই কথাৰ
শুং-সূত্ৰ দিয়া নাছিলোঁ, কাৰণ এই কথা তেওঁলোকৰ আগত প্ৰকাশ
কৰা মানে বৰলৰ বাঁহত জুই লগাই দিয়া। কাৰ্য্য সমাধা হৈ গলে
তেহেঁলৈ যি হয় হব, কিন্তু হোৱাৰ আগেয়ে তাত বিবিধি জন্মাবলৈ
লোকক চেলু দিয়াটো উচিত নহয়। তলে তলে মই মোৰ ভাবী
শহুৰৰ বৰলৈ অহাযোৱা কৰিবলৈ ধৰিলোঁ। মই নতুন প্ৰণালীত
শিক্ষিত ডেকা, আগৰ দিনীয়া পুৰণি মামৰে-খোৱা প্ৰণালী আৰু
লাজ কাটি কৰি থৈ, ছোৱালীৰে সৈতে দেখা শুনা কৰি কথাবাত্তা কৈ
ভালকৈ চিনাকি হলেঁ, অৰ্থাৎ ইংৰাজী ভাষাত যাক “কৰ্টচিপ”
(Courtship) বোলে, তাকে কৰিবলৈ ধৰিলোঁ। মোৰ ব্যৱহাৰত
সিহঁতে আপায়িত হৈ হাতেৰে স্বৰ্গ ঢুকি পালে।

“কৰ্টচিপ” চলি থাকোঁতে পৰশুই দেওবাৰে ‘বিনা মেখে বজ্জা-
ৰাত’ হল। কথায় কথায় তাই মোক মৰম লগাই এৰাৰ শুধিলে,
হেৰি ! ‘কিয়নো মোৰ ওপৰত আপোনাৰ ইমানটো মৰম সোমাল, কওক
চোন ?’ মই সেই ম’হৰ ঘটনাৰ উল্লেখ কৰিলোঁ। মোৰ সেই কথা
শুনি তাইৰ মুখখন কেহেৰাজ বেটা যেন হৈ কলা পৰি গল ! সেই
কথা শুনি হঠাৎ কিয় তাই সেইদৰে বৰণ সলালে বুজিব নোৱা-
ৰিলোঁ। সেইদিনা তাৰ কাৰণ জানিবলৈ মই কোনো চেষ্টা নকৰি
বৰলৈ গুচি আছিলোঁ। কিন্তু পিছত পাকে-প্ৰকাৰে উৰাদিহ লৈ
জানিব পাৰিলোঁ যে মই গুৰিতে ভুল কৰিছোঁ। মহৰ ঘটনাত
সাহ দেখুৱা সেই সুন্দৰী ছোৱালীজনী এইজনী নহয়। এই

জনী তাইবে লগবীয়া সাতজনী দাউনীৰ ভিতৰৰ আন এজনী ছোৱালী। যিজন মানুহক বিপুৱা ধৰি সেই ছোৱালীৰ ভুলবলৈ আক বিয়াৰ প্ৰস্তাৱ কৰি পঠিয়াইছিলোঁ, সেইজন মানুহে ভুল কৰি আচলজনী ছোৱালীৰ বাপেকৰ আগত সেই প্ৰস্তাৱ নকৰি এইজনীৰ বাপেকৰ আগত কৰিলে। কিন্তু এতিয়া ঘটনাটো অনেক আগ-বাঢ়িল আৰু গুৰুতৰ হৈ উঠিল! মোৰ প্ৰথম দৰ্শতত জন্মা প্ৰেমৰ গছজোপাৰ গুৰি একেবাৰেই উভলি পৰি সি কাটি হৈ পৰিল! মই কৰোঁ কি এতিয়া? মোক তুমি এটা বুধি দিয়াঁ!”

কথাবিলাক বান্ধব, কিন্তু গোফকোছা মোৰ নিছৰ, সেইদেখি তেওঁৰ কথাৰ ওৰ পৰিলত মই মোৰ গোফত তাও দি গহীনকৈ উত্তৰ দিলোঁ—“নোৱাৰোঁ দিব।” মোৰ উত্তৰ শুনি বান্ধ বৰাই চকু চুলচুলীয়াকৈ মোৰ ওচৰৰপৰা উঠি গুচি গল।

মিষ্টৰ ফিঙ্গন ।

এদিনৰ এবিগতীয়া ঘটনা এটি আজি কওঁ । হাওবাৰলৈ আহিবলৈ বুলি এদিন ইষ্ট ইণ্ডিয়া বেলৰ মধুপুৰ ষ্টেচনত ডাক গাড়ীত উঠিলোঁ । যুৰোপীয় সাজেৰে মোৰ আপাদমস্তক পৰিশোভিত । গতিকে, আন খোটালািকেইটা মানুহেৰে ঠাইখাই থকা দেখি, “যুৰোপীয়বিলাকলৈ স্কীয়াটকৈ বখা হৈছে” এই বুলি বাবত জাননী আৰি দিয়া এখোটালািত নিৰ্ভয়ে নিশঙ্কোচে উঠি পৰিলোঁ । যদিও নিৰ্ভয়ে নিশঙ্কোচে মই তাত উঠিলোঁ, তথাপি ঢোৰাকাউৰীয়ে ম'ৰাৰ পাখি পিন্ধি ম'ৰাৰ লগত ছালি ধৰি নাচিবলৈ যোৱা যেন যে মোৰ মনত নালাগিছিল এনে নহয় । যাওক, কাৰণ সেইটো আন এটা বাটৰ কথা । সেই খোটালাটো ফিৰিঙ্গী-নন্দন দুজনে শোভা কৰি আছিল । তেওঁলোকে মোকো কোনোবা “ফিৰিঙ্গী-নন্দন মোৰ বান্ধৱ এ” ভাবি আপত্তি নকৰি সামৰি ললে যেন পালে । কিন্তু স্বদেশী বিদেশী কাপোৰৰ চুৰিয়া পিন্ধা বাঙ্গালী বা ভাৰতবৰ্ষীয় আন কোনো যাত্ৰী মানুহ সেই খোটালাত ঠোকা দূৰৈত থাকোক, তাৰ কাষলৈ আহিলেই, সেই যুগল মূৰ্তিয়ে, ফেটীসাপে খুটিবলৈ ফোচ কৰি উঠাদি ফোচ কৰি উঠিছিল । ফিৰিঙ্গী-নন্দন দুজনৰ গাৰ বৰণ মোৰ গাৰ বৰণতকৈ কেইবা পোছও কলা বুলি আমাক দেখোঁতাসকলে নকৈ নোৱাৰিলেহেঁতেন । তেওঁ-লোকৰ শাক মুখ ইত্যাদিৰ গঢ়, আমাৰ পথাৰত হাল বাওঁতা বিহুৱা

হালোৱাৰ নাক মুখৰ গঢ়তকৈও, নাইবা আমাৰ ঘোৰাশলত ঘোৰাৰ আলধৰা খুদমন চহিচৰ খৰা নাক আৰু বহল বদনতকৈও যে আপচু তাত কোনো সন্দেহ নাই ; কিন্তু হলে কি হব, তথাপি তেওঁলোক সিংহৰ 'ছৰা', তেহেলৈ শিয়ালীৰ গৰ্ভতেই জাত হওক। তেওঁলোকৰ মুখৰপৰা ওলোৱা ইংৰাজী ভাষা, আমাৰ মাছ যোগনিয়াৰ শ্ৰীলেখিতীয় ডোমৰ মুখৰপৰা ওলোৱা অসমীয়া ভাষাৰ সৈতে একে শাবীতে বুলি ধৰিলেও ভুল নহয়। আমাৰ লেহেতীয়াই তাৰ কথাষাৰেপতি যেনেকৈ কিবা এটা অবাঁচ কথাৰ এঠা নলগালে কথাৰ জোৰা মিলাব নোৱাৰে, তেওঁলোকেও সেইদৰে তেওঁলোকৰ কথাষাৰেপতি "ৱডি" শব্দটোৰে নেঠালে কথাৰ জোৰা বেঙাই থাকে। লেহেতীয়াৰে সৈতে তেওঁলোকৰ অলপ অমিল দেখা যায় মাথোন এই খিনিতে যে, সি কথায় কথায় গুৰু গোসাঁইৰ নাম ধৰি শপত নাখায়, কিন্তু এওঁলোকে এচিয়া য়ুৰোপ আমেৰিকাত গুৰু গোসাঁইৰ যত শপত আছে, এটাইবোৰ কথায় কথায় তলি উবুৱিয়াই, নাইবা ঢকাডিঙীয়া লুগাই খায়। এইবিলাক যি নহওক, মই গাড়ীত সোমালতে তেওঁলোকে মোৰে সৈতে ভদ্ৰ ভাবে কথা কবলৈ ধৰিলে, আৰু দেশী মানুহৰ ওপৰত তেওঁলোকৰ মন্তব্যবিলাক মোৰ আগত নিশঙ্কচিত্তে ফৰ্ফৰ-কৰে প্ৰকাশ কৰিবলৈ ধৰিলে। মই বেচেৰাই নিৰুপায় হৈ মূৰ জোকাৰি কোনো মতে "ইয়েচ" "ন" কৈ গা সাৰি সিহঁতৰ লগত অস্থায়ীৰূপে জীণ যাবৰ চেষ্টা কৰি সেই ভয়ঙ্কৰ 'সাধু সঙ্গত' আহি আচামোল ষ্টেচন পালে। আহি আচামোল হুইকো জবাসন্ধৰ নিচিনাকৈ ফালি ঢফাল কৰিলে, অৰ্থাৎ আচামোল ষ্টেচনত তেওঁলোকৰ মাজত বিচ্ছেদ ঘটিল; তাতে এজন গাড়ীৰপৰা নামি পৰিল। যিজন গাড়ীত মোৰে সৈতে

বল, তেওঁ এই ভৱসংসাৰৰ এচুকত মিষ্টৰ ফিৰ্মন নামে খ্যাত। ফিৰ্মন হাওৰায়াত্ৰী, গতিকে মই হাওৰা নোপোৱালৈকে তেওঁ মোৰ এবাৰ নোৱাৰা সঙ্গী। সেইদেখি আকৰ্ষীৰে সৈতেই গৃহ-বাস কৰিব লগীয়াও পৰাবদৰে তেওঁৰে সৈতে সঙ্গাৰ কৰি, অৰ্থাৎ মানস সৰোবৰত চৰা ৰাজহংসৰ নিচিনাকৈ নীৰব পৰা কৰীৰ উলিয়াই লৈ, অৰ্থাৎ মন্দৰ ভিতৰৰপৰা ভাল উলিয়াই লৈ বেগাবেগিকৈ মোৰ অৱস্থাৰ উন্নতি কৰিবলৈ বাধ্য হলোঁ।

প্ৰথমতে একেৰাৰ দু আঁৰাৰ, তাৰ পিছত ভালেমান কথা খপিয়াখপিকৈ তেওঁৰে সৈতে পাতি লৈ তেওঁৰ বুকুৰ ছৰাৰ মুখত মই প্ৰবেশৰ নিমিত্তে ঠিয় হলোঁ, আৰু তেওঁ উদাৰ ভাবে ততালিকে তাৰ ডাং খুলি দিলে, মই তেওঁৰ হিৱাৰ ভিতৰ সোমালোঁ। তেওঁৰ হিৱাৰ ভিতৰত সোমাই লৈ মই বুজিলোঁ যে, তেওঁৰ ওপৰত মই পোনতে পাতি লোৱা মতটো অল্প ঘূৰে ধোৱা। তেওঁ জাতিভাই ফিৰিঙ্গীৰ লগত পৰি যদিও ফিৰিঙ্গী স্বভাৱৰ ভালেমান চানেকী দেখুৱাইছিল, কিন্তু আচলতে তেওঁৰ হৃদয়ত অভদ্ৰতা আৰু অসভ্যতাৰ ঠাই বৰ নাই বুলিলেই হয়। অৱশ্যে আচামোলত নামি যোৱা তেওঁৰ বন্ধুজনৰ বিষয়ে যে এই দৰে কব নোৱাৰোঁ এইটো ধুকুপ। সেইজনৰ গুপীয়া বৰ কথা, কুলক্ষনীয়া গঢ়-গতিয়ে মোৰ মনত যথেষ্ট তিতা লগাই থৈ গৈছিল। সঙ্গদোষ বৰ দোষ। কু সঙ্গৰ অভাৱত স্বভাৱৰ পৰিবৰ্তন ঘটাব বাবেই হওক, নাইবা, স্বভাৱতে তেওঁতকৈ এওঁ সবল আৰু উদাৰ মনৰ বাবেই হওক, লাহে লাহে এওঁৰ কথাবাৰ্তাত এওঁক মোৰ ভাল লাগি আহিল। এওঁ কব মানুহ কলৈ যায় কি কাম কৰে ইত্যাদি কথা শুনিওঁ; আৰু উত্তৰত দেখিলোঁ, এওঁ লাহে

কৈ মোৰ আগত তেওঁৰ হিয়াখন উৰুিয়াই দিলে। তেওঁ নিজৰ জীৱন-ইতিহাসৰ গুৰিৰ এপাত মুকলি কৰি মোৰ আগত ধৰিলে, আৰু মই তাক পঢ়ি পেলালোঁ। ইংৰাজী ভাষাত কোৱা তেওঁৰ কথা কেইঘাৰৰ সাৰ মৰ্ম তলত অসমীয়াকৈ দিলোঁ।—

“মোৰ বান্ধ! মোৰ জীৱনৰ কাহিনী দোৰ্ঘোৰ একাৰৰ দ গাটৰ ভিতৰত লুকুৱা। মই নিজেই তাৰ উৱাদিহ একো নাপাওঁ। মই শুনিছোঁ মই হেনো ফিপন নামেৰে আসামৰ চাহ-বাগিছাৰ ইংৰাজ এজনৰ লৰা। মোৰ আই হেনো এজনী অসমীয়া ডুমুনী। ডুমুনী কাক বোলে আপুনি কিজানি নাজানে। আসামত ডুমুনী মাছ বেচোতা জাতৰ তিকতাক বুজায়। মোৰ আইক মিষ্টৰ ফিপনে তেওঁৰ মেম কৰি ৰাখিছিল, বেইতা ঘৈণীয়েক নহয়। আইৰ গৰ্ভত ফিপনৰ দুজনী ছোৱালী আৰু এটা লৰা জন্ম হয়। সেই লৰাটোৱেই এতিয়া আপোনাৰ আগত নিজৰ মৰ্মান্তিক দুখৰ কাহিনী কব লাগিছে। আমাক সৰুতে বোপায়ে আসামৰপৰা দেশান্তৰী কৰিলে। আমাৰ জ্ঞান নজন্মা কালতে আমাক তেওঁ আসামৰপৰা আনি কলিকতাৰ ইস্কুল এটাত আমাৰ পঢ়াৰ আৰু খোৱা-পিন্ধাৰ খৰচ দি থৈ দিলেহি। বোপায়ে সেই যে আমাক পঠিৱালে, সেই দিনৰপৰা আজিলৈকে আমি দুৰ্ভাগীয়া কেইটাই আমাৰ আই বোপাইৰ মুখ দেখিবলৈ পোৱা নাই। আমাক কলিকতাত খোৱাৰ কিছুমান বছৰৰ পিছত মিষ্টৰ ফিপনে আসামৰ চাহ-বাগিছাৰ কাম এৰি আৰু লগে লগে হতভাগীয়া আইকো এৰি বিলাতলৈ গুচি গল হেনো, আৰু উভতি নাছিল। বিলাতত হেনো তেওঁ ন-কৈ বিয়া কৰাই, দহজনৰ ভিতৰৰ এজন হৈ বসতি কৰিছে। অৱশ্যে তেওঁ বিলাতত কত আছে, আৰু

আসামতে বা আমাৰ আই কত আছে, আমি আজিলৈকে সমূলী নাজানো; আৰু আগলৈকো যে তাৰ কিবা সম্ভেদ পাম এনে আগ-
 স্তক নাই। যাতে এইবোৰ বাতৰিৰ কোনো উৱাদিহ নাপাওঁ
 বৰং তাৰ তেওঁ কৰ্টকটীয়া দিহা কৰি গৈছে। যিবোৰৰ মুখৰপৰা
 সেই বাতৰি ওলাবৰ সম্ভৱ, সেইবোৰৰ মুখত তেওঁ ভালকৈ
 ধনৰ সোপা দি থৈ গৈছে। আজি দুই তিনি বছৰ ধৰি মই আমাৰ
 আট্টপুৰি, আইব নাম আৰু থকা ঠাই, বোপাইব বিলাতৰ ঠিকনা
 ইত্যাদি উলিয়াবলৈ চেষ্টা কৰি ছুৰিছোঁ, কিন্তু উলিয়াব পৰা নাই,
 আৰু পাবিম যে তাৰো আশা নাই। বোপাইব নাম যে ফিপন
 আছিল, সেইটোতে এতিয়া মোৰ সন্দেহ হৈছেগৈ। এতিয়া
 বুজিছোঁ তেওঁ ফাকি দি নাম সলাই আমাক কলিকতাত থৈছিল।
 পাপীঠাই নিজৰ সম্ভান-সম্ভতিক যে এইদৰে পবিত্যাগ কৰিলেই,
 আমাক আমাৰ 'আইবপৰাও বঞ্চিত কৰিলে! আই ডুমুনীয়েই
 হওক বা হাৰিণীয়েই হওক, দেশীয়েই হওক বা বিলাতীয়েই হওক,
 দুখীয়া হোজা তেওঁক ঠগ কৰি, জনমলৈ ধ্বংস কৰি, পামগুই
 বাটৰ মগনিয়াৰ কৰিবৰ তাৰ কোনো অধিকাৰ নাছিল। মই কত
 ঠাইত কত বিচাৰিছোঁ, কত ফুৰিছোঁ, তথাপি মোৰ দুৰ্ভগীয়া আইব
 কোনো ভূ-ভা উলিয়াব পৰা নাই।—হে পৰমেশ্বৰ! হে অগতিৰ
 গতি! মই মোৰ আইক কত দেখিবলৈ পাম? মোৰ দুখনী আইক
 মোক এবাৰ দেখুৱাই দিয়! হে ঈশ্বৰ! তেওঁক পালে, তেওঁৰ
 কোলাত মই এবাৰ মূৰ মুমাই তেওঁক শান্তনা দি, খাবলৈ মুখত
 ভাত এমুঠি, পিন্ধিবলৈ কাপোৰ এখন দি মই মোৰ জীৱন সাৰ্থক
 কৰোঁ!— * * * বিলাতৰপৰা এই

শ্রেণীৰ পাপীঠ পশু প্ৰকৃতিৰ কোনো কোনো লোক আহি নিজৰ পাশৰ-
 বৃত্তি চৰিতাৰ্ণ কৰিবৰ নিমিত্তে দুখীয়া হোজা দেশী মানুহক লোভ
 দেখুৱাই চিৰকাললৈ ধ্বংস কৰি, স্বার্থপৰতাৰ বশবৰ্ত্তী হৈ, ভীৰু
 কাপুৰুষ ভাৱে, ভাৰতত ঘটী ধন এপেৰাকৈ পেৰাত ভৰাই
 লৈ উভতি গৈ নিজৰ দেশত ভাল মানুহ বোলাই ভাল
 মানুহৰ শাৰীত সোমাই নিজৰ ঘিণ-লগা পপীয়া জীৱন কটায়।
 ঈশ্বৰৰ ভয়ঙ্কৰ বজ্ৰ ইহঁতৰ মূৰত নপৰে কিয়? চয়তানৰ ভীষণ
 নৰকত ইহঁতৰ ঠাই নহয় কিয়? হে মাইকেল! হে গেব্ৰিয়েল!
 তোমালোকৰ হাতত মোৰ দুখনী হতভাগিনী আইক গতালে; তোমা-
 লোকে তেওঁক বক্ষা কৰা। উস! * * * *
 হে মোৰ ঈশ্বৰ! মোৰ জন্মদাতা পাপীক যদি কোনোবাই মোক
 দেখুৱাই দিব পাৰে, সি থকা ঠাইৰ সঠিক বাতৰি যদি মোক
 কোনোৱে আনি দিব পাৰে, তেন্তে মই তোমাৰ ওচৰত বাইবোল
 হাতত লৈ শপত খাই কৈছোঁ, মই নিজ হাতে, মোৰ এই দুৰ্বল
 হাতেৰে তাৰ পপীয়া জীৱনৰ ওৰ পেলাই, মোৰ দুখীয়া
 আইৰ, অনাথা আইৰ, আৰু আমি তিনটা অনাথ প্ৰাণীৰ প্ৰতিশোধ
 লৈ তাৰ তপত তেজেৰে ইংলণ্ডৰ মাটি বজা কৰিম! আপুনি সিদিনা
 বাতৰি কাকতত বিলাতৰৰ ছইটলি আৰু বেইণৰৰ ঘটনটো নিশ্চয়
 পঢ়িছে। মই সেই বেইণৰতকৈও আৰু কঠোৰ ভাৱে মোৰ ছইট-
 লিক শাস্তি দিবলৈ সাজু আছোঁ!”

এই বুলি বেচেৰা ফিপনে চকুৰ পানী টুকিবলৈ ধৰিলে! ইয়াৰ
 পিছত বাকীডোখৰ বাটত, “অ মোৰ দুখনী আই! তুমি কত
 আছাঁ?” এই কথাৰ বাহিৰে তেওঁৰ মুখত আৰু আন কোনো কথা

নুশুনিলে।। অলপ পিছতে গাড়ী আহি বৰ্দ্ধমান ষ্টেচন পালত,
 মিষ্টৰ ফিপনে দেখোন হঠাৎ উঠি মোৰ হাত জোকাৰি “গুড্‌বাই”
 বুলি নামি গুচিগল। মই শুধিলোঁ, “আপুনি হাওবালৈ নাযায় নে?”
 তেওঁ উত্তৰ দিলে “নাযাওঁ”।

ভুক্তকী বৌ ।

এদিন এজনে তলত লেখা ষটনাটো মোৰ আগত কৈছিল । তেওঁৰ মুখবপৰা মই যেনে শুনিলোঁ । ছবছ তেনকৈ তলত লিখিলোঁ ।—

“অসমীয়া মানুহ কানীয়া, এই বদনামটো; অসমীয়াৰ গাত যাৰে মন যায় সিয়ে দিয়ে । কিন্তু বদনাম দিওঁতাসকলে জনা উচিত যে বঙ্গদেশৰ বঙ্গালীৰো সেইপাকে নিচেই উজুটিত পৰি মৰা নহয় । প্ৰভুদেব স্তিতবত, আমাৰ অসমীয়া কানীয়াই তাৰ চেঙেলীয়া বয়সতে কানীত মুখ দিয়ে, কিন্তু বঙ্গালী ‘আফিং খোবে’ হলে সাৰ ফুটা বয়সীয়া অবস্থাতহে মই আপুৰুগীয়া বস্ত্ৰফেৰাৰে সৈতে চিনাকি হয় । আৰু অসমত আজিকালি ষাইকৈ তল খোপৰ আৰু গাৰালীয়া মানুহহে কানী-প্ৰভুজগনাথৰ ওচৰত আঠু লয়, কিন্তু বঙ্গদেশত হলে ষাইকৈ ডাঙৰ আৰু মজলীয়া খোপৰ ভদ্রলোকসকলে, আৰু তাকীয়াৰকৈহে তল খোপৰ মানুহে সেই গুৰুধৰত শৰণ লয় । আচল কথা, কানী-অধিকাৰপ্ৰভুৰ পদশিলা ছুই দেশতে আছে ; এখনত চৰণৰ চিনটো দৰৈ আনখনত চুৰুচুৰীকৈ বহিছে মাথোন । চল্লিশ পাব হলেই ভালেমান বঙ্গালীবাবুৰ কানীৰ ভোক লগা দেখা যায় । বঙ্গদেশত বহুকাল বাস কৰি আদখিনি বঙ্গালীৰ পৰ্কিতি পোৱা ময়ো চল্লিশ বছৰৰ মহলাত সন্ত্ৰমৰ সৈতে উঠি এজন বঙ্গালী শকুনি মোমাৰ্হৰ বুধি শুনি কানীৰ পাশতি হাতত ললে । ” কিন্তু মুখৰ বিষয়,

মোব নিজৰ বুধিটো যুধিষ্ঠীৰ ভাগিন্ধৰকৈ অলপ বেছি আছিল গুণে^০ খেলত এপদ দুপদকৈ মোব নিজা লামলকটু বই-বস্ত দুই চাইটা হাৰেঁ।-তেই মই সাৱধান হৈ পাশতি কেইডাল শকুনি মোমাইৰ মুখলৈ মাৰি দি উঠি পৰিলোঁ। খেলত বহি থকা কালডোখৰত মোব কোন কেইটা অপকাৰ উপকাৰ হৈছিল তাক তোমাৰ আগত কওঁ শুনা। আগেয়ে মই বেছি বাচাল আছিলোঁ, এতিয়া মই নিমাতী হলেঁ! আগেয়ে মোব দৃষ্টি বহিমুখ আছিল, এতিয়া সি অন্তৰ্শুখ হল। আগেয়ে মই চেল্‌চেলীয়া পাতল আছিলোঁ, এতিয়া মই গধুৰ গহীন আৰু ধীৰ হলেঁ। আগেয়ে মোব কথাৰ চোটত মানুহে তধামধা দেখিছিল, এতিয়া লোকে মোব মুখৰ ওপৰতে মাতি গলেও, 'এঃ কোনে নো আকোঁ ইয়াৰ কথাত মুখবজায়' বুলি এলাহত একো নামাতি বহি শুনি থাকে। আপেয়ে মই চৰ্ট্‌ফৰ্ট-কবে হাতৰ কাম তিন-টিলিকিতে কৰি শেষ কৰিছিলোঁ, এতিয়া মই ওবেদিনটোত এটা সৰু কাম সমাধা কৰিবলৈ আহৰি উলিয়াব নোৱাৰি ব্যস্ত হৈ ব লাগি বহি থাকে। আগৰ মোব হাঁহি মাতৰ ভৰাসোতত ডকাই খলকনি লগাই আছিল, এতিয়া তাত শুকান চাপৰি পৰি তাৰ ওপৰত নল খাগৰি গজিল। ইয়াৰ ওপৰত আৰু এটা স্বভাৱে মোব গাত বাহ ললে। লোকে যিহকে কওক, তেওঁৰ কথাত মই "কণ্ট্ৰাডিক্ট" অৰ্থাৎ প্ৰতিবাদ কৰিবলৈ এৰিলোঁ। লোকৰ কথাৰ প্ৰতিবাদ কৰাটো এতিয়া মোৰ মনত সময়ৰ অনাৱশ্যকীয় অপব্যৱহাৰ যেন লাগিবলৈ ধৰিলে। মোৰ মনত হল, যে এই দীৰ্ঘে বানিয়ে দীৰ্ঘল বহল পৃথিবীত কত মানুহে সঁচাই মিছাই কত কথা কৈছে, কণি ভগা স্বৰ-শালিকাই চেক্‌চেকাই থকাৰ কত চেক্‌চেকাই আছে, সেইবোৰৰ প্ৰতিবাদ কৰি থাকিবলৈ গৈ মোৰ বহুমূলীয়া সময়

ফেবা নষ্ট কৰাজকৈ বৰং সেইখিনি সময়ত চকু মুদি বা মেলি বিশ্ব ব্ৰহ্মাণ্ডৰ সাৰ কানি সৃষ্টিকৰ্ত্তাজনৰ অপাৰ মহিমা অনুভৱ কৰি থাকিলে কাম দেখে । এই মত অনুসৰি চলি শেহত মই এনেকুৱা হলোঁ যে লোকে কোনো কথা কলে তাক নহয় বুলিবকে নোহোৱা হলোঁ ; মূৰ তুপিয়াই বা মুখেৰে হয় বা হুঁ বুলি মই গা সৰাত পৰিলোঁ । এই অদ্ভুত স্বভাৱৰ বাবে মই অনেক ঠাইত ঠেকা খাইছিলোঁ, তাৰে ঘাই এটাৰ বিষয়ে আজি মই তোমাক কওঁ বুলি আহিছোঁ ।

“কলিকতাত মোৰ চিনাকি বঙ্গালী বন্ধুৰ লেখ সবহ নহয় ; এক, দুই, তিনি, কুট (।) । তাৰে এজনৰ নাম বিজয়চন্দ্ৰ বায় । তেওঁ জীয়েকৰ বিয়া পাতিলে আৰু তালৈ তেওঁৰ অনেক কুটুম বন্ধু বান্ধৱৰ সৈতে য়োকো নিমন্ত্ৰণ কৰিলে । বিয়াৰ সভাত বহি আছোঁ ; দৰাকথা সপ্তপদী গমন কৰিছে ; এই সময়তে দুজন চাৰিজন মানুহৰ সৈতে মোৰ অলপ-অচৰপ আলাপ পৰিচয় ঘটিল । এইদৰে চিনাকী হোৱা মানুহৰ ভিতৰত এজনে মোৰ সৈতে আলাপ কৰিবলৈ অলপ সবহকৈ আগ্ৰহ প্ৰকাশ কৰা দেখিলোঁ । একেই মই ভয়াতুৰ মানুহ, তাতে এই গতি ; মই চক খাই গলোঁ । সেই মানুহজনৰ নাম শশীভূষণ মল্লিক । বিজয় বাবুৱে এখেত অমুক বৰুৱা বুলি তেওঁৰ ফাললৈ মোক আগবঢ়াই দিবলৈহে পালে, শশী বাবুৱে টপবাই মাত লগালে—‘আমি বৰুৱাদেৰ খুব জানি ; বিশেষৰূপে জানি ; আমাকে কিছুই বলতে হবে না । এঁৰা কায়স্থ, বড়লোক, আসামদেশেৰ জমিদাৰ । এঁৰ দাদাৰ সঙ্গে বোধ হচ্ছে আমি এক ক্লাসে প্ৰসিডেন্সি কলেজে পড়েছিলুম । তাঁৰ নামটা আমাৰ স্মৰণ হচ্ছে না, কি বড়ুয়া । তিনি অতি সজ্জন লোক ছিলেন ; ক্লাসে ক্লাবও সঙ্গে

একটি কথাও বলতেন না, চুপ কোবে এক কোণে বোসে থাকতেন ।
আমরা সব বকাটে ছেলে তাঁকে ভালমানুষ পেয়ে খুব ফেপাতুম ।
আনন্দ বড়ুয়া এদেবই ফেমিলিব ।’

‘শশীবাবুরে এনে সব্-সব্-কবে এই কথা কেইমাব কৈ গল, যে
মই যদিও দেখিছিলে । যে তেওঁৰ দুটা এটা কথাৰ বাহিৰে সবহখিনি
কথা মোৰ গাত নাখাটে, তথাপি তেওঁৰ কথাৰ প্রতিবাদ কৰিবৰ মোৰ
ইচ্ছা বা সাহ নহল ; কাৰণ কানি-মহাপ্ৰভুৰ কুপাত সেই স্বভাৱে
সৈতে ভালেমান দিন মোৰ এৰাএৰি ঘটিছিল । তাৰ উপৰি তেওঁ
কথাবিলাক ইমান ডাঠকৈ কৈ গৈছিল যে মই নহয় বুলিলে বেচেৰা
লাজত পৰি ফুৰিব বুলি মোৰ শঙ্কা হল । সি যি হওক, আৰু সবহকৈ
গোলমালত নপৰিবলৈ, মই তেওঁৰ হাতৰপৰা কেতিয়া সাৰোঁ
কেতিয়া সাৰোঁ দেখিলে । এনেতে কণ্ঠাধৰীয়া মানুহে আমাৰ ফালে
চাই মাত লগালে, ‘জলপান খাবলৈ গা তোলক ?’ ভাবিলে, বন্ধা
পৰিলে, এই মানুহজনৰ হাতৰপৰা এতিয়া সাৰিব পাৰিম ; কিন্তু
‘অদৃষ্টৰ ফল, কে খঙাবে বল ?’ ময়ো উঠিলে, আৰু শশীবাবুৰেও
মাত লগালে,—‘বড়ুয়া মশায়, চলুন, কায়স্থদেৰ ঘৰ এইদিকে, কাছা-
কাছি একসঙ্গে বসা যাবে এখন ।’ এশটা মুকলি চকুৰ আগতে মোক
বলেৰে কায়স্থ পাতি শশীবাবুৰে তেওঁৰ কাষৰত বহুৱালে, মোৰ কিন্তু
প্রতিবাদৰূপে একেধাৰ কথা কবৰ সাহ নহল । শশীবাবু-নিয়তিয়ে
মোক যেনিয়েই টানি নিছে মই তেনিয়েই যাব লাগিছে, তাত প্রতি-
বন্ধকতাচৰণ কৰিবৰ সাধ্য মোৰ হোৱা নাই । বিজয়বাবুৰে মোক
কিন্তু সদায় বামুণ বুলি জানিছিল ; আজি শশীবাবুৰ বক্তৃতা শুনি
তেওঁৰ মনত সন্দেহেই হল নে কি কব নোৱাৰোঁ, মই কায়স্থৰ শাবীত

বহা দেখি তেওঁ অলপ আচৰিত হৈ মোৰ ফালে চালে, কিন্তু একো নামাতিলে। আমাৰ খোৱা হৈ যোৱাৰ পিছত মই ঘৰলৈ আহিবলৈ কাৰবাৰ কৰিছোঁ, এনেতে শশীবাবুৱে মোৰ কাষ চাপি আহি কাণে কাণে ফুচ্‌ফুচাই মোক সুধিলে, 'বড়ুয়া মশায়, আপনাৰ এখানে থাকা হয় কোথায়?' মই উত্তৰ দিলোঁ, '৫৩নং বাঙালাম অক্ৰুৰ গলি।' তেওঁকলে 'এতো আমাৰ বাড়ীৰ কাছেই, ভাল হলো, বোজ দেখা শুনা হবে এখন।' মই অগত্যা ভদ্ৰতা বন্ধা কৰিবৰ নিমিত্তে কলোঁ, 'নিশ্চয়, নিশ্চয়, বৰ সুখৰ কথা। আপোনাৰ ভবিৰ ধূলি মোৰ ঘৰত পৰিলে মোৰ ঘৰ পবিত্ৰ হব।' তেওঁ উত্তৰ দিলে, 'বিলক্ষণ।'

"ইয়াৰ পিছত এদিন বাতিপুৱা আঠমান বজাত সোঁশৰীৰে শশী-ধাবু আহি মোৰ বহাত উপস্থিত। তেওঁক দেখি যে মোৰ মনত আল-কালৰ ভাবটো উপজিছিল, মই কি কম; কিন্তু সেইটো কোনোমতে মই ঢাকি, আস্তবাস্তকৈ তেওঁক বহুৱালোঁ, তামোল ধপাত খাবলৈ দিলোঁ, আৰু কটি চাহ খুৱাই আলহী সুধিলোঁ। সঁচা কথা কবলৈ গলে, বাস্তবিক পক্ষত, তেওঁ উপযাচি ইমানকৈ মোৰে সৈতে ভাব কৰাটো মোৰ সমূলী ভাল নালাগিছিল। কিন্তু কি কৰিম, অদৃষ্টই মোক নাকী ধৰি যেনিয়েই মন যায় তেনিয়েই টানি নিব লাগিছে আৰু মই যাব লাগিছোঁ।। নানা কথা আৰু আলাপৰ পিছত তেওঁ মোক সুধিলে, 'আপনাৰ পৰিবাৰ এইখানে না দেশে?' মই কি কম একো ভাবি নাপাই উত্তৰ দিলোঁ 'দেশত।' তেওঁ কলে 'এখানে আনান, এখানে আনান; একলা কেন কষ্ট পাচ্ছেন!' মই মিহিকৈ মাত লগালোঁ, 'এবা অনাব লাগিব।' অৱশ্যে মই বহুলা ভাষাতেই এই উত্তৰবিলাক দিছিলোঁ; মাথোন আপোনাৰ আগত হে তাক অস-

মীয়াকৈ কৈছে।। সেই দিনৰ সেই ছোৱা সেই খিনিতে শেহ হল।
 মই ভাবিলোঁ, কলা ডাৱৰ ইমানতে উৰি গল, আৰু বতৰ ফৰকাল
 হল। কিন্তু অ হৰি! ইয়াৰ পিছত দেখোন বৰ-টোপীয়া বৰষণ!
 তিন দিনৰ পিছত, শশীবাবু আকৌ মোৰ ঘৰত ওলালহি। তেওঁক
 দেখি মোৰ চুলিৰ আগে ধাতু যোৱা যেন লাগিল, আৰু গাত জ্বৰ
 উঠিল। কিন্তু কি কৰা যায়! চাহপানী ধপাত আদিবে আকৌ তেওঁক
 আগবদৰে শোধ-পোছ কৰিলোঁ। এইবিধ লঘু আহাৰৰ পিছত, তেওঁ
 আগৰ দিনৰ সেই কথা গুৰুতৰকৈ আকৌ আউটি উলিয়ালে; আৰু
 মোৰ মুখ শুকাই টোটোৰা পৰি গল। ‘দেখুন, আমি আমাৰ পৰি-
 বাৰকে সেদিন বাড়ী গিয়ে বলেছিলুম যে বড়ুয়া মশায়ও শীঘ্ৰেই
 এখানে তাঁৰ পৰিবাৰ নিয়ে আসছেন। খপবটা শুনে গিন্নীৰ তো
 ভাবী আহ্লাদ, বল্লেন বেশ তো, শীগ্গিৰ আনতে বুলো; তাহলে
 আমাদেৰ বেড়াতে যাবাৰ একটা জায়গা হবে। গিন্নী জিজ্ঞেস কবলেন,
 বড়ুয়া মশায়ের ছেলেপিলে কয়টি? আমি কিন্তু কথাটাৰ জবাব দিতে
 পাবলুম না বোলে, গিন্নী আমাৰ উপৰ মস্ত তম্বি কবলেন। বল্লেন,
 তোমাদেৰ বন্ধুত্বটা বেশ যাহোক, ছেলেপিলেৰ কথাই জিজ্ঞেস
 কৰতে ভুলে যাও!’

“কথাই বিষম ফালে ঢাল লোৱা দেখি মই সেই কথাৰ সমিধান নিদি
 দেশৰ হুঁস্মূলৰ বিষয়ে কথা উলিয়াই তাৰ ওপৰত ঢাকোন দিলোঁ।
 মোৰ বুধিটো যে একেবাৰেই নাখাটিল এনে নহয়; কিন্তু শশীবাবুৰ
 একৈয়া জ্বৰ; সেই বিষয়ে নানা কথা-বাৰ্তাৰ পিছত তেওঁৰ মুখত
 আকৌ সেই আগৰ বোল ওলাল। মইও সতৰ্ক হৈ আছিলোঁ;
 গতিকে, ততালিকে আকৌ, অতিচাৰী দলৰ (Extremist) বৰমুৰীয়া

পাল বাবুৰ কথাৰ সাফবটো মেলি দিলেঁ। পাল বাবুৰ নাম নকলো জানিবা ফেটীসাপৰ নেগুবতহে খচকা মাৰি দিলেঁ। পালৰ পোৰ নাম শুনিয়েই শশীবাবুৱে মোৰ ছোৱা পাহৰি সেই ছোৱাত ধৰিলে। শশীবাবুৰ গাত সেই ফেৰা বিকা মই আগৰেপৰা লক্ষ্য কৰি থৈছিলোঁ ; গতিকে, মোৰ বিষয়ে ওলোৱা কথাৰ জোলটোপা সেই মুৰুঙাত পেলাই দি বোৱাই বাহিবলৈ উলিয়াই দিবলৈ আগৰেপৰা আলচি থৈছিলোঁ। আৰু দিলোঁও ; আৰু সেই বাটেদিয়েই পালৰ পোৰ কথাৰ জোল ভিতৰলৈ সূমাই আনিলোঁ। বঙা কাপোৰ দেখিলে ভতৰা বলিয়া হোৱাদি পালৰ কথা ওলালে শশীবাবু বলিয়া হয়। সি যি হওক মেলত নথকা পালৰ ওপৰত এছোৱা ভালকৈ তেওঁ গৰ্জি লৈ সেইদিনৰ নিমিত্তে মোৰ স্বৰূপৰা তপত হৈ উতলি ওলাই বাহিবত পৰিল।

“সাদিনমানৰ মূৰত আকৌ এদিন গধূলি মোৰ বহাত শশীবাবুৰ শুভাগমন হল। সেই দিনা তেওঁৰ ভাত বান্ধনি বামুণটোৰ হাতত দি এখাল সন্দেশ আৰু মতিচূৰৰ লাডু মোলৈ তেওঁ লৈ আহিছিল। আহিয়েই কলে,—‘বড়ুয়া মশায়, গিন্নী স্বহস্তে এইগুলো খাবাৰ তৈৰী কৰে তোমাৰ জন্তু পাঠিয়ে দিয়েছেন।’ মই কলোঁ, অশেষ ধন্যবাদ। মোৰ কৃতজ্ঞতা তেওঁক জনাব।”

“শশীবাবু। ‘দেখ, তোমাদেৰ ইংবেজীয়ানা গুলো ছাড়তে হছে। এতো ‘ফৰ্ণেলিটি’ কেন? আমি তোমাকে তুমি বলে ‘এদ্রেচ’ কৰেছি, তোমাৰও আমাকে তুমি বলা উচিত। কিন্তু ভাই, আমি যে খাবাৰগুলো ভাৰ বয়ে এত পৰিশ্ৰম কৰে আনলুম আমাকে থেক্‌চ্ মেক্‌চ্ কিছুইতো একটা দিলে না!’ মই উত্তৰ দিলোঁ। ‘আপোনাকো দিছোঁ, দুইজনেই বাট লওক।’”

“শশী ।—আবাব ‘আপনি’ ? বোগ সান্নিক দেখছি ! দেখ ভাই বড়ুয়া মশায়, আমাব পৰিবাব সত্যি সত্যি ভাবী ব্যস্ত হয়ে উঠেছেন তোমাব পৰিবাবকে দেখবাব জছ । শীগ্গিব আনাও । নাহলে বাপু আমাব আব সোয়াস্তি থাকছে না । তাকে আজ আব একখানা চিঠি লিখে দাও আসতে । লিখবে তো ?”

“মই নিৰুপায় হৈ উত্তৰ দিলেঁ, ‘দিম লেখি ।’”

“শশী ।—আমাদেব বিষয়ও তাঁকে লিখো । আব বলো, তোমাব একটী গৰীব বন্ধু যুটেছে, সে আব তাঁৰ স্ত্রী তাঁকে শত সহস্ৰ নমস্কাৰ জানাচ্ছে, আব তাঁৰা তোমাব অপেক্ষায় পথ পানে চেয়ে আছে । দেখ বড়ুয়া, তুমি আমাব চেয়ে বয়সে বড়, তোমাকে বাববাব বড়ুয়া মশায় আব বলা চলে না ; তোমাকে দাদা বলবো, আব তাঁকে বৌদিদি বলবো । বৌদিদিব নামটা কি দাদা ?”

“মই কি উত্তৰ দিম ভাবি নাপাই বিমোবত পৰি নামাতি বলেঁ । তেওঁ মোব উত্তৰ নাপাই আকৌ স্মধিলে—‘বলনা ভাই, বলতে লজ্জা কি ? তোমাব লজ্জা দেখে মৰে যাই আব কি ! মেয়ে মানুষেবও বেশি ।’”

“মই ভাবিবলৈ নহল, চিন্তিবলৈ নহল, হুষ্ঠী সবস্বতীৰ উচটনিত হবলা, মিছাটকয়ে সাজি কৈ দিলেঁ—‘ভুৰুকী’ । তেওঁ টপবকবে কথাষাব মোব মুখতে ধৰি কলে, ‘ভুৰুকী ? বেশ নামটিতো । দেখ দাদা, তুমি যখন বাড়ীতে চিঠি পত্ৰ লিখবে, ভুৰুকী বোঁঠাকুৰণকে ‘আমাব প্ৰণাম দিও ।’ মই দিম বুলি কৈ কোনোমতে গা সাৰি সেই দিনৰ নিমিত্তে বন্ধা পৰিলেঁ ।”

“ইয়াৰ পিছত শশীবাবু প্ৰায়েই মোৰ বহালৈ আহি ‘ভূকী বোঁঠাকু-
ৰুণৰ’ ‘ভূকী বোঁদিদিৰ’ বাতৰি সোধে, আৰু আমাৰ ঘৰৰ নানা
খবৰ সুধি মোক ব্যতিব্যস্ত কৰে। মই তেওঁৰ এইবিধ দৌৰাত্ম্যৰ
হাত কোনোমতে এৰাব নোৱাৰি ‘ত্ৰাহি মধুসূদন’ কৰিবলৈ ধৰিলেঁ।

“ইমানতে ভাঙ্গি কোৱাৰ সকাম পৰিছে, কিয় মই শশীবাবুৰ আদৰ
চেনেহ আৰু বন্ধুত্বক দৌৰাত্ম্য বুলি ভাবিছিলেঁ। সঁচা কথা কবলৈ
গলে, শশীবাবু যে এজন বৰ সাদৰী, সবল আৰু পৰোপকাৰী মানুহ
তাৰ ভুল নাই; আৰু সেইটো মই যে নুবুজিছিলেঁ। এনেও নহয়।
তেওঁৰ সবল মনক নিৰ্মূল বন্ধুতাৰ প্ৰবল ভাবে ব্যগ্ৰ কৰি তুলিছিল;
কাৰণ তেওঁৰ পৰ্কিতিয়েই তেনে। তেওঁৰ আদৰ-সাদৰক নেওচি
তেওঁক আপদ যেন দেখাটো যে মোৰ পক্ষে সজ কাম
হৈছিল এনে নহয়। কিন্তু মই কৰেঁ। কি? যাওঁ কলৈ?
অদৃষ্টৰ পাকচক্ৰত পৰি ঘূৰি মই পেপুৰা লাগিলেঁ। প্ৰথম কথা, মই
বৰলা মানুহ; বিয়াৰে সৈতে মোৰ সতিনীৰ আঁহ বুলিলেই হয়। মই
বিয়া কৰোৱা বুলি শশীবাবুৱে জবৰ্দস্তি কৰি ধৰিলে; সেই বিষয়ে মোক
ইমানবিলাক যথা কৈ কাবু কৰি পেলালে যে মই লবচৰ কৰিব নোৱাৰা
হলেঁ। লোকৰ কথাত নহয় বোলা স্বভাৱে মোক কিছুদিনৰ আগৰে
পৰাই এৰি থৈছিল বুলি কৈ আহিছে। লোকৰ কথাত “কণ্ট্ৰাটিকুট”
কৰা সহজটো মোৰ গাৰুপৰা আতৰ হোৱা বিষয়ত যে কানিৰ কোনো
হাত নাই খামাখা এনে বুলিবও নোৱাৰেঁ। ত্ৰিতীয়ত, মই ভাবিলেঁ। যে
শশীবাবুৰ কথাত হঁ-হাঁটক শলাগি গলেই তাৰ ওৰ সোনকালে পৰিব
আৰু মই ক্ৰন্তেকতে পাখি কটালি জৰ্জৰীয়া দি উৰিম বা উঠিম; কিন্তু
নহয় বুলিলে, তেওঁ কুককি কুককি আৰু অনেক কথা সুধি মোক

আমনি কবি মাৰিব। কোনে জানিব যে মোৰ হিচাপৰ ফল ওলোটা হৈ ওলাব। তৃতীয়ত, আৰু এটা ভয়ে মোক কোবাই-চব্বিৰাই শশী-বাবুৰ কথা মনাই লৈছিল। বঙ্গদেশত বঙ্গালীৰ মাজত আবিয়ে বয়সীয়াল মানুহ নাই বুলিলেই হয়; আৰু হাজৰৰ ভিতৰত এটা ছুটা থাকিলেও সি 'হংস মध्ये বকো যথা' হয়। বঙ্গালীয়ে মনত একবকম ধাৰণাই কৰিব নোৱাৰে যে সবহ বয়সলৈকে বিয়া নকৰো-ৱাকৈ কোনো মানুহ ভালে থাকিব পাৰে। তেনে মানুহক তেওঁলোকে চোভাৰ চকুৰে চায়; আৰু সেইজনৰ সম্পৰ্কে নানা দুৰ্ভাবনাই তেওঁ-লোকৰ মনত উখল-মাখল লগায়। সবহ নকওঁ, তেনেকুৱা মানুহক নিভাঁজ বুলি তেওঁলোকে পতিয়াবকে নোৱাৰে। এইবোৰ কাৰণত মই শশীবাবুৰ কথা শলাগি হোঁ হোঁ কৈ গৈ, ৮০ নম্বৰৰ সূতা উষাত পাক খোৱাদি পাক খাই পৰিলেঁ। মই শিৰফুটা বামুণৰ ঘৰৰ লৰা, অথচ শশীবাবুৱে মোক কায়স্থ বুলি ধৰি ললে। মোৰ উপাধিও বৰুৱা যেতিয়া, তেওঁৰ হিচাপ মতে ময়ো কায়স্থ। মই ভাবিলেঁ, তেওঁক এবকলা উত্তৰ দি তেওঁৰ ভুল বুজাবলৈ যোৱাতকৈ তেওঁৰ কথাটো শলাগি থো-ৱাই উজু; আৰু বিশেষতঃ তেওঁৰ সৈতে মোৰ ক্ষন্তেকলৈ দেখা,-ইয়াৰ পিছত কোন গছৰ পথী কলৈ উৰি যায় কোনে কাৰ ভুলয়? কিন্তু মোৰ গাললৈ টোৱাই অহা দৈবৰ সোঁ-হাতটোত খামোচ মাৰি ধৰি মই নিশ্চিত হৈছিলোঁ, তেওঁৰ লেবেৰা-হাতটোও যে সোঁহাতৰ নিচিনাকৈ সমানে চলে, সেইটো মই নাজানিছিলোঁ। গতিকে মোৰ গালৰ এই দুৰ্গতি। চতুৰ্থত, তেওঁ মোৰ ককায়ে সৈতে কোনো কালে প্ৰেচিডেন্সি কলেজত পঢ়া নাই। অৱশ্যে তেওঁৰ নিচিনা মানুহে যে মিছাকৈ সেই

+ আঘাৰ কথা কলে জনে নহয়; তেওঁ নিশ্চয় কোনো অসমীয়া লৰাৰ সৈতে

সেই কলেজত পঢ়িছিল, আৰু সেই অসমীয়াজনৰ নামৰ পিছত বৰুৱা উপাধি নিশ্চয় লাগি আছিল। কিন্তু শশীবাবুৱে এতিয়া যে ভুল কৰিছে সেইটোও নিশ্চয়, কাৰণ প্রকৃতপক্ষে কোনোকালে মোৰ কোনো ককাই নাছিল, ; আৰু মই মোৰ বোপাইৰ মাথোন একেটা পো। আনন্দবাম বৰুৱা বঙ্গদেশত নামজলা পুৰুষ আছিল ; গতিকে বঙ্গালীয়ে কোনো অসমীয়া মানুহৰ নামত বৰুৱা উপাধি দেখিলেই ভুলকৈ তেওঁৰে সৈতে একেডাল দোলেৰে সেইজনক সাঙোৰে।

“ইত্যাদি কাৰণত মই শশীবাবুক বাৰ দেখাদি দেখিছিলোঁ। তেওঁৰ ব্যৱহাৰ মোৰ প্রতি সবল আছিল, আৰু কোনো বেয়া মতলবত যে তেওঁ ওপৰ-পৰা হৈ মোৰে সৈতে বন্ধুতা পাতিছিল এনে নহয়। তেওঁ ঞ্জ শাৰীৰ ভাল মানুহ এইটো মই ন দি কব পাৰোঁ। কিন্তু হলে কি হব, তেওঁৰ ভুল কথাৰ গুৰিতে মই প্রতিবাদ নকৰি বা নহয় নুবুলি, চকবীৰ দৰে লেতাটো বান্ধি সোমালোঁ ; আৰু এতিয়া কথা আহি ইমান গুৰুতৰত পবিল যে, কেনেকাকৈ মই ধৰা পৰিম, এই ভয় আৰু লাজে মোক খুলি খুলি খাই মাৰিবলৈ ধৰিলে। মই নিকপায় হৈ ভাবি ভাবি শেহত এটা উপায় ঠিক কৰিলোঁ।

“এদিন পুৱাই মোৰ লগুৱাটোৰ মুখে শশীবাবুলৈ বাতৰি কৈ পঠিয়ালোঁ, যে বিজুলী-ডাকত ঘৰৰপৰা বাতৰি আহিছে যে মোৰ পৰিবাৰ জহনীত পৰি মৰিল। ইয়াৰ দহ মিনিটমানৰ পিছতে শশী বাবুৱে চকু-লো টুকি হায় ! হায় ! কৈ মোৰ ওচৰ ওলালহি। মইও বৰ বেজাৰ দেখুৱাই চকুৰ নো টোকা ছনেৰে মোৰ চকু হুটা মোহাৰি বঙা কৰিলোঁ। আৰু মাজে মাজে উস ! উস ! কৰি তেওঁৰ শোকৰ সমিধান দিবলৈ ধৰিলোঁ। বেচেৰা শশীবাবু ! তেওঁ অনেক বেজাৰ কৰিলে,

অনেক কান্দিলে, আৰু মোক অনেক সান্ত্বনা দিবৰ চেষ্টা কৰিলে।
 তেওঁৰ বৈশীয়েকেও বৰ বেজাৰ কৰি মোলৈ জনাই পঠিয়ালে !
 শশীবাবুৱে তেওঁৰ আন বন্ধু বান্ধৱৰ আগতো মোৰ এই দাৰুণ
 শোকৰ বাতৰি কৈ কেইবাদিনলৈকে বেজাৰ প্ৰকাশ কৰিছিল।
 এদিন মোৰ চিনাকি কোনো এজন অসমীয়া মানুহৰ সৈতে দৈবাৎ
 শশীবাবুৰ দেখা হোৱাত শশীবাবুৱে মোৰ এই বিপদৰ কথা তেওঁক
 কৈ বেজাৰ কৰিছিল। সেই অসমীয়া মানুহজনে মোক সদায়
 বিয়াৰ মুখ নেদেখা বৰলা বুলি জানিছিল দেখি, শশীবাবুৰ সেই
 মূৰ নাইকিয়া অথচ মূৰ কামোৰণিৰ নিচিনা কথা শুনি আচৰিত
 হৈ সেই কথা অসম্ভৱ বুলি শশীবাবুক কোৱাত শশীবাবুৱে প্ৰতিবাদ
 কাৰোঁতাক উপলুঙা কৰি ফুতে উৰাই দিলে। অসমীয়াজনে গধূলি
 মোৰ ঘৰলৈ আহি সেই কথা মোক কোৱাত মই গহীনকৈ উত্তৰ
 দিলোঁ। 'সেই বাবুজনৰ অলপ মূৰৰ গোলমাল আছে; তেওঁ যিহকে
 পায় তাকে কয়।' উপস্থিত আপদৰপৰা কানে-কান-মাৰিয়ে কোনোমতে
 সম্প্ৰতি উদ্ধাৰ হৈ, ভবিষ্যত আপদৰ হাত সাৰিবলৈ, শেহত মই স্থান
 ত্যাগ কৰি শশী-গ্ৰহৰ হাত সবাই শ্ৰেয়ঃ ভাবিলোঁ। এদিন
 শশীবাবুক বিশ্বাসে কলে। যে, মোৰ মন বৰ বেয়া হৈছে; দিনচেৰেক
 ফুৰি আহিবৰ নিমিত্তে মই ব্ৰহ্মদেশলৈ যাব খুজিছোঁ, তেওঁ কি বোলে ?
 ফুৰিবলৈ গলে, মোৰ মনৰ শোক পাতলিব ভাবি তেওঁ কলে 'বেশ
 কথা, যাও, দিন কয়েকেৰ জন্ম একটু বেড়িয়ে এসো, তাতে শবীৰ
 মন হ'ই ভাল থাকবে। কিন্তু ভাই যেখানেই যাও, গৰিব বন্ধুকে
 ভুলোনা; কেমন থাক চিঠি লিখো। তোমাকে প্ৰাণেৰ সহিত ভাল
 বেসেছি, সেটা মনে থাকে যেন।' মইও শশীবাবুৰ স্মৰেবেই হ'ই চাৰি

আঘাৰ মনৰ আবেগ দেখুৱাই কথা কৈ মানদেশলৈ যাবলৈ বুলি জাহাজত উঠিলে। কিন্তু কৰ্বলৈ লাজ লাগিছে, যে মই সেই দিনাবপৰা মোৰ বিষয়ে এটা আখৰ বা কোনো বাতৰি শশীবাবুলৈ দিয়া নাই ! মই নানা দেশদেশান্তৰ ঘূৰি ফুৰিছোঁ, কিন্তু শশীবাবুৰ গোক্ৰ থকা ঠাইৰ চাৰি ধাপৰ কাষলৈকে নাযাওঁ ! শশীবাবু যেনে ভাল মানুহ, আৰু উদাৰ আৰু শুদ্ধ অন্তঃকৰণৰ লোক, তেওঁৰে সৈতে মোৰ এনে ব্যৱহাৰ কৰাটো বৰ অন্যায়, এইটো মই ভালকৈ বুজিছোঁ। কিন্তু মই কৰোঁ কি ? অদৃষ্টই মোক জৰিবে মেৰিয়াই লাটুম ঘূৰোৱাদি ঘূৰাব লাগিছে। মই কেনেবাকৈ তেওঁৰ আগত ধৰা পৰিলে চিৰকাললৈকে অমানুহ হম, আৰু লাজত মৰি যাব লাগিব। কিন্তু এই ঘটনাবপৰা মোৰ এটা পৰম উপকাৰ হল ; মই আৰু লোকৰ সকলো কথাতে হয় দিবলৈ এবিলেঁ। আৰু মিছাৰ প্ৰতিবাদ কৰিবলৈ সাহ গোটালোঁ। ইয়াৰ উপৰিও মই এটা ডাঙৰ কাম কৰিলোঁ ; সেইটো শুনিবা নে ?” মই শুনিম বুলি কলত, তেওঁ কলে, “সেইটো এইঃ—নিমুৱা চোবৰ নিচিনা কানিক, সৰ্ক-নশীয়া কানিক, হতচিৰি হোৱা কানিক, চুকতে থাকি বুকতে কামোৰ মৰা কানিক, গোসাঁইৰ শপত ধাই একেবেলিয়েই এবিলেঁ।” মই উত্তৰ দিলোঁ “সজ কৰিলা।”

মাইমালতী ।

কাৰ নো মনত খেলাব, যে আমাৰ পকাডঢ়ীয়া ঋষিৰ নিচিনা গহীন গম্ভীৰ মুনচুপ নীলাস্বৰ শৰ্মা ডাঙৰীয়া চেঙেলীয়া বয়সত, পচোৱা বতাহৰ আগে আগে উৰি ফুৰা ওভতগোবে নচা আছিল? তেওঁৰ আজিকালিৰ প্ৰশান্ত নিবাতনিকম্প তৰুৰ নিচিনা মূৰ্ত্তি দেখিলে কোন মাইকীৰ পোৱে কব পাৰে, যে তেওঁ কেচা বয়সত ছুপালিৰ চোঁৱ ওপবত খব মাৰি ফুৰা অঘাইটং আছিল? তেওঁ নিজৰ কাহিনী নিজে অনুগ্ৰহকৈ বৰ্ণনা নকৰাহেঁতেন কাৰো “আপুটিয়েকৰ” সাধ্য নাই যে, তেওঁৰ আজিকালিৰ গাব চেচা ছালৰ তলত লুকুৱাই থকা, সেই আগৰ কালৰ চেঙা তপত উদগু ডেকা-লৰাটোক ধৰা পেলায়।

জাবকালি এদিন জুহালৰ ওচৰত বহি তেওঁৰে সৈতে জুইপুৱাই থাকোঁতে, জুইৰ ভাপ পাই তেওঁৰ মনৰ সাফবটোৰ লা গলি গলত তেওঁৰ শিশুলীলাৰ দুটা এটা ঘটনা মোৰ ওচৰত উদং হৈ পৰিল। তলত লিখা লীলাটি সেইদিনাৰ সেই কাৰ্য্যৰ ফল আৰু তেওঁৰ নিজৰ ভাষাতে তাক দিলে।—

“সি আজি বহুদিনৰ কথা। তেতিয়া এই পৃথিৱী যোল সোতৰ বছৰ বয়সীয়া ডেকেবী, গছ-গছনি ডেকা, চৰাই-চিৰিকতি কথকী, গৰু মহ ধপলীয়াই ফুৰা, মতা বন্ধিয়াল, তিকতা বাংতালী, লৰা জাঁপত বৰব এঠাৰ চোপ, ছোৱালী বিয়া-সবাহৰ নামত জাউবিয়ে জাউবিয়ে বাৰিষাৰ বৰষণ; গৃহস্থৰ ঘৰ আমোদ উৎসৱেৰে চপ্চপীয়া, বন্ধু বান্ধৱৰ মন ফৰকাল অৱেৰে নিকপটীয়া।”

মুনচুপ ডাঙৰীয়াৰ বৰ্ণনাৰ গঢ়টো দেখি মই আচৰিত হোৱা যেন পাই তেওঁ মাত লগালে ।

“তুমি আচৰিত হ'ব কাৰণ একো নাই ; কিয়নো, মোৰ মনত তেতিয়া যেন লাগিছিল তেনেকৈ বৰ্ণাইছোঁ । মোৰ নতুন মনৰ উলাহত গোটেইখন পৃথিবীয়েই সেই কালত নতুন যেন লাগিছিল ।”

“আমাৰ ঘৰৰ ওচৰতে মাধৱ তৰণিৰ ঘৰ আছিল । তেওঁৰ গুৰিগছ ধোনোলা, গঠীয়া, টেমুনা, আৰু ফটা । তেওঁৰ বাপেক বিক্ৰমপুৰৰ বঙ্গাল আৰু মাক অসমীয়া । অৱশ্যে দুই দেশৰ দুই জাত সংগ্ৰহ কৰি মিলাই আঁতৰত সি একেটা হৈ কোন জাতত পৰিছিল গৈ সেইটো মোৰ বুজ নাছিল । কিন্তু লোকে বাপেকৰ জাত কলু কৰ্ম্ম তেলীয়া আৰু মাকৰ জাত পানী-কেঁওট বুলি কৈছিল । কিন্তু লোকৰ কথা সঁচাই হওক বা মিছাই হওক, সেই তেল পানী মিহলি হৈ কি হৈছিল তাৰ উৱাদিহ মই সন্মূলী নাৰাখিছিলোঁ । আসামত তেওঁলোকৰ বসতিৰ বয়স কম-বেছি দেবকুৰি বছৰ হৈছিল । বাপেক মৰি যোৱাৰ পিছত মাধৱেও অসমীয়া কলিতানী ছোৱালী এজনী বিয়া কৰাই, আৰু আউনীআৰ্টি সত্ৰত শৰণ লৈ নাম-কথা শুনি চাৰি গোৱা অসমীয়াৰ শাৰীত উঠিছিল । বিয়াই সবাহে মাধৱ তৰণিৰ বৈষ্ণৱীয়েকে আমোলানীহঁতৰ সৈতে শাৰীপাতি বহিছিল আৰু সমানে মলা চক বিচাৰিছিল, আৰু সেই “দাবিত” আপত্তি কৰিলে তৰণিয়নীয়েও সমানে মুখ স্লেকাৰি সেই আমোলা-নীহঁতক দুই চাৰি কথা শুনাই তৰণি হেৰুৱাই দিবলৈকো নাপাহৰিছিল । আৰু নুশুনাবই বা কিয় ? আমোলানীহঁতৰ গিৰিয়েকহঁত তৰণিয়নীৰ গিৰিয়েক তৰণিৰ ধৰুৱা নহয় নে ? ধন ধাৰে লাগিল বুলিলেই,

ধাৰত পেন-পেন আমোলা ডাঙৰীয়াসকল টকাত ছুপয়চাৰ পৰা এক অনালৈকে বাঢ়িত তৰণীয়নীৰ ‘আমাৰ ডাঙৰীয়া’ মাধৱ তৰণিৰপৰা ধন ধাৰে আনিব লগীয়াত নপৰেনে ? সেইদেখিয়েই মাধৱ তৰণিৰ বৈশীয়েক লখিমী তৰণিয়নীয়ে ছুপৰীয়া তামোলৰ বটা আগত লৈ, চল পালেই, টেকেলানী গায়ননী আৰু দীঘলানী বাইহঁতৰ আগত নকৈ নেৰে যে, ‘গপ মাৰতী আমোলানীহঁতৰ চুলিৰ আগ এটাই কেইকোছা আমুকীৰ হাতত ।’ এইখিনিতে আৰু এষাৰ কবলৈ বাকী আছে যে মাধৱৰ বৈশীয়েকে বৰজাপী ধৰা মানুহ লগত নোহোৱাকৈ এখোজো নাকাঢ়িছিল, তেহেলে তেওঁৰ স্বৰৰ সমুখৰ আলিটোৰ সিপাৰে থকা কাৰো স্বৰলৈ তেওঁ যাব লগীয়াই হওক, বা দুৰৈলৈ যাব লগীয়াই হওক ।

“তৰণিয়ে ঈশ্বৰৰ ইচ্ছাত তিনিজনী ছোৱালী আৰু এটা লৰাৰ ৰাপেক হৈ বৈশীয়েকৰ হাতত, অলপ বা ডাঙৰ দোষতে, ‘আজি মাৰটীয়েৰে’ বুলি, সেই লৰা ছোৱালীমথাৰ পিঠিত চকিয়াবলৈ অধিকাৰ প্ৰদান কৰিলে । কালক্ৰমত তৰণিৰ লৰা ছোৱালী কেইটা ডাঙৰ দীঘল হল, আৰু ছোৱালী তিনিউজনী বিয়া দি উলিয়াই দিবৰ কাল পালেহি । তেওঁৰ তিনিউজনী ছোৱালী গঢ়িত আৰু শুৱনী আছিল । সিহঁতক আজিকালিৰ কোনো অসমীয়া ডেকা কবিয়ে লগ পোৱাহেঁতেন, সিহঁতৰ ৰূপ তেওঁৰ কবিতাৰ কিতাপত এছোৱা এই দৰে নিশ্চয় বৰ্ণনা নকৰি নেবিলেহেঁতেন ।—

গাটো সোণ বৰণীয়া,

ওঠ কোৱাভাতুৰীয়া,

দালিম-গুটীয়া সৰু দাঁত ।

লোহোবালোহোৰ হাত, খবচি নখকা মাত,

খামুচীয়া ককালৰ জাত ॥

খবম-জুবীয়া ভবি, কলা চুলি থাকে পৰি

মেলি দিলে আঠুৰ তলত ।

আমবা-গুটীয়া চকু, চেলাউৰি বেকা মাকো,

কেকোজেকো নিতম্ব ভবত ॥

“তবণিব মনত বৰ আশা, তেওঁ যেন অসমীয়া ভালমানুহৰ স্বৰূপ
আমোলা-ফেলাৰ তিনটা লৰা গজগজীয়াটকৈ তেওঁৰ তিনটা জোৰাই
ককি লবলৈ পায়। এই ওখ আশা পূৰণ কৰিবৰ সপক্ষে তবণিব
গাঁঠিত ধন, ভঁৰালত ধান, বাৰীত তামোল পাপ, গছত আম কঁঠাল,
গোঁহালিত গৰু আৰু খলিত খীৰতী মহ আছিল। আৰু এইবোৰৰ
উপকৰণটকৈ কপালৰ বল, আৰু বুদ্ধিৰ সম্বল থাকিলেই কাৰ্য্যসিদ্ধিৰ
বাটত বিঘিনি নাথাকে। তেওঁ আউনীআঠিত শৰণ লববেপৰা
তেওঁৰ আচাৰ ব্যৱহাৰ অসমীয়া নৈষ্ঠিক হিন্দুতকৈও একাঠি চৰিছিল;
তেনেস্থলত এনে সুবতাহ বৈ থাকোঁতেও, তেওঁ যদি পাল তৰি
তেওঁৰ মনৰ আশা-তৰী ভালকৈ এছোৱা উজাই লৈ যাব নোৱাৰে,
তেন্তে দায় কনা গোসাঁইৰ গাতহে, তেওঁৰ গাঁত নহয়।

“তবণিয়ে জীয়েক-কুনুকী হাতীৰে ভাল মানুহৰ লৰা-মখনা ধৰিবলৈ
কত ফান্দ পাতিছিল, কিন্তু পৰা নাছিল। তেওঁৰে নিচিনা এধা-
কেচেলুৱা জাতৰ কাৰবাক তেওঁ জোৰাই ককিৰলৈ বিচাৰিলে পোৱাত
বৰ আটক নাছিল, কিন্তু তেনেবোৰত আকৌ তেওঁৰ মন নাখাইছিল।
তেওঁ গুৰুস্বৰত মাত-কথা শুনি অসমীয়াৰো অসমীয়া, ভকতীয়াৰো
ভকতীয়া হৈছিল। সবহ নকওঁ, তেওঁ কোনো নিতাজ অসমীয়াৰে

আচাৰ ব্যৱহাৰত অলপ-অচৰপ লবক-ফৰক দেখিলেই ঠাট্টা নকৰি নেবিছিল।—‘আগৰ মধুপুৰীয়াই খৰি ধুই খাইছিল, এতিয়াৰ মধুপুৰীয়াই ভৰি ধুইওঁখায়’ এই ফকৰা চল পালেই তেওঁ মাতিছিল।

“মাধৱে এজন ডাঙৰ উকিলৰ তবণি হৈ কাছাৰীত দৰ্খাস্ত লেখি, গুচৰীয়া পদকীয়াৰ গোচৰৰ ‘তদ্বিব’ কৰি, উদাৰ ভাৱে হুপয়চা উপাৰ্জন কৰিছিল; কিন্তু খবচৰ বেলিকা তেওঁ সেই উদাৰ ভাবক চকোৱাৰ আৰত থৈ, আলহী স্মৃতিবলৈ অনুদাৰ ভাবক বাহিৰলৈ উলিয়াই দিছিল। আৰ্জিবৰ সময়ত তেওঁৰ হাতৰ মুঠি মেল খাইছিল, তলুৱা খোবোং হৈ পৰিছিল, কিন্তু খবচ কৰিবৰ সময়ত তেওঁৰ আঙ্গুলিৰ মাজৰ সূকঙাবোৰ মৰি পানী নসৰকা হৈছিল। এনেস্থলত তেওঁ যে ৰূপ-বান সাঁচি চহকী মানুহৰ শাৰীলৈ নাযাৰ ভাৰ আটব কি? তেওঁৰ ধানৰ ভঁৰাল গুটিধান গছীধানেৰে ভৰা, গোহালি খীৰতী গাইবে, আৰু বান্ধনিঘৰৰ মুধবপৰা জোৰা দি বঢ়াই উলিয়া ছালি খীৰতী ছাগলীৰে ভৰা আছিল। কিন্তু হলে কি হব, তেওঁ ইমান কটকিনা কিৰ্পিণ আছিল যে কাকো এডাল কুটা, এটোপা গাখীৰ, এচিকটা বস্ত্ৰ দিব নোৱাৰিছিল। বাৰীৰ কল পাকি যায়, বাহুলিয়ে খায়, কাউৰীয়ে খায়, আৰু বাৰীৰ থকাৰোৰ তেওঁ বজাবত বেচিবলৈ পঠিয়াই দিয়ে; আম কুঁঠাল আদিৰ বেলিকাও তেওঁ সেই নজিৰ মতেই চলে। কিন্তু তেওঁ নিজহাতে তুলি তাৰ এটা এডোখৰ কাকো দিব নোৱাৰিছিল। পৰক দি গৈ খাবলৈ তেওঁৰ সোৱঁৰণিত বিধতাই একে-বাবেই লেখিবলৈ পাহৰিছিল। এদিনৰ এটা কেহেটা স্বৰ্ণটনাৰ কথা তোমাক কওঁ শুনা।

“মোৰ তিনি বছৰীয়া সৰু ভাইটো অনেক দিন অৰত ভুগি শুকাই খেৰশনীডাল যেন হৈছিল ! মুঠিয়ে মুঠিয়ে ধন ভাঙ্গি লাড়ুৱে লাড়ুৱে দৰব খুৱাই দেউতা হাইবাণ হৈছে, তথাপি তাৰ নবীয়া ভাল নহয়। এদিন বেজবকৰাই এটা দৰব দি কলে, ‘এই বিধ দৰবেই মোৰ শেষ ব্যৱস্থা, এই দৰবত যদি ভাল নহয়, তেন্তে মই আৰু একো কৰিব নোৱাৰিম।’ ছাগলীৰ গাখীৰৰ অনুপানেৰে তেওঁ বোগীক সেই দৰব খুৱাবলৈ কলে। দুৰ্ভাগ্যৰ গুণে আমাৰ ঘৰত ছাগলী পোহা দস্তৰ নাছিল, আৰু তৰণিৰ ঘৰৰ বাহিৰে ওচৰ-চুবুৰীয়া আন কাৰো ঘৰত ছাগলীৰ গাখীৰ নাছিল। তৰণিৰ গতি-গোত্ৰ আমাৰ ভালকৈ জনা আছিল দেখি সেই ফাললৈ নুঠু কি আন ঠাইত ছাগলীৰ গাখীৰ বিচাৰিবলৈ ধৰিলোঁ। কিন্তু খনতে বিচাৰি চলথ কৰিলোঁ, তথাপি কৃতকাৰ্য হব নোৱাৰিলোঁ। আমি নিৰুপায় হৈ শেহত অগত্যা তৰণিৰ ওচৰত ছাগলীৰ গাখীৰৰ অৰ্থে আবেদন কৰিলোঁ। কিন্তু কিৰ্পিণ যক্ষই এটোপা গাখীৰকে দিবলৈ মান্তি নহল। দেউতা আৰু আই বিবুধি, কোনোমতে ছাগলীৰ গাখীৰৰ দিহা হৈ নুঠে। কিন্তু খটাত্মৰ মোৰ মনত এটা বৃধি ওলাল। আইক মই মনে মনে কলোঁ, ‘আই তুমি চিন্তা নকৰিবা, মই ছাগলীৰ গাখীৰ আনিম; কিন্তু দেউতাই যেন এই বিষয়ে একো গম নাপায়।’ আয়ে মোৰ কথা শুনি যদিও পেটে পেটে সন্তোষ পালে, তথাপি মোক সাৱধান নকৰি নাথাকিল, যে মই যেন আকৌ ছাগলীৰ গাখীৰৰ নিমিত্তে কাৰো সৈতে একো গোলমাল নলগাওঁ। মই আইক নিৰ্ভয় দি কলোঁ, ‘কাৰো সৈতে একো নালাগে, তুমি চিতা নকৰিবা।’

“সন্ধ্যা লাগি ভাগি বাতি আঠমান বাজিছে। তবণিব ববজনী জীয়েক মাধৈমালতীয়ে আখলত সোমাই চকৰ তলত জাল লগাইছে। তবণিয়ে বাহিবৰ চোভালত বহি গুণ্‌গুণাই হাজাবীষোষাব পদ একোফাৰ্কি বিম্ববীয়াতৈ গাইছে। ষৈণীয়েকে ববধৰব, শোৱাপাটীত লবা শুৱাব লেচুতে নিজেও এঘুমটি মাৰি লৈছে। এনেতে মই হাতত কঁঠাল-কুহীয়া বাটি এটা লৈ, ভৰিব গোবোৱাক মাটিবপবা আঁতবত বাখি আঙ্গুলিব আগত ভব দি, হাতত-সাৰে-ভৰিত-সাৰে গৈ; চুবটৈ ছাগলীৰ গাখীৰ খীৰাই আনিবলৈ বুলি মাধৱ তবণিব ছাগলীৰ ঘৰত সোমালোঁ। তবণিব ছাগলীৰ ঘৰটো বন্ধনিঘৰৰ মুধবপবা ছালি এখন বঢ়াই কৰা। বন্ধানি-ঘৰৰ মুধব বাবখনেই তাবো একালৰ বাব। মই খীৰতী ছাগলী এজনীৰ ওচৰত লাহেকৈ বহি, গাখীৰ খীৰোৱাব পাতনি স্বৰূপে তাইৰ কাঁটত খুন্দা ধৰিছোঁ। এইখিনিতে কোৱা আৱশ্যক যে মোৰ কাৰ্যটোক একেবাবেই চুৰিব শাৰীৰপবা এখোপ ওখলৈ তুলিবৰ মনেৰে মই পয়চা চাইটা লৈ গৈছিলোঁ, আৰু তাক গাখীৰৰ বেচ স্বৰূপে সেই ছাগলীজনীৰ ওচৰতে থৈ দিলোঁ। অৱশ্যে চাৰিচটা ইটা দি চাপৰ শোৱা-ছালপীৰাখনৰ চাৰি খুৰা ওখ কৰাদি এই চাইটা পয়চাবে মই মোৰ চাপৰ কাৰ্যটোক ওখ কৰিবলৈ গৈ কিমান দূৰ কৃতকাৰ্য হৈছিলোঁ, আপুনি বুজিছে; মই তাৰ বিষয়ে একো নকওঁ।

“ইকৰাব বাবখন যদিও গোবৰ-মাটিৰে লেপা, তথাপি সি বছৰ চেৰেকৰ পুৰণি বাবে ঠায়ে ঠায়ে তাৰ লেপ খহি স্কুৰ্জা ওলোৱা হৈ গৈছিল। সেইদেখি বাবৰ জলভাইদি, ছাগলীৰ ছালিবপবা আখলৰ ভিতৰত মোৰ দৃষ্টি সহজে সবকি গৈছিল। ইয়াৰ উপৰিও তাত

জুইৰ পোহৰ, আৰু মই থকা ছালিৰ ভিতৰত একাৰ, গতিকে সেই বিষয়ত বান্ধনি-স্বৰীয়াতকৈ ছাগলী-স্বৰীয়াৰ সুবিধা বিস্তৰ ।

“ছাগলীজনীৰ ওহাবখন হাতৰ মুঠিৰে খুন্দিয়াই লৈ মই বাটিটো বাওঁহাতে তুলি লৈছোঁ, আৰু সোঁ হাতেৰে বাঁট এটাত ধৰি এচোচা কি দোচোচা মাৰিছোঁ।হে, এনেতে আখলৰ খোটাৰিৰ উওৰ ফালৰ বাবত তিনিটা টোকৰ পৰা শুনিলোঁ।। টোকৰ শুনি মই দুপ্ৰদোহন কাৰ্য্য স্থগিত ৰাখি, তাৰ মানোটো উলিয়াবৰ নিমিত্তে চকু-কাণ ঠিয় কৰি, আৰু সৰ্ব্বাস্থ শৰীৰটোক মনৰ ভাপেৰে ভালকৈ উষুৱা এখন ডাঙৰ কাণ কৰি পেলালোঁ।। মই এইদৰে চোপা দি আছোঁ, ছোৱালীজনীয়ে টোকৰ কেইটা শুনি চৰিয়াত চুৱা হাত ধুই, লাহেকৈ উঠি আখলৰপৰা ওলাই পাছফালৰ চোতাল পালেগৈ। দৈব দুৰ্ভাগ্যকত, ঠিক এনে সময়তে, ‘বৰ আইটী অ! বৰ আইটী অ!’ বুলি তৰণি বান্ধনি-স্বৰৰ ফালে আহক। কিন্তু বৰ আইটীৰ উত্তৰ নাপাই তেওঁ আখলৰ ভিতৰলৈ সোমাই গল। গৈ দেখিলে, যে ভাত-চকুৰ তলত জুই জ্বলি আছে, অথচ বৰ আইটী তাত নাই। মোৰ দুৰ্দশাব ফেৰত তাৰ পিচত তেওঁ আখলৰ খোটাৰিৰপৰা ওলাই আহি ছাগলী-স্বৰৰ কাষ পালেহি। তেওঁ সেই ফাললৈ আহিলতে, মোৰ ওপৰত অনধিকাৰ প্ৰবেশ আৰু চুৰিৰ অভিযোগ দিবৰ মনেৰেই নে কি, সেই স্বৰৰ ‘বাসীন্দা’ আন এজনী ছাগলী হঠাৎ দুপ্ৰদুপাই উঠিল। কিয় ছাগলীজনীয়ে দুপ্ৰদুপাইছে বুলি তৰণি ছাগলীৰ স্বৰত সোমাল, আৰু ‘ক’ৰ পিছত ‘খ’ অহাদি মই ধৰা পৰিলোঁ!। মোক দেখিয়েই তৰণিয়ে ‘চোৰ ওঁ!’ বুলি বিন্দু মাৰি দিলে, আৰু চোচা মাৰি আহি খপ্‌কৰে মোৰ হাতত ধৰিলে। তাৰ পিছত মোক টানি বাহিৰলৈ

আনি, ঘৈণীয়েকক লবি চাকিটো লৈ আহিবলৈ মাতিলে । চাকি হাতত লৈ ঘৈণীয়েক লবি আহিল ; লবালবি বেগত তেওঁৰ গাৰ বিহা খনৰ আদখিনিয়ৈ মাটি সাৰি আনিলে, আৰু মেঘমুক্ত শশধৰৰ নিচিনা মই চাকিৰ পোহৰত, প্ৰকাশিত হৈ পৰিলোঁ । তৰণিয়ে মোক দেখি চিনিপায়ৈই হাঁঃ ! হাঁঃ ! হাঁঃ ! কৈ যে বিকট হাঁহিটো হাঁহিলে, তাক মই কি কম ! জয়ৰ উলাহেৰে তেওঁ মাত লগালে,—‘বোলোঁ এইবোৰ কেনে কথা ? ভালমানুহৰ ঘৰৰ লবা হৈ চোৰৰ পৰ্কিত কিয় ? দেখা-শুনাকৈ খুজি-বাঢ়ি বিয়া-বাৰু কৰাই নিলেই দেখোন হয়, চোৰাংকৈ চলিবৰ সকাম কি ? মই এতিয়াই ধৰি থানালৈ পঠিয়াই দিলে দেখোন কাৰ্য্য সসাং ! তোমাৰ দেউতা ডাঙৰীয়াৰে সৈতে আমাৰ ঘৰ মানুহৰ বন্ধুতা যাউতীযুগীয়া ; সেইদেখি অৱশ্যে মই তেনেকুৱা লোক-হাঁহি-য়াতৰ কাম নকৰোঁ নিশ্চয় । কিন্তু পোন পঢ়িয়ে চলিব লাগিব ; বেকা বাটে চলিব নিদিওঁ ।’ তৰণিৰ এই কথা কেইবাৰ শুনি তেওঁ কি ভাবি কি কৈছে, সেইটো মোৰ মনত বিজুলী মৰাদি মাৰিলে ; আৰু মই ষট-নাটোৱে কেনি পাক লৈছে বুজি পেলাই বৰ লাজ পালোঁ । মই যে তেওঁৰ ছাগলীৰ গাখীৰ চুব কৰিবলৈ আহিছিলোঁ, সেইটো তেওঁ নুবুজি নাভাবি, তেওঁৰ জীয়েকৰ সৈতে গুপ্ত প্ৰণয়ৰ বেহা কৰিবলৈ আহিছিলোঁ, সেইটোহে বুজিলে আৰু ভাবিলে । মই তেওঁৰ কথাৰ গঢ়ত এইটোও ভালকৈ বুজিলোঁ । যে তেওঁ মুখেৰে মোৰ ওপৰত খং দেখু-বালেও পেটে এই ভাবি সন্তোষ লভিছে যে ভালমানুহৰ ঘৰৰ লবা এটা অতদিনৰ মূৰত তেওঁ বৰষিত লগাবলৈ পালে, আৰু সম্ভৱতঃ মোক জোৰাই কৰিবলৈ পাব । এই কথা মনত খেলালতে, লাজে অপমানে মোক খুন্দি আনিলে । কিন্তু মই কি উত্তৰ দিম, দোদোধ-মোদোবত

পৰি ভাবি থাকোঁতেই দেখিলেঁ, বাপেকৰ পিঠিৰ ফালে তেওঁৰ জীয়েক মাধমালতী আহি ঠিয় দিছে ; আৰু মোৰ মুখৰ ফালে তাই অতি সৰুৰূপ ভাৱে চাই, বাপেকে দেখিবলৈ নোপোৱাকৈ এনেকৈ ঠাৰ দিছে যে মই যেন বাপেকৰ কথাৰ কোনো প্ৰতিবাদ নকৰোঁ। মই ততালিকে ছোৱালীজনীৰ মনোভাৱ বুজি, হাতত পোৱা, তাইৰ ইচ্ছাৰ বাটকে ধৰিলেঁ। বিশেষ, মই কৰিবলৈ অহা কাৰ্য্যটিও যে কিবা ওপৰ খাপৰ আছিল এনে নহয় ; বৰং তাতকৈ তৰণিয়ে ভবাটো জগৰেই মোৰ মনত অলপ গোঁৱৰণ যেন লাগিল। সেইদেখি মোৰ গাত পৰা জগৰকে সাৰটি ধৰি গাত পাতি লৈ মাত লগালেঁ—‘মোৰ দোষ ক্ষমা কৰক ; এই কথা আন কাকো নকৈ আপুনি মনে মনে থাকক, পোন বাটেও কাৰ্য্য অসম্ভৱ নহয়।’ মোৰ কথা শুনি তৰণি হৰষিত হৈ মোৰ হাতটো এৰি দি কলে ‘বাক যোৱা’, এইবাৰলৈ এৰি দিলেঁ, আৰু এনে কাম নকৰিবা।’ কিন্তু তৰণিয়ে কথাষাৰ কোৱাৰ গঢ়ত বুজিলেঁ। যে মই এই জগৰ দিনো কৰিলে তেওঁ আৰু সন্তোষ পাব।

“এই কথাৰ পিছত মই তৰণিৰ স্বৰৰপৰা ওলাই ছুৱাবমুখ পাব হৈছে। মাথোন, এনেতে তেওঁ আকৌ মাত লগালে, ‘বোপা শুনি যোৱা ! বৰ আইটী অ !’ সেই পগোৱা এৰা গাখীৰ যে আছিল, তাৰে এবাটি বোপাক দি, খাই যাওক !’ মই ‘আজিলৈ খাওক, কাইলৈ আহি খাম’ বুলি কৈ লৰালৰিকৈ গুচি গলে।

“পিছদিনা তৰণিৰ বৰজীয়েক মাধমালতীয়ে তলত দিয়া চিঠিখন লেখি সৰু ভায়েকটোৰ হাতত গোপনে মোটল পঠিয়াই দিলে।—

‘ককাইদেউ,

আপুনি মোৰ শত সহস্ৰ সেৱা জানিব। আপুৰি কালি মোক যিটো বিপদৰপৰা বাখিলে, জীয়াই থাকোঁমানে মই আপোনাৰ ধাৰ শুজিব নোৱাৰোঁ। আজি মই আপোনাৰ আগত মোৰ মন খুলি সকলো কথা ক'ম; আশা কৰোঁ আপুনি মোৰ দুখত সহানুভূতি কৰিব। মই আখলৰপৰা ওলাই যাব মুখ চাবলৈ আৰু যাব মো-সনা মাত শুনিবলৈ গৈছিলোঁ, তেওঁ মোৰ প্ৰাণতকৈও অধিক। মই তেওঁৰ চৰণৰ দাসী। তেওঁত মই মোৰ মন প্ৰাণ যথা সৰ্ব্বহ সমৰ্পণ কৰিছোঁ। ঈশ্বৰে কৰিলে অচিৰতে মই তেওঁক পাম। কিন্তু দেউতাই তেওঁৰ নামকে শুনিব নোৱাৰে। কিয় জানে নে? তেওঁ দুখীয়া; তেওঁ আমাৰে নিচিনা এধাকেচেলুৱা; তেওঁ ডাক্ষয়ত দেবকুৰি ৰূপ দৰ্মহাত কেৰাণীৰ কাম কৰে। মোৰ দেউতাক জোৱাই কৰিবলৈ মুনচুপ সদবামিনৰ স্বৰৰ লৰা লাগে, নহলে তেওঁৰ মন নুঠে। কিন্তু তেওঁৰ আশা যে আকাশ-কুমুম সেইটো তেওঁৰ বুজিবৰ শক্তি নাই। তেওঁ সমাজত নিজৰ ঠাই কত বুজিব নোৱাৰে। তেওঁৰ ভয়ত মই লুকাই চুৰকৈ এইদৰে চলিব লগীয়াত পৰিছোঁ। কিন্তু এই বাটৰ ওৰ বেগতে পৰিব; মোৰ বস্ত্ৰ মই সোনকালে পাম। অৱশ্যে মোৰ কাৰ্য্যত দেউতাই শোক পাব; আৰু মোক অকৃতজ্ঞ বুলিব। কিন্তু মই নিৰুপায়। ঈশ্বৰৰ ইচ্ছাত যিটো হয়, তাক কোনেও খণ্ডাব নোৱাৰে। সি যিহওক, আপুনি নিজৰ গাত দায় লৈ কান্ধি যেনেকৈ মোক সৰুৱালে, সেইটো আপোনাৰ বহুল মৰ্নৰ আৰু পৰোপকাৰী অন্তঃকৰণৰ চিন। ঈশ্বৰে আপোনাৰ ভাল কৰক, তেওঁৰ অৰ্থ চৰণত মোৰ এই প্ৰাৰ্থনা। আপুনি মোৰ এইবোৰ

কথা নিষ্পন্ন পেটট বাখিব, কাকো নকব। মই আপোনাক বিশ্বাস কৰিব পাৰোঁ। জানি বিশ্বাস কৰিলোঁ। সকলোবোৰ দেখাশুনা হৈ আমি ডাঙৰ-দীঘল হৈছোঁহঁক; আপোনৰ ওখ মনৰ বিষয়ে মই আগৰেপৰা ভালকৈ জানো।

কালি আপুনি কিয় আমাৰ ঘৰলৈ আহিছিল, সেইটো মোৰ বুজিবলৈ বাকী নাই। দেউতাৰ মন বৰ ঠেক। তেওঁৰ সৰু মনৰ কাৰ্য্যত আমি সদায় লাজ পাওঁহঁক। কিন্তু কি কৰোঁ! অৱশ্যে এটা কথা পাহৰিব নালাগে যে এপুৰুষতে কোনো মানুহৰ মন একেবাৰেই ডাঙৰ হ'ব নোৱাৰে; আৰু হলেও সি এশটাৰ ভিতৰত এটাৰহে। যাওক, সেইবোৰ কথা আজি কৈ লাভ কি। মই ছাগলীৰ গাখীৰ দিনো দুই বেলা দুইতাই গম নোপোৱাকৈ আমাৰ ন-গয়ানী বাইৰ হাতত আপোনালৈ পঠিয়াই দিম। আপুনি গাখীৰৰ বেচ বুলি থৈ যোৱা পয়চা চাইটো, আৰু গাখীৰ লৈ যাবলৈ অন্য বাটিটোও, এই পত্ৰবাহক মোৰ সৰু ভাইটোৰ হাতত পঠিয়ালোঁ।

ইতি

আপোনাৰ ভনীয়েক

শ্ৰীমতী মাধৈমালতী।'

“এই চিঠিখন পাই মই কি কৰিম কি নকৰিম, একোকে ঠিক কৰিব নোৱাৰিলোঁ। কিন্তু মাধৈমালতীয়ে মোৰ ওপৰত বিশ্বাস স্থাপন কৰি যিবোৰ কথা লেখিছে, সেইবোৰ বিশ্বাস তৰু কৰি কাকো নকওঁ, এইটো নিশ্চয় কৰিলোঁ।

“ইয়াৰ পিছত মাধৱ তৰণিয়ে দিনো মোক তেওঁৰ ঘৰত জলপান খাবলৈ মতাই পঠিয়াইছিল, কিন্তু মই এদিনো যোৱা নাছিলোঁ। আজি

মূৰ কামোৰণি, কালি পেটৰ অসুখ ,এনেবোৰ আসেঁৱাহ উলিয়াই মই সেই নিমন্ত্ৰণবোৰবপৰা গা সাৰি আছিলোঁ ।

“ওপৰত কোৱা সেই বাতিৰ ঘটনা ঘটাবপৰা পঞ্চম দিনাৰ বাতি-পুৱাই মাধৱ তৰণি ফোপাই-জোপাই হাতত চিঠি এখন লৈ, মোৰ দেউতাৰ ওচৰ ওলাই কলেহি, ‘ডাঙৰীয়া ! মোৰ সৰ্কনাশ ঘটিল ! মোৰ বৰজনী ছোৱালীক গল বাতি ডাকঘৰৰ বাবু এটাই পলুৱাই লৈ গল ! মই কি কৰোঁ, কলৈ যাওঁ, বুধি এটা দিয়ক ডাঙৰীয়া !’

“দেউতাই তৰণিক আশ্বাস দি কলে, ‘তুমি ব্যস্ত নহবা, ছোৱালী ওলাব । যি হৈছে হৈছে, এতিয়া তাইক বিচাৰি-খোচাৰি আনিব লাগিব । স্বৰত বয়সীয়া ডাঙৰ ছোৱালী বিয়া নিদিয়াতকৈ ৰাখি থলেই এনেবোৰ বিপদ হয় । ডাকঘৰৰ বাবুৱে নিলে বুলি তুমি কেনেকৈ জানিলা ?’ তৰণিয়ে উত্তৰ দিলে—‘এইখন চিঠি চাওক ।’ দেউতাই চিঠিখন হাতত লৈ পঢ়িলে—

‘দেউতা,

‘তুমি যি ভাবি যি কৰিবলৈ গৈছা সি সিদ্ধি নহয় । ভাল মানুহৰ নিৰ্দোষী লবাক তুমি সাঙুৰিব নোৱাৰা । মই সদায় যাক মনতে পতি বৰণ কৰি আহিছোঁ, তেওঁৰ লগলৈ মই এতিয়া যাবলৈ ওলালোঁ । হুখীয়া সনাতন হে, যাক তুমি দেখিবকে নোৱাৰা, মোৰ স্বামী । এই কথাৰ অশ্ৰুতা কোনেও কৰিব নোৱাৰে । তুমি যদি কেতিয়াবা মোৰ দোষ মৰ্শণ কৰিব পাৰা, তেতিয়া মোৰে সৈতে দেখা হব, নতুবা এয়ে মোৰ শেহ বিদায় বুলি লবা ।

‘তোমাৰ জগৰীয়া জীয়েক,

‘শ্ৰীমতী মাধেমানতী ।’

জ্ঞাতিবামৰ জ্ঞাত ।

মধুবাম নেওগে এই আখ্যানটো সিদিনা মোৰ আগত কৈছিল। মই তেওঁৰ মুখৰপৰা “যথা শ্রুতং তথা লিখিতং লিখকে নাস্তি হৃষণং ।”

“কটা, কটা, হাবুড়ীয়া বামুণৰ স্বৰৰ লৰা, তাৰ জ্ঞাত ! হাবুড়ীয়া বামুণৰ উৎপত্তিৰ খবৰ মোৰ আঙ্গুলিৰ মূৰত, তাৰ জ্ঞাত ! সিদিনা বঙ্গালপটীত সি মতিবাবু উকিলৰ স্বৰত বঙ্গালৰ হোকাতে টোবোক্ টোবোক্ ধপাত মাৰি আহিছে, মই নিজ চকুৰেই দেখি অহা কথা; তাৰ জ্ঞাত !” মুদীপটীৰ ওচমান বেপাৰীৰ হিচাপৰ “খাতাত” ভালকৈ বিচাৰিলে আজিও তাৰ নামে কালিয়নে বিস্কুট কিনাৰ হিচাপ ওলাব কিজানি, তাৰ জ্ঞাত ! চাহা বাবুৰ মদৰ দোকানৰ হিচাপৰ কিতাপতো কিজানি বিচাৰিলে তাৰ নামে, ধাৰে মদ কিনি খোৱাৰ বেচ আজিও পৰি থকা পোৱা যাব, তাৰ জ্ঞাত ! কিবা বোলেনে হেৰিয়াৰ জ্ঞাত ! তাৰ নিজৰ গা বোকাৰে টেক্‌টেকীয়া, অথচ সি লোকৰ গাৰলৈ পানী চেটিয়ায়, মোৰ লৰাটোৰ জ্ঞাত গল কুল গল বুলি সি বদনাম কৈ ফুৰে !”

‘মীনধৰ উকিলে’ ওপৰত কোৱাৰ দৰে গৰ্জি থাকোঁতেই মই (মধুবাম নেওগ) তেওঁৰ কাষত ওলালোঁগৈ। মই যোৱাৰ আগৰে পৰা তেওঁৰ কাষতে বহি “এবা” “এবা” “হয়” “হয়” “ঠিক কৈছে” কৈ মূৰ ছুপিয়াই, বিয়াহ গোৱা ওজাৰ পালীয়ে ওজাৰ পদৰ পোষকতা কৰি

তাল ধৰি থকাদি কেশৱবাম তৰণিয়ে তেওঁৰ গোজৰণিৰ পোষকতা কৰি তাল ধৰিব লাগিছে। মোক দেখি উকিল ডাঙৰীয়াই চলিত আদৰ সন্তাষণ বা আন কোনো কথা নকৈ বৰং মোৰো মূৰৰ ভাপটো তেওঁৰ মূৰৰ ভাপেৰে সৈতে সমান কৰি লবৰ মনেবেই হবলা, আৰু টানকৈ আকৌ এজাউৰি গুজৰি ললে। উকিল ডাঙৰীয়াৰ গোজৰণিৰ স্কুৰ্জা বিচাৰি উলিয়াই লৈ, মই মিহিকৈ মাত লগালেঁ। “কি হল ? আজি কাৰ ওপৰত নো ইমানটো খং কৰিছে ? কোনে নো আপোনাৰ লৰাৰ জাত গল বুলি কলে ?”

উকিল।—“কোনে কলে ? আৰু কোনে কব ; যাৰ নিজৰ আগ-গুৰিৰ ঠিকনা নাই, যাৰ পৰৰ নিন্দা, পৰৰ চৰ্চা, লোকৰ বাদ কুবাৰ্দৰ আলচ কৰি থাকোঁতেই পৰমেধৰে সদ্ব্যৱহাৰ কৰিবলৈ দিয়া দিন, কেইটা অনাহকত অসদ্ব্যৱহাৰত যায়, সেই গোধীয়ায়েই নিজৰ গোধা ভৰিখন উলুৱনিৰ মাজত লুকাই থৈ লোকক গোধা বুলি হাস্ত কৰিছে।”
‘মই শুধিলোঁ’, “কোন নো সেইজন উলুৱা মহাপুৰুষ, নামটো শুনাই যাওক চোন ?”

উকিল।—“নাম কবলৈ মই ভয় কৰা মানুহ নহওঁ। পৰৰ বদনাম ৰাটি ফুৰা মোৰ কোনো পুৰুষৰ সহজ নাই, আৰু ৰাটি চোৰবদৰে লুক-চুক কৰাও মোৰ স্বভাৱ নহয়। নামটো শুনিব খুজিছা শুনা, সেই হতচিৰী হোৱা জাতিবাম শৰ্ম্মা, ওৰফে, কছাৰীত ফৌজদাৰী চিবস্তা-দাৰৰ কামটো পাই ন-কৈ হোৱা জাতিবাম বৰুৱা। সি খনতে কৈ ফুৰিছে, বোলে, মোৰ বৰবোপাই কলিকতাত পঢ়িবলৈ গৈ বঙ্গালী বায়ুৰ হাতে ভাত খাই আহিছে, আৰু সন্ধ্যা নকৰে, সেইদেখি তাৰ জাত নাই। আৰু সেইদৰে কৈ ফুৰি, সদবামিণৰ জীয়েকে সৈতে

পাতিব খোজা মোব লবাব বিয়াখন সি ভান্দিবলৈ কাববার কৰিছে ।”

‘ফুট-ছাইব মাজবপৰা উলিৱা পোৰা তপত আলুগুটিটো অলপ চেচা হবলৈ দিহে তাৰ ছাল বখলিয়াই মুখত স্মুৱা উচিত, নতুৱা সি জিতা পুৰিব ; ইয়াকে ভাবি, খঙৰ তপত ভাপটো ওলাই গৈ উকিলক চেচা হবলৈ অলপ সময় দি, কিছুমান পৰ টলকা মাৰি থাকি মাত লগালে । “ডাঙৰীয়া ! মই বুজিব পাৰিছোঁ, আপোনাৰ খঙৰ মানেটো । আপোনাৰ খং উঠিব পায় । আপোনাৰ বব লবাটিয়ে কলিকৰ্ত্তত পঢ়িবলৈ বুলি থাকি, তাত অৱশ্যে অপাবগ পক্ষত বাঙ্গলী বান্ধনি বামুণৰ হাতে ভাত খাইছিল । সেইটো কোনো ব্ৰহ্মবধ বা গোবধৰ শাৰীৰ পাতক নহয়, আৰু স্বৰূপতে কবলৈ গলে সি কোনো পাতকেই নহয় । তাকে গপাই গপাই ববটো কৰি আমাৰ ‘নমো নমো পাৰিজাত, কুকুৰে চুলে বাহী গাত’ জাতিবাম ফৌজদাৰী চিবস্তাদাবে আপোনাৰ পুতেকৰ জাত গল বুলি কৈ ফুৰিছে । কিয় যে এই ক্ষুদ্ৰ পাতকত আপোনাৰ লবাব, জাতিবাম বৰুৱাৰ শাস্ত্ৰমতে, জাত গল তাক জাতিবাম বৰুৱাইহে জানে । মিছা কথা কলে, ভণ্ডামি কৰিলে, ফাকি-জুকি দি পবক দাঁড়ি খালে, ভেঁটী খালে, আন কি অগম্যাগমন কৰিলেও, চিবস্তাদাবৰ শাৰীৰ লোকৰ জাত যোৱা দেখা নাযায় ; কিন্তু বিদ্যার্থী লবাই বিদ্যা শিকিবলৈ গৈ বিদেশত বিদেশী বামুণৰ হাতে ভাত এমুঠি খাই লেখা পঢ়া শিকিলেহে হেনো তাৰ জাতটো যায় । চকৰিব চুৰাত তেল দি লোৱা আৰু চকৰিব বেৰত ববৰ আঠাৰ মেৰ লগাই লোৱা গাড়ীৰ দৰে, চিবস্তাদাব কোম্পানীৰ জাত কেবলেকেবোৱাকৈ স্মুৰ-কৰে তিনিউ প্ৰসঙ্গত আহে আৰু যায়, কোনেও তাৰ গম নাপায়, কিন্তু আনৰ

জাতৰ চকৰিৰ তলত দৈবাৎ ভগা শিলগুটি এটা পৰিলেই
তেওঁলোকৰ মতে জাতে খুন্দা খাই শব্দ কৰি ভাগি চুচু মৈ হয় !
ডাঙৰীয়া ! মানুহ যদি নিস্কৰ্মা হ'ল, আৰু তাৰ ওপৰত তাৰ স্বভাৱটো
যদি চকু-পোকা হ'ল, তেন্তে এই শাৰীৰ চৰ্চ্চাই, কুটুকা গছত
যখিনীয়ে বাহ লোৱাদি তাৰ গাত বাহ লয় । কিন্তু এটা কথা আজি
মই ডাঙৰীয়াক কওঁ, মোৰ দায় দোষ মৰাধিব । আমাৰ দেশৰ বাৰ
অনা মানুহৰ গাত এই দোষটা প্ৰবল । ' আৰু সেই নিমিত্তেই আমাৰ
দেশখনে উদ্বৃগতি কৰিব পৰা নাই । ডাঙৰীয়াই জানে মই খোলা
কথাৰ মানুহ, আনৰ কথা কে নকওঁ, ডাঙৰীয়াইও চল পালে লোকৰ
জাত-কুল গোধ খুচৰিবলৈ নেবে । এতিয়া ডাঙৰীয়াৰ গা পাইছেহি
দেখি ডাঙৰীয়াই, লুইতৰ দৰে বঠাৰ কোব নিজৰ গাত কিমান
দূৰলৈ বহিছে বুজিব পাৰিছে । পৰব নিন্দা কুবাদ বিচাৰি ফুৰাজনক
শাস্ত্ৰই, খহ বিচাৰি ফুৰা মাথি নাম দিছে । অৱশ্যে মৌ-মাথি নহয়,
গেবেকানিত ওপজা আৰু গেবেকানিত প্ৰতিপালিত হৈ ডাঙৰ-দীঘল
হোৱা সাধাৰণ মাথিহে । পৰব দোষ বিচৰাসকল সদায় নিজৰ
দোষৰ ফালে চকু-মুদা হয় ; লোকৰ দোষ খুচৰি ফুৰোঁতেই তেওঁ-
লোকৰ গোটেই সময় যায়, নিজৰ ফালে চকু দিবলৈ তেওঁলোকৰ
আহৰি নহয় ! এই বিধ মানুহৰ চকুত লোকৰ দোষ ডাঙৰটো হৈ
পৰে, কিন্তু নিজৰ দোষ নপৰে, আৰু কোনবা-কাচিং ছঁয়া-ময়্যাকৈ
পৰিলেও সি 'বালি পৰিছ যদি পমি যা, কুটা পৰিছ যদি উৰি যা'
হয় । আৰু জাত ! কবলৈ গলে, উকিল ডাঙৰীয়া ! ভাদেমান
কথা মুখৰপৰা ওলায় । বোলে, 'হাড় নাইকিয়া জিভা । মাতে কিবা
কিবা ॥' মোৰ মুখখন জপাব নোৱাৰোঁ দেখিয়েই, ডাঙৰীয়া, মোৰ

এই দুর্দশা! কিয়? বঙ্গালী কেইটা অশুচি, অসমীয়া কেইটা হে
 শুচি? অপবোধ? বঙ্গালীৰ ভিতৰত জাত কুল থকা ধৰ্ম্মাষ্ঠ মানুহ
 নাই, ফাপৰে ধৰা ছাল-ছিগা অসমীয়া কেইটাৰ হে সেই বিষয়ত
 সকলসবীয়া অধিকাৰ? নমো নমো পাৰিজাত অসমীয়া কেইটাৰ
 বাহী গাত কুকুৰে ছুলেই তেওঁলোক বিধুতী হয়! এনেখন বিশ্বা-
 সব খেব-কুটা গোটাই বাহ একোটা সাজি লৈ, আমাৰ অসমীয়াই
 জাতৰ ঘোলা কণি একোটা তাতে পাৰি উমনি দি সদায় বহি আছে!
 তেওঁলোকৰ বাহ থকা গছৰ গুৰিডাল সময়-লুইতব গৰা খহনিয়াতি
 যে নাহে নাহে খহি যাব লাগিছে, তেওঁলোকৰ উমানেই হোৱা
 নাই। ডাঙৰীয়া, এটি কথা সোধোঁ, তাৰ উত্তৰটো মোক দয়া কৰি
 দিয়ক চোন? আপোনালোকে নিজক আৰ্য্য বুলি দেখোন তিনিউ
 প্ৰসঙ্গত বৰকৈ গপাই ফুৰে, আৰু নিজক টিংখোপৰ ওপৰত তুলি থৈ
 দি দয়াৰ চকুৰে তলৰ ফালে লোকলৈ চায়। আৰ্য্য মানে কি তালৈ
 এবাৰ মন কৰি চাইছে নে? আৰ্য্য মানে হালোৱা নহয় নে?
 আপোনালোকৰ পণ্ডিতসকলেই দেখোন কয়, ঋ বা অৰ ধাতুৰপৰা আৰ্য্য,
 আৰু তাৰ মানে হাল বোৱা। হাল বাই খেতি কৰি জীৱিকা নিৰ্ব্বাহ
 কৰাবিলাককে আগেয়ে আৰ্য্য বুলিছিল। আৰ্য্যসকলে তেওঁলোকৰ
 প্ৰতিদ্বন্দী প্ৰতিবাসী খেতিবাতি কৰি থাব নজনা আৰু মাছ পহ
 মাৰি খাই উদ্ভীয়া হৈ ফুৰা জাতৰ মনুহৰপৰা নিজক বেলেগ
 বুজাবলৈ আৰ্য্য অৰ্থাৎ হাল বাই খোৱা হালোৱা বুলি চিনাকি দিছিল।
 আজিকালি আপোনাসকলৰ শিবৰ মুকুট আৰ্য্য কেইজনে হাল বান্ধ
 নে নাৰায়? শিবৰ মুকুট কাক বুলিছোঁ অৱশ্যে বুজিছে। বামুণ
 কেইজনকে শিবৰ মুকুট বোলা গৈছে। বামুণে হাল বুলি দেখোন

তেওঁলোকৰ আজিকালি জাত যায়। যি আৰ্য্য আৰ্য্যকৈ ডেডা-
 উৰিয়াই আপোনালোকে গগণ ফালিছে, সেই আৰ্য্যৰ নিজা ব্যৱসায়
 হাল বাবলৈ গলে দেখোন আপোনালোকৰ জাতৰ কণ-কঠীয়া সোপাই
 মৰে! চমুকৈ কবলৈ গলে, আপোনাসকল সঁচাকৈ আৰ্য্য হবলৈ
 গলে আপোনালোকৰ জাত যায়, আৰু অনাৰ্য্য হৈ থাকিলে, অৰ্থাৎ
 পৰব দাসত্ব কবিলৈ গলে, বৈশ্বৰ ব্যৱসায় বেহা বেপাৰ কবিলে,
 নাইবা অনাৰ্য্যৰ ব্যৱসায় বা ব্যসন অৰ্থাৎ চিকাৰ কৰি চবাই পহ
 আদি মাৰি ফুৰিলে জাত নাযায়। আজিকালি আপোনালোক ওলোটা
 পাকে চলিলে আপোনালোকৰ জাতি বন্ধা পৰে আৰু পোন পাকে
 চলিলে আপোনালোকৰ জাতি পতন হয়। আপোনালোকৰ উপৰি
 পুৰুষসকলে যত ভৰিবে বাট বুলিছিল, আজিকালি তেওঁলোকৰ
 সতি-সন্ততি আপোনালোকে তাত মূৰে বাট নুবুলিলে দেখোন
 সৰ্বনাশ সমুৎপন্ন হয়। এইটো কিন্তু এটা বৰ ডাঙৰ সাঁথৰ। এই
 সাঁথৰৰ মৰ্মটো মোক বুজাই দিয়ক চোন! হে আৰ্য্যশ্ৰেষ্ঠ ব্ৰাহ্মণ
 উকিল ডাঙৰীয়া! অৰ্থাৎ বৰ হালোৱা! মোক এইটো বুজাই দিয়ক
 চোন, আপোনাসকলৰ জাতটোৰ কোনখন বেদৰ মতে চলিব
 লাগিছে? আপোনালোকৰ জাতৰ নাড়ীডাল কোনখন সূক্ষ্মত বা
 কোনখন চড়ক সংহিতাৰ নিয়ম মানি লবে মোক কওক চোন?
 'অঙ্কশ্ৰ বামা গতি' বুলি কয়, আপোনালোকৰো জাত কুল আদিৰ
 তেনেকুৱা বামা গতি নে কি? আগৰ আপোনাসকলৰ হালোৱা
 পিতৃপুৰুষসকলৰ হুহিতা আইদেওঁহঁতৰ বাব আছিল গাখীৰ খীৰোৱা;
 উলৰ মোজা বোৱা, ছবি আঁকা, গান বাজনা কৰা বা নাটক 'নভেল'
 পঢ়া নহয়। তেওঁলোকৰ কাম স্বাইকৈ গাখীৰ খীৰোৱা আছিল

দেখি তেওঁলোকক হুহিতা বুলিছিল। হুহ ধাতুৰ অৰ্থ যে গাখীৰ খীবোৱা, সেইটো লেখা পঢ়া শিকাসকলে জানে। আপোনা সকলৰ হালোৱা পিতৃপুৰুষবিলাকৰ গকৰেই ধন গকৰেই সৰ্কহ আছিল। তাৰ বাহিৰে হালোৱাৰ আন কিবা বহুমূলীয়া ধন সম্পত্তি থাকিবাব বা আশা কৰিব পাৰি কেনেকৈ ? কিবা বস্তু কিনাৰ বেচ দিব লাগিলে অথবা কোনো জগবৰ বাবে দণ্ড দিব অৰ্থাৎ জৰিমনা ভৰিব লাগিলে তেওঁলোকে ধেনু অৰ্থাৎ গক দিছিল ; আৰু আজিলৈকে তাৰ চিন, আপোনালোকৰ পৰাচিতত এধেনু পৰাচিত হুধেনু পৰাচিত কথা বৈ গৈছে। আজিকালি একুৰি দেড়কুৰি টকীয়া মৰগ গাই এজনী সেই পৰাচিতৰ দক্ষিণা বা বেচ স্বৰূপে নিদি, ফাকি মাৰি বাৰ সৰা এধেনুৰ মূল্য এক অনা বা হুধেনুৰ মূল্য দুই অনা দিবৰ ব্যৱস্থা হৈছে। ইংৰাজী ভাষাৰ Pecuniary অৰ্থাৎ ধন বুজোৱা শব্দটোও লেটিন ভাষাৰ Pecus অৰ্থাৎ গক মহ আদিক বুজোৱা কথাটোৰ পৰা ওলাইছে। ৰোমৰ লেটিন আৰু ইংলণ্ডৰ ইংৰাজ জাতিও তেও আপোনালোকৰ পূৰ্বপুৰুষ আৰ্য্যৰে ফটা ফৈদ একোটা হৈ। এনে স্থলত আপোনালোকৰ জাতৰ জাত কি বুজিবই পৰা গৈছে। বৈদিক যুগৰ পিছত পৌৰণিক যুগত জাতৰ সৃষ্টি বুলি সকলো দেশৰ পণ্ডিতে সিদ্ধান্ত কৰিছে। মহাভাৰতত আছে, প্ৰথমেই কোনো জাত নাছিল, পিছত লাহে লাহে কৰ্ম্ম অৰ্থাৎ নিজ নিজ ব্যৱসায় অনুসাৰে জাতৰ সৃষ্টি হ'ল। যজ্ঞ হোম শাস্ত্ৰালোচনা আৰু পুৰোহিতৰ কাম কৰোঁতা-বিলাক ব্ৰাহ্মণ হ'ল, বামুণৰ যজ্ঞাদিৰ বিধিনি নিৰাবণৰ অৰ্থে আৰু শত্ৰুৰপৰা দেশ আৰু ঘৰ-বাৰী বন্ধাৰ নিমিত্তে যুদ্ধ কৰিব লগীয়া বিলাক ক্ৰিয় হ'ল ; খেতি আৰু খেতিৰ পৰা উৎপন্ন হোৱা বস্তুৰ বেহা-

বেপাৰ কৰোঁতাবিলাক বৈশ্ব হ'ল ; আৰু দামত্ব অৰ্থাৎ লগুৱাৰ কাম বা
 সেই শাৰীৰ আন চাকৰি কৰোঁতাবিলাক শূদ্ৰ হ'ল । এই জাতি
 বিভাগৰ মানে বুজিব নোৱাৰা নহয় । যেনে যেনে কাম বা ব্যৱসায়
 কৰে, আৰু বিশেষ কৈ পুৰুষানুক্ৰমে কৰে, তাৰে স্বভাৱ আৰু চলন-
 ফুৰণৰ লাহে লাহে পৰিবৰ্ত্তন হৈ সি সেই কামৰ সৈতে সামঞ্জস্য
 লাভ কৰে । জন্তু কাটি মঙ্গুহ বেচি জীৱিকা উপাৰ্জন কৰোঁতাবোৰ
 স্বভাৱতে নিৰ্গম নিষ্ঠুৰ নহৈ নাথাকে । গুৱালে গাখীৰ খিউ মাখন
 ল'ৰুৱাৰ ব্যৱসায় কৰি, আৰু পোৱালিৰ প্ৰতি গাখীৰ মৰমৰ ভাব দিনে
 দিনে দেখি, তেনে কোমল আৰু মৰমিয়াল স্বভাৱ লাভ কৰে । ব্ৰজৰ
 মৰমিয়াল আৰু কোমল স্বভাৱৰ নন্দ যশোদা আৰু আন গোপ
 গোপিনীৰ উদাহৰণ দি এই কথাৰ প্ৰমাণ দিবলৈ যোৱাটো বাহ্য
 মাথোন । বামুণে দিনে ৰাতিয়ে শাস্ত্ৰোলোচনা ঈশ্বৰ চিন্তা আৰু
 ওখ ভাববিলাকৰ আলোচনা আৰু আন্দোলন কৰি সাহিত্যিক স্বভাৱ
 পায় ; কৃত্তিয়ই যুদ্ধত লিপ্ত থাকি ৰাজসিক স্বভাৱ লভে । মৰণলৈ
 ভয় নথকা, আপোনাৰ কথা অৰ্থাৎ প্ৰতিজ্ঞা প্ৰাণপণে বন্ধা কৰা,
 আৰু গাত শক্তি থকা গতিকে বেকা বাটেদি নগৈ পোন পটিয়ে
 সকলো কথাতে যোৱা, আশ্ৰিতক বিপদত বন্ধা কৰা আৰু তাৰ নিমিত্তে
 অকাতৰে প্ৰাণ পৰ্য্যন্ত বিদলৈ সাজু হোৱা আদি স্বভাৱ কৃত্তিয়ৰ
 ব্যৱসায় গুণত হয় । শৰণাগত কৰ্পোৰ প্ৰাণ বন্ধাৰ্থে শ্ৰেণক নিজৰ
 গাৰ মঙ্গুহ দিয়া শিবি ৰজাৰ উদাহৰণ দি এই কথা আপোনাক
 বুজাবলৈ যাবৰ সকাম নাই, কাৰণ আপুনি সেই কথা ভালকৈ জানে ।
 বৈশ্ব বা বণিয়াই বেহা বেপাৰ কৰি শ্ৰায় বা অশ্ৰায় বাটলৈ বৰকৈ
 চকু নিদি, মাথোন ধন ষটিবলৈ চোৱা অৱস্থাৰপৰা মাৰোৱাৰী

কেএণ বা ইহুদীৰ স্বভাৱ পায় । শূদিবে চিৰকাল দাসত্ব অৰ্থাৎ
লগুৱাল কৰি ঋচকাত শুকোৱা আৰু নিয়ন্ত্ৰিত ঠন ধৰা হুবৰিৰ
স্বভাৱ পায় । গীতাত কৈছে—

“শমোদমস্তপঃ শৌচং ক্ৰান্তিৰাজ্জৰ্বেমেরট ।

জ্ঞানং বিজ্ঞানমাস্তিক্যং ব্রহ্ম কৰ্ম স্বভাৱজম্ ॥

শৌৰ্য্যং তেজোধৃতিদাক্ষ্যং যুদ্ধে চাপ্যপলায়নম্ ।

দানমীশ্বৰ ভাৰশ্চ ক্ৰান্তং কৰ্ম স্বভাৱজম্ ॥

কৃষি গোবন্ধ বাণিজ্যং বৈশ্ব কৰ্ম স্বভাৱজম্ ।

পৰিচৰ্য্যাশ্চকং কৰ্ম শূদ্ৰশ্চাপি স্বভাৱজম্ ॥

অৰ্থাৎ শম, দম, তপ, শৌচ, ক্ৰমা আৰু সবলতা আৰু জ্ঞান,
বিজ্ঞান আস্তিক্য অৰ্থাৎ ঈশ্বৰবিশ্বাস ব্ৰাহ্মণবিলাকৰ স্বভাৱজাত
কৰ্ম । শৌৰ্য্য, তেজ, ধৃতি, দক্ষতা, দান, শ্ৰেভুত্ব আৰু যুদ্ধত নিৰ্ভীকতা
ক্ৰান্তিবিলাকৰ কৰ্ম । কৃষি, গোপালন, আৰু বাণিজ্য বৈশ্ববিলাকৰ
কৰ্ম । পৰিচৰ্য্যা শূদিৰবিলাকৰ স্বভাৱজাত কৰ্ম । কিন্তু এতিয়া
যেতিয়া বামুণে শূদিৰৰ আৰু বৈশ্বৰ ব্যৱসায়ত ধৰিছে ; ভাতবান্ধণি,
গাড়েৱান, আন কি কুলিৰ কামৰেপুৱা নানাবিধ গোলামী কামত
লাগিছে ; ক্ৰান্তিৰ ব্যৱসয়েই নাইকিলা হল, আৰু ক্ৰান্তিৰ
ব্যৱসায় গৈ বাহাহৰ চিং, সুন্দৰ চিং ধালা, আৰু ৰাজিদ ধাঁৰ
হাতত পৰিলগৈ ; আৰু বৈশ্বৰ ব্যৱসায় চেখ হদিচ হাজৰিকাৰ
গাত পৰিল গৈ, আমি আৰ্যবিলাকৰ জাতৰ চকটো কোন কেইটা
উধানৰ ওপৰত বলগৈ কওঁকচোন ? কলিকতাত ন-সূত লগুণৰ
ভাৰ বোৱা বামুণে ছাগলিৰ মঙহ বেচা আৰু জোতা বেচা দোকান

কবি পেট প্রবর্তাই থকা দেখা যায়, বান্ধনি, গাড়োয়াল আদি কাম কবি ভাত মোকোলোৱা বাপুদেউসকলৰ তো লেখেই নাই। আজিকালি বামুণে শ্লেচৰ লঙোৱাল কৰিও জাত নেহেৰুৱায়, অথচ তেওঁলোকে, বেদজ্ঞ তপোনিষ্ঠ বশিষ্ঠ ভৃগুৱে কথোৰ তপস্যাৰে অৰ্জন কৰা ব্ৰহ্মণ্যৰ ওপৰত 'দাবি' কৰি বহি থাকে। এনেস্থলত হিন্দু সমাজৰ কেনে গতি হৈছে অনুমান কৰি লবই পাৰি। আমাৰ শৰীৰত আগৰ আৰ্য্যৰ আৰ্য্যত্ব, ঋষি মুনিসকলৰ ব্ৰহ্মণ্য আৰু পৱিত্ৰতাৰ গৌৰৱ-ভাপ বিচাৰি পাবলৈ একো নাই বুলিলেই হয়, তথাপি আমি বামুণৰো আওবামুণ হৈ, নাহবতকৈও সুকাঠী হৈ, থম্‌থম্‌-কৰে বহি আছে। মৰিলেও হেনো ধনঞ্জয় নামৰ বায়ুৱে গাবপৰা নেৰে; আমাৰ গাবপৰাও, আৰ্য্যত্ব ব্ৰাহ্মণত্ব মৰিলেও, সেইদৰে ধনঞ্জয় বায়ুৱা জাত নাযায় দেখিছোঁ। জাতৰ শৰণ লৈ আমি আমাৰ লৰাক কলিকতালৈ পঢ়িবলৈ পঠিয়াব নোৱাৰোঁ, বিলাতত পঢ়িবলৈ পঠিয়াব নোৱাৰোঁ। আমাৰ অসমীয়াৰ অপৰূপ জাতৰ বাবেই, আসামৰ বাহিৰে বামুণ সজ্জন য়েয়ে হওক, তেওঁৰে সৈতে খোৱালোৱা কৰিব নোৱাৰোঁ। আমাৰ সি জাত নহল জানিবা ভালুকৰ সাদৃশী হৈ হ'ল, তাক আমি এবিধও নোৱাৰোঁ ধৰিবও নোৱাৰোঁ। এই পৃথিবীৰ স্বাভাৱিক নিয়মত দেখা যায়, কোনো এবিধ জন্তু বা গছ বেয়া ঠাই বা বেয়া জল-বাৰুত পৰিলে লাহে লাহে সি জাত এৰি অজাতবীয়া হয়। দ্বাবভাসাৰ লেংবা-আমৰ কলম, বোম্বাইৰ বম্বে-আমৰ কলম, কাশীৰ মধুৰিআমৰ কলম, মজঃফৰপুৰৰ লিচিৰ কলম আনি আসামত কলে, জল বায়ু মাটি আদি অৱস্থাৰ পৰিবৰ্তনত সেইবোৰ অজাতবীয়া হয়, মুজুৰা হয়, তথা ফলত পোকে ধৰে, আৰু তাত আগৰ সোৱাদ

নাথাকে। দহ বাব সেৰ গাখীৰ ওলোৱা নাগৰ-গাই বা ভাগলপুৰী গাই পচিমবপৰা আনি আসামত ৰাখিলে, লাহে লাহে তাৰ গাখীৰ কমি গৈ এসেৰ আধেৰত পৰে, আৰু বছৰ চেবেকৰ ভিতৰতে সেই গাইৰ পোৱালিৰ অধোগতি হৈ তিলৌতিপো হৈ পৰে। হিন্দুকুশ নাইবা ককেচচ্ পৰ্ব্বতৰ কাষৰ নাইবা বণ্টিক সাগৰৰ পাৰৰ একে জাতৰে আৰ্যবিলাক ঠাই আৰু অৱস্থাৰ সলনিত, দীঘল পঞ্জাবী, শকত-আবত ভোজপুৰীয়া, কলীয়া মাদ্ৰাজী, পেইৱা বঙ্গালী; আটল অসমীয়া আৰু গাখলু পৰ্ব্বতীয়া হৈছে। জাতৰ পৰিবৰ্তন যদি গুই দৰে সকলোপিনে ঘটিল, তেন্তে মিছাকৈ ডাংকোপ মাৰি আমি পুৰণি-কলীয়া উৱলি যোৱা জাতত কটকটীয়াকৈ ধামোচ মাৰি থকাৰ মানে কি? আজিকালিৰ যি নিয়মৰ জাত, তাক মানুহে পতাহে ঙ্গেবে ভ্ৰজা নহয়, এইটো ধুকপ; তেহেলৈ আপোনালোকে যিমানকে শান্ত্ৰব পাত লুটিৱালুটি কৰক। জাত সৃষ্টিৰ বিষয়ে মহাভাৰতে কি কৈছে, আগেয়ে কৈ আহিছোঁ। বৈদিক কালত জাত নাছিল সকলোৱে খীকাৰ কৰিছে। পিছৰ কালত হে জাতৰ আৰিৰ্ভাব। সেই কালত তেনে জাতৰ আৱশ্যক আছিল দেখি তাক তেনেকৈ পতা হৈছিল, আজিকালি তেনেকুৱা জাতৰ সকাম নাই দেখি তাক ভঙ্গা উচিত। মনুৰ বা তেওঁৰ আগৰ দিনতে সজা জাতৰ স্বৰব তলত আমি এতিয়াও নিৰ্ভয়ে ফস্তি মাৰি শুই থাকিলে ভাগি পৰা ছাল বাৰৰ হেচাত আমাৰ পৌৰাণিক প্ৰাণবায়ুটি উৰি পলাই যোৱাৰ খুব সম্ভৱ। মানুহে যিটো পাতে, মানুহেই নিজৰ বা সমাজৰ সুবিধা অসুবিধা বুজি সেইটো ভাঙ্গিব পাৰে আৰু ভাঙ্গে; আৰু ভাঙ্গিবই লাগিছে

দিনে বাতিয়ে । যদি এই কথা সঁচা, তেন্তে জাত জাতকৈ ইমানটো
“হাস্যমৰ” সকাম কি ?

‘আৰ্য্যবিলাক যেতিয়া খাইবৰ গিৰি-সঙ্কটেদি ভাৰতবৰ্ষ সোমাইছিলহি,
তেতিয়া তেওঁলোকে ভাৰতবৰ্ষৰ আদিবাসী অসত্য মানুহৰ সৈতে তুমুল
সংগ্ৰাম কৰি লাহে লাহে আওঁৱৰ লগীয়াত পৰিছিল যে এইটো
নিশ্চয় ; আৰু সিদ্ধনৈৰ পাবৰেপৰা ইফালে আগবাঢ়ি আহোঁতেও
ভাৰতবাসী বৰ্ষৰবিলাকৰ সৈতে খনে খনে যুজ কৰিহে তেওঁলোক
আহিব পৰিছিল । তেনে স্থলত তেওঁলোকে নিজৰ জাতৰ তিকতা
লগত কিমান আনিছিল, সিও এটা ভাবিবৰ বিষয় । যুজাক মানুহে
বিদেশত শত্ৰুৰে সৈতে যুজ কৰিবলৈ আহোঁতে পৰা পক্ষত লৰা তিকতা
লগত গৈ নাহে, থৈহে আহে । তেন্তে নো লাহে লাহে ভাৰতবৰ্ষত
তেওঁলোকৰ ভালেমানে বৰ্ষৰ আদিবাসী ভাৰতীয় মানুহৰ ছোৱালী
বৈশী কৰি লৈ গৃহবাস কৰি আৰ্য্যবংশ বৃদ্ধিকৰা নাই বুলি কোনে ন দি-
কব পাৰে ? ‘স্ত্ৰীবত্নং দুৰ্দুলাদপি’ সংগ্ৰহ কৰিলেও দোষে নোছোৱে
বুলি কৈ হিন্দুশাস্ত্ৰই বাটটো উজু কৰি থৈছেই । অতি পুৰণি কালৰ
কথাকে নকওঁ, বঙ্গদেশৰ বজা আদিশূৰে যেতিয়া কনৌজৰপৰা বঙ্গ-
দেশলৈ পঞ্চ ব্ৰাহ্মণ অনায়, সেই ব্ৰাহ্মণ কেইজন অকলসবীয়া হৈ হৈ
আহিছিল, লগত তেওঁলোকে নিজৰ দেশৰপৰা লৰা তিকতা অনা
ৰাছিল । বঙ্গদেশৰ হীন বামুণৰ ছোৱালী বিয়া কৰাইহে তেওঁলোকে
প্ৰথমতে গৃহবাস কৰিছিল । পিছত তেওঁলোকৰ সুখ সম্পদৰ কথা
শুনিহে তেওঁলোকৰ আগৰ লৰা তিকতাবিলাক বঙ্গদেশলৈ আহে ।
বঙ্গদেশৰ বাঢ়ীয়া আৰু বাবেলৈ এই দুই শ্ৰেণীৰ বামুণ এইদৰে হৈছে
বুলি সকলোৱে জানে । আসামৰ বামুণ কলিকতাও সেইদৰে কনৌজ,

মিথিলা, বঙ্গদেশ আদি স্থানবপবা অহাহে, এটাইবোৰ আসামব শিব-
 কুটা নহয়, তেহেলৈ তেওঁলোকে ভীমটোকা গপ মাৰি যিমানহে ফুবক ।
 তেওঁলোক কনোজ প্ৰভৃতি দেশবপবা দুৰ্গম আসামত তীৰ্থাদি কবি-
 বলৈ আহোঁতে 'পথে নাৰী বিবৰ্জিতা' হৈহে আহিছিল, অবলা ঘৈণীয়েক-
 হ'তক লগত নিশ্চয় লৈ অহা নাছিল । গতিকে, তেওঁলোকে কাম-
 কপীয়া আৰু আচাৰহীন আন আন নীহ বামুণ শূদিবৰ ছোৱালী বিয়া
 কৰাই গৃহবাস কৰি যে অসমীয়া ভো-ভো বামুণ শূদিবৰ লেখ বঢ়াই-
 ছিল, এইটো নুই কৰিলে নচলিব । তেস্তে নো আপোনাৰকৈলে
 ইমানকৈ গপাই থকা ছাতৰ চেকা গুচিল কেতিয়া, কেনেকৈ, মোক
 বুজাই দিয়কচোন ? যি বঙ্গালী আৰু হিন্দুস্থানীৰ আমি চাটকে নসওঁ,
 যাক আমি ছেই-ছেই কৰি ফুৰোঁ, যাব হাতে ভাত খালে আমাৰ লৰাৰ
 জাত 'জহান্নামে' যায়, সেই শ্ৰেণীৰ বঙ্গালী আৰু হিন্দুস্থানী আমাৰ
 ভিতৰৰ কতজনৰ পূৰ্বপুৰুষ তাৰ ভূ বাখিছে নে নাই ? যি পিতৃ-
 পুৰুষসকলৰ অৰ্থে আমি দিনো তৰ্পণ কৰিব লাগিছোঁ, ৯ পুৰুষৰ
 শবাধ অতি সন্তৰ্পণে কৰিব লাগিছোঁ, সেইসকল কোন দেশৰ ?
 নেপালৰ নে নৰ্বীপৰ, তাৰ সন্তেদ ভালটকৈ বাখিছেনে নাই ? সেই
 দেখিছে কওঁ, আমাৰ আজিকালিৰ অসমীয়া কেইটাৰ জাতৰ অপকপ
 ধাৰণাটোৰ গুৰিডোখৰ পাচি খাই গৈছে, ঢোকা-ভেজা নিদিলে আৰু
 সি ঠিয় হৈ থাকিব নোৱাৰাত পৰিছেহি । আমি আগৰ আৰ্য ঋষিসকলৰ
 সতি-সন্ততি বুলি নিজক ধন্ত মানো ; আপোনাৰ গোত্ৰ বশিষ্ঠ, মোক
 গোত্ৰ যমদগ্নি, তেওঁৰ গোত্ৰ পৰাশৰ বুলি, অৰ্থাৎ সেই ঋষিসকলৰ
 বংশধৰ বুলি গপত আমাৰ ভবি মাটিত নগৰেই ; কিন্তু সেই বৈদিক
 আৰু পৌৰাণিক যুগৰ ঋষিসকলৰ পান আহাৰ কি আছিল আমি গমি

পিটিকি চাইছোনে ? তেওঁলোকৰ আশ্রম, সত্ৰ, যজ্ঞ, সামগান, তপোবন
সন্ধ্যা, গায়ত্ৰী আৰু ফল মূল বি'উ গাখীৰ আহাৰৰ কথা শুনিয়েই
আমি সাত্বিক ভাবত নিমগণ হৈ গলান হওঁ, কিন্তু তেওঁলোকৰ সোম-
বস পান আৰু বৰবিধ'মগ্ৰ ভোজনৰ কথাটল আমি পাহৰিও চকু
'নিদিওঁ' ।

'আৰু এটা কথা মই শোধোঁ,—আমি যে আৰ্য্য আৰ্য্য, ভাল বামুণ,
ডাঙৰ জাত কৰি গণপ মাৰি থাকোঁহঁক, এতিয়াই ধৰক যদি কোনবাই
কোনো উপায়েৰে বা খেতৰ-সাইজ কৰি স্বৰ্গৰপৰা আমাৰ
আৰ্য্য পূৰ্ণপুৰুষসকলক নমাই আমাৰ আগত আনি দিয়েহি, তেন্তে
কি হব ? ধৰক, আমাৰ বাজহৰা নামৰবতে বাজহৰা সভা পাতি
তেওঁলোকক আমি সোধ-পোছ কৰিবৰ দিহা কৰিলোঁ । প্রথমতে
তেওঁলোকক সেৱা কৰি তেওঁলোকৰ আগত আঠু লৈ আমি তেওঁ
লোকৰ নাতিপুতি বুলি আমাৰ চিনাকি দিলোঁ । কিন্তু ভালকৈ
ভাবি কওকটোন, আমাক তেওঁলোকৰ নাতি-পুতি বুলি তেওঁলোকে
নৈ কাড়িবলৈ লাজ নেপাব নে ? কাৰণ, তেওঁলোক হল ডাঙৰ
দীৰ্ঘন শকুত বনী আৰু বগা, আৰু আমি তাৰে ওলোটা । তেওঁলোকে
বুলিব, এই তিলো-তিপোঁ ছুটি ছাপৰ বাওনা পয়ালগা কলাখন কৰ
পৰা আহি আমাৰ আগত ওলাই আমাৰ নাতি-পুতি বুলি চিনাকি
দিছে ! মেমেৰা কলা এইখন কেতিয়াও আমাৰ 'সন্তি-সন্ততি
নহয় ; ইহঁত, আমি তাহানি মৰিয়াই কিলাই পৰ্ব্বতেপাষেণ্ডে খেদি
দিয়া সেই কলা অহুৰ দহু্য দাস বৰ্ষৰবোৰৰ সন্তান হে আমাৰ নহয় ।
দ্বিতীয়তে, আমি তেওঁলোকৰ মাত একেধাৰকৈ বুজিব নোৱাৰোঁ,
আৰু তেওঁলোকেও আমাৰ মাত বুজিব নোৱাৰে । আমি নগা ডফ-

লাবে সৈতে আঙ্গী-ভঙ্গীকৈ মনৰ ভাব সলনাসলনি কৰাব দৰে
 তেওঁলোকেও আমাৰে সৈতে কথাবাৰ্তা কৰিব চেপ্টা কৰিব লাগিব,
 নতুবা কথা বিসঙ্গতি। তৃতীয়তে, তেওঁলোকৰ গাৰ সাজ কাপোৰ
 আমাৰ গাৰ সাজ কাপোৰেৰে সৈতে সম্বলী নিমিলিব। চতুৰ্থতে,
 তেওঁলোকৰ সৈতে আমি ধোৱালোৱাত যোগ দিব নোৱাৰিম, দিলে
 আমাৰ জাত যাব; কাৰণ, তেওঁলোকে বিধুতিয়ে ভৰিত চৰ্ম্মপাহুকাৰে
 অৰ্থাৎ গৰু-ছালৰ জোতাৰেই খাবলৈ বহি যাব, খাবলৈ মঙহৰ আঞ্জা
 বিচাৰিব যাব। নাম কলে আমি ভূমি ছুই কৰ্ণত হাত দিব লাগিব,
 আৰু পিবলৈ সোমবস অৰ্থাৎ এবিধ লাওপানী বিচাৰিব যাব বাবে
 আমি তেওঁলোকৰ ওচৰবপৰা উঠি গৈ নৈত জোবোৰা মাৰি
 পৰাচিত নহলে নচলিব। অৰ্থাৎ আমাৰ সেই পিতৃপুৰুষসকল, যাৰ
 নাম লৈ গণ্ডপ মাৰি গঙ্গাটোপ একোটা হৈ আমি ওফন্দি ফুৰিছোঁ,
 আমাৰ পক্ষে অনাচৰণীয়; যাৰ নিশ্বাসত আৰু সহভোজনত আৰু
 স্পৰ্শনিত আমাৰ জাত মৰি খাস্তাং হব! আমি যাৰ নাম লৈ যাৰ
 যত বৰ বামুণ, বৰ কায়স্থ, বৰ কলিতা, বৰ জাতৰ বুলি চলিব
 লাগিছোঁ, তেওঁলোক অশুভঃ এদিন লৈকে আমাৰ স্বৰত আলহী বৰ
 লাগিছল, আমি আমাৰ চকু-হাড়ী পেলাই, কাপোৰ-কানি ধুই, গোবৰ
 পানী খাব লগীয়াত পৰিমহঁক, তাৰ পাছত গঙ্গাস্নান আৰু গোসাঁই
 প্ৰভুৰ স্বৰৰ টুঙ আমাৰ কপালত আছেই! আৰু তেওঁলোকেও
 আমাৰ গঢ় গতি দেখি আমাক অশুৰ আৰু দম্ব্য বুলি নেওচা-কেওচ'
 দি তেতিয়াই গুচি যাব যে এইটোও ধুকপ'।"

‘মোৰ এই দীওল আৰু গাজত লাগি যোৱা বক্তৃতা শুনি উকিল
 ডাঙৰীয়াৰ মুখৰ মাত হবিল; আৰু সিজনও নিমাত হৈ বহু।

